ed 


ବଳୀ 


ପ 


ଦିବ୍ଯ ଦିପାବଳୀ 


ଶ୍ରୀମତୀ ଅନୁପୂର୍ା ମହାରଣା 


ଭୁବନେଶ୍ବର 

ଦିବ୍ଯ ଦିପାବଳୀ 


ଶ୍ରୀମତୀ ଅନ୍ପୂର୍ଧା ମହାରଣା 


ପ୍ରକାଶକ : 
ଶିକ୍ଷାସନ୍ଧାନ 

ଏ- ୧୨, ହାଉସିଂ ବୋର୍ଡ଼ କଲୋନୀ, 
ବରମୁଣ୍ଡା, ଭୁବନେଶ୍ବର - ୭୫୧ ୦୦୩ 
ଫୋନ୍‌ ୨୫୫୬୧୦୯/୨୫୫୦୬୫୬ 


ପ୍ରକାଶନ କାଳ : 
ମାଇଁ ୧, ୨୦୦୬ 


ମୁଦ୍ରଣ : 

ଶିକ୍ଷା ପ୍ରକାଶନୀ 

୨୬୬ ଜଗନ୍ନାଥ ବିହାର 

ବରମୁଣ୍ଡା, ଭୁବନେଶ୍ବର - ୭୫୧ ୦୦୩ 
ଫୋନ୍‌ : ୨୫୫୨୦୨୪ 


ଲ୍ଯ : ଟ୩୦/- ମାତ୍ର 

ମୁଖବନ୍ଧ 


“ “ଦିବ୍ୟ ଦିପାବଳୀ” ” ବରେଣ୍ୟା ଲେଖୁକାଙ୍କ ଓଡ଼ିଆ ସାହିତ୍ୟକୁ ଏକ ଅମୂଲ୍ଯ ଉପହାର । କାରଣ 
ମୁଖ୍ୟତଃ ତିନୋଟି । 

ପ୍ରଥମଟି ହେଲା ଏହାର ସୁନ୍ଦର ଉପସ୍ଥାପନା ଶୈଳୀ । ସତେ ଯେପରି ଜଣେ କେହି ଜାନୁୟାରୀ 
ପହିଲାରୁ ଆରମ୍ଭ କରି ଦୂଇ ଦୁଇମାସ ଅନ୍ତରରେ ଆମ ସମସ୍ତଙ୍କୁ ଆକାଶର ସେ “ ଦିବ୍ୟ କାବ୍ୟ 'ର ବର୍ଣ୍ଣମାଳା 
ଶିଖାଇ ଉଲିଛି । ଏ ପ୍ରକାର ଉପସ୍ଥାପନା ଯେ ପାଠକ ମନକୁ ଛୁଇଁବ ଓ ସେମାନଙ୍କ ମଧ୍ଯରୁ କିଛି ଯେ ବହିର 
ଚିତ୍ରକୁ ଧରି ଚିତ୍ରିତ ଆକାଶର ବର୍ଣ୍ଣମାଳାକୁ ପଢ଼ିବାରେ ଲାଗିଯିବେ ଏହା ଆଶା କରିବା ସ୍ଵାଭାବିକ୍‌ । 

ଦ୍ଵିତୀୟ କାରଣଟି ବିଜ୍ଞାନଭିଭିକ । ସମସ୍ତଙ୍କୁ ଜଣା ଯେ ଜ୍ୟୋତିର୍ବିଜ୍ଞାନ ବିଜ୍ଞାନର ପ୍ରଥମ ସ୍ଵର । 
ସେହିପରି ନକ୍ଷତ୍ର ପରିଚୟ ହିଁ ଥଲା ଜ୍ୟୋତିର୍ବିଜ୍ଞାନର ପ୍ରଥମ ସୋପାନ । “ ଦିବ୍ୟ ଦିପାବଳୀ” ”ର ଆକର୍ଷଣରେ 
ପଡ଼ି ଓଡ଼ିଶାର ପିଲାମାନେ ନକ୍ଷତ୍ର ଚିହ୍ନା ମାଧ୍ଯମରେ ଯଦି ଜ୍ୟୋତିର୍ବିଜ୍ଞାନ ବା ସାଧାରଣ ଭାବରେ ବିଜ୍ଞାନର 
ପ୍ରେମରେ ପଡ଼ିଯାଆନ୍ତି, ଏହା ଓଡ଼ିଶାପାଇଁ ହେବ ଏକ ପରମ ଆନନ୍ଦର କଥା | ସତ କହିବାକୁ ଗଲେ ବର୍ରମାନର 
ଯୁଗ ବିଜ୍ଞାନର ଯୁଗ ହୋଇଥଲେ ମଧ୍ଯ ଓଡ଼ିଶାର ସାଧାରଣ ଜନସମୂହ ଦାରିଦ୍ର୍ୟ ଓ ଅଶିକ୍ଷାର ବଳୟ ଭିତରେ ରହି 
ବିଜ୍ଞାନ ଓ ବୈଜ୍ଞାନିକ ବିଚାରଧାରା ଠାରୁ ବିଚ୍ୟୁତ ହୋଇ ଜୀବନ କାଟୁଛନ୍ତି | ନକ୍ଷତ୍ର ପରିଚୟ ପାଇଁ ବହି 
କିଣିବା ଦରକାର ନାହିଁ, ପରୀକ୍ଷାଗାର ତିଆରିର ଆବଶ୍ୟକତା ନାହିଁ । ଖୋଲା ଆକାଶହିଁ ଏକାଧାରରେ ବହି ଓ 
ପରୀକ୍ଷାଗାର । ସବୁକିଛି ମାଗଣାରେ ଉପଲବ୍ଧ । ଲୋଡ଼ା ଖାଲି ମନ । ସେହି ମନ ସୃଷ୍ଟି କରିବାରେ “ ଦିବ୍ୟ 
ଦିପାବଳୀ” ? ସଫଳ ହେବ ବୋଲି ବିଶ୍ଵାସ । ନକ୍ଷତ୍ର ଓ ନକ୍ଷତ୍ରପୁଞ୍ଜ ଗୁଡ଼ିଗର ଦେଶୀ ଓ ବିଦେଶୀ ନାମ 
ଦିଆଯାଇଥିବାରୁ ଜିଜ୍ଞାସୁ ପାଠକ ମାନଙ୍କ ପାଇଁ ଅଗ୍ରପଠନ ସହଜ ହେବ । 

ତୃତୀୟ ଓ ଏକ ମହତ୍ଵ ପୂର୍ଵ କାରଣଟି ହେଲା ବହିଟିର ପ୍ରତି ଛତ୍ରରେ ଫୁଟିଉଠିଥିବା ଭାଷା, ସଂସ୍କୃତି ଓ 
ବୈଦିକ ଜ୍ଞାନର ଝଲକ । ସୁନ୍ଦର ସାବଲୀଳ ଭାଷା, ଆକାଶ, ନକ୍ଷତ୍ର ଓ ନିହାରିକାଙ୍କୁ ନେଇ ଗଢ଼ିଥିବା ଆମର 
ନିତିଦିନିଆ ଚଳଣି ତଥା ପୁରାତନ ବୈଦିକ ଜ୍ଞାନ; ଏ ସବୁର ଅନନ୍ୟ ସମାବେଶହି ଏ ବହିଟିର ଉଦ୍ଵଳ 
ସ୍ବାକ୍ଷର । ବହିଟି ପାଠକଲେ ପ୍ରତ୍ୟେକ ପାଠକ ତଥା ବିଶେଷ କରି ପିଲାମାନଙ୍କ କୋମଳ ମନରେ ଯେ ଭାଷା, 
ସଂସ୍କୃତି ଓ ଜ୍ଞାନକୁ ନେଇ ଏକ ସାମଗ୍ରିକ ଚେତନା ଓ ପ୍ରେରଣା ସ୍ୃଦ୍ଧି ହେବ ଏହା ନିଃସନ୍ଦେହ | କହିବା ବାହୁଲ୍ୟ 
ଯେ ବରେଣ୍ୟା ଲେଖୁକାଙ୍କ ପରି ଜ୍ଞାନୀ, ଗୁଣୀ ଓ କର୍ମୀଙ୍କ ବ୍ୟତୀତ ପାଠକଙ୍କ ମନରେ ଏପରି ଏକ ମହନୀୟ 
ଚେତନା ସୃଷ୍ଟି କରିବାର ଦକ୍ଷତା ଆଉ କାହାର ବା ହୋଇପାରେ ! ତେଣୁ ତ କୁହାଯାଇଛି “ ‘ଯେ ପକ୍ଷୀ ଉଡ଼େ 
ଯେତେଦୂର, ସେ ଜାଣେ ତାହାର ବେଭାର ।” ” 


“ଦିବ୍ୟ ଦିପାବଳୀ” ପାଠକଙ୍କ ମନରେ ବିଜ୍ଞାନ ପ୍ରେମ ସୃଷ୍ଟି କରିବା ସହ ଏକ ଦିବ୍ୟ ଜୀବନର 
ସୂତ୍ରଧର ହେଉ, ଏହାହିଁ କାମନା । 
ଲମ୍ବୋଦର ପ୍ରସାଦ ସିଂହ 
ପ୍ରଫେସର, ପଦାର୍ଥ ବିଜ୍ଞାନ ବିଭାଗ 
ଉତ୍କଳ ବିଶ୍ଵବିଦ୍ୟାଳୟ, ଭୁବନେଶ୍ବର 

ଲେଖୁକାଙ୍କ ମନ୍ତବ୍ୟ 


ଆମ ସମାଜରେ ପରିବାରରେ ସନ୍ତାନଟିଏ ଭୂମିଷ୍ଠ ହେବା ମାତ୍ରେ ତାହାର ଜନ୍ମ ସମୟ ଟିପା 
ହୋଇ ରହେ । ଘଡ଼ି ନ ଥିଲେ ଦିନବେଳେ ସେ ଭୂମିଷ୍ଠ ହେଲା ବେଳେ ଖରା ବା ଛାଇ ଯେଉଁଠି 
ପଡ଼ିଥାଏ ସେଠାରେ ଗୋଟିଏ ଚିହ୍ନ ଦିଆଯାଇଥାଏ । ରାତି ହୋଇଥିଲେ କୌଣସି ଗୋଟିଏ 
ତାରାର ସ୍ଥାନ ଚିହ୍ନି ରଖନ୍ତି । ପରଦିନ ଗ୍ରହବିପ୍ର ଆସି ସେହି ଚିହୃଗୁଡ଼ିକୁ ଦେଖ ଶିଶୁର ରାଶି ନକ୍ଷତ୍ର 
ସ୍ପିର କରି ଜାତକ ପ୍ରସ୍ତୁତ କରନ୍ତି । ମାନବ ଶିଶୁ ଜନ୍ଧ ହେବାମାତ୍ରେ ନକ୍ଷତ୍ର ଲୋକରେ ତା”ର ଶତ୍ରୁ 
ମିତ୍ର ବଛା ହୋଇ ଯାଆନ୍ତି । ଜନ୍ମଦିନ, ମୃତ୍ଯୁ ବିବାହ, ଉପଲକ୍ଷ୍ଯେ ସେମାନଙ୍କୁ ସ୍କରଣ କରି 
ଆମନ୍ତ୍ରଣ କରି ପୂଜା କରାଯାଏ । ଏ ବିଧାନ ବହୁ ପ୍ରାଚୀନ କାଳରୁ ଚଳି ଆସୁଛି । ଶିଶୁଟି ବଡ଼ 
ହେଲେ ତାର ରାଶି ନକ୍ଷତ୍ରର ନାମ ତାକୁ ଶିଖାନ୍ତି କିନ୍ତୁ ସେମାନଙ୍କୁ ପ୍ରତ୍ଯକ୍ଷ ଦେଖବା ଅଧ୍କାଂଶ 
ଶିଶୁଙ୍କ ଭାଗ୍ୟରେ ଯୁଟେ ନାହିଁ । 

ମାତ୍ର ମୋର ଏ ନନକ୍ଷତ୍ରମାନଙ୍କର ପରିଚୟ ଲାଭ କରିବା କ୍ଷେତ୍ରରେ ଜାତକର କୌଣସି 
ଭୂମିକା ନ ଥଲା । ଭକ୍ତ କବିଙ୍କ “ସାହିତ୍ୟ ପ୍ରସଙ୍ଗ ପଢ଼ି ସାରିଲାରୁ ବାପା ମୋତେ ଚିଲିକା” 
ଧରେଇଲେ ¬ 

“  ଭକୁଳ କମଳା ବିଳାସ ଦୀର୍ଘିକା, ମରାଳ ମାଳିନୀ ନୀଳାମ୍ବୁ ଚିଲିକା 


ଉତ୍କଳର ତୁହି ଗରୁ ଅଳଙ୍କାର, ଉତ୍କଳ ଭୂବନେ ଶୋଭାର ଭଣ୍ଡାର । 
“ମଧେ ମଧ୍ଷେ ନୀର ଭେଦିଛି ସୈକତ, ଶାରଦ ଆକାଶେ ଜେହ୍ନେ ଛାୟାପଥ 
ତାରାପୁଞ୍ଜେ ଯଥା ଶୋଭେ ହରିତାଳୀ, ପୁଳିନ ତେଷନ ଶୁଭ୍ର ଶୁକ୍ତିଶାଳୀ ।”” 
ଏତକ ପଢ଼ାଇବା ପରେ ବାପା ମୋତେ ଛାୟାପଥ ଓ ହରିତାଳୀ ଦେଖାଇଲେ । ତାହା 
ସଙ୍ଗେ ସଙ୍ଗେ ରଷିପୁତ୍ର ଶ୍ରବଣ କୁମାର ବାପା” ମାଂଙ୍କୁ ଭାରରେ ବସାଇ କାନ୍ଧରେ ବାହୁଙ୍ଗୀ ପକେଇ 
ତୀଥଯାତ୍ରା କରୁଥିବାର ଦୃଶ୍ଯ ମଧ୍ଯ ଦେଖୁଲି । 
ଏତକ ଚିହ୍ନେଇ ସାରି ବାପା ମୋତେ ଆଗର୍ଯ୍ୟ ମହାଶୟ ( ଆଚାର୍ଯ୍ୟ ହରିହର ଦାସ)ଙ୍କ ଜିମା 
କରିଦେଲେ । ସେ ତାଙ୍କର ସତ୍ୟବାଦୀ ବନବିଦ୍ୟାଳୟ ପଦ୍ଧତିରେ ମୋତେ ଚିହ୍ନେଇଲେ— ଶଗଡ଼ 
ଦଣ୍ଡା ବା ଇଂରାଜୀ ଭି ଅକ୍ଷର ପରି ଯେଉଁଟି ଦିଶୁଛି, ସେ ହେଉଛି ରୋହିଣୀ । ଚାରିଟା ଖଟ 

ଖୁରାପରି ସମାନ ବ୍ୟବଧାନରେ ରହିଥିବା ନକ୍ଷତ୍ର ପୁଞ୍ଜ ହେଲେ ଉତ୍ତର ଭାଦ୍ରପଦ ଓ ପୂର୍ବ ଭାଦ୍ରପଦ । 
ତାପରେ ଚିହ୍ନେଇଲେ କାଳପୁରୁଷ ବା ମୂଗବ୍ୟାଧ ମଣ୍ଡଳକୁ । ତାହାପରେ ଆଖ ପାଖର ପ୍ରତିବେଶୀଙ୍କ 
ସଙ୍ଗେ ପରିଚିତ ହେବାଟା ତ ସ୍ବାଭାବିକ ପରିଣତି । 

କିଛି କାଳ ପରେ ୱୱର୍ବରେ ଆଚାର୍ଯ୍ୟ କାକା କାଲେଲକରଙ୍କ ସାନ୍ଧିଧ ଲାଭର , ସୁଯୋଗ 
ମିଳିଲା । ସେ କାଗଜରେ ରେଖା ଟାଣି ମୋତେ ବୃଙ୍ଚିକ, ଅନୁରାଧା, ବିଶାଖା ଚିହ୍ନାଇଲେ । 
ଦକ୍ଷିଣ ଦିଗରେ ଅଗସ୍ତ୍ୟ ରଷିଙ୍କୁ ଦେଖାଇ ତାଙ୍କର ପରାକ୍ରମ ଗାଥା ଶୁଣାଇଲେ । ତ୍ରିଶଙ୍କୁ, ବିଶ୍ବାମିତ୍ର, 
ଜୟ ବିଜୟ ଆଦିଙ୍କ ସଙ୍ଗେ ମଧ୍ଯ ଦେଖା ସାକ୍ଷାତ ହୋଇଗଲା । 


ସେହି ସମୟରେ ଓଡ଼ିଶାରେ ମୌଳିକ ଶିକ୍ଷାର ପ୍ରୟୋଗ ଆରମ୍ଭ ହୋଇଥାଏ । ନିକୁଞ୍ଜ 
ଗୁରୁଜୀ (୪ ନିକୁଞ୍ଜ କିଶୋର ଦାସ) ତାଙ୍କ ସୋପାନର ସୂତ୍ରକୁ ଧରି ପାହାନ୍ତା ପହରରେ ନକ୍ଷତ୍ର 


ଦେଖୁବା ପାଇଁ ଆସିବାକୁ ଲାଗିଲେ । ପିଲାଏ ନିଜ ନିଜର ରାଶି ନକ୍ଷତ୍ରକୁ ଚିହ୍ନିଲେ । ଆନନ୍ଦ 
କହିଲେ ନ ସରେ । 


ମୁଁ ଗାନ୍ଧୀ ସାହିତ୍ୟ ଅନୁବାଦ କଲାବେଳେ ୟେର୍‌ବାଡ଼ା ଜେଲ୍‌ରୁ ଗାନ୍ଧୀଜୀ ସାବରମତୀ 
ଆଶ୍ରମର ପିଲାମାନଙ୍କୁ ଲେଖୁଥିବା ଚିଠି ଆଖରେ ପଡ଼ିଲା । ସାରାରାତି ପିଲାଙ୍କ ପାଇଁ ମଧ୍ଯ 
ମନୋରଞ୍ଜନାମବକ କାର୍ଯ୍ୟକ୍ରମ ହୋଇପାରେ ଏବଂ ସେମାନଙ୍କର ଚିନ୍ତା ଓ ରୁଚିକୁ ମାର୍ଜିତ କରିପାରେ 
ଏହା ଜାଣି ନକ୍ଷତ୍ର ଚିହ୍ନିବା ଓ ଚିହ୍ଲେଇବାଟା ମୋର ମଧ୍ଯ ଏକମାତ୍ର ମନୋରଞ୍ଜନାମୂବକ କାର୍ଯ୍ୟକ୍ରମ 
ହୋଇଗଲା । ସେଇଥରୁ ଏହି ପୁସ୍ତିକାର ବିଷୟବସ୍ତୁ ଜନ୍ମଲାଭ କଲା । 

ନକ୍ଷତ୍ରଲୋକ ବିଷୟରେ ମୋର ଜ୍ଞାନ ସୀମିତ । “ତୁମେ ଯେତିକି ଜାଣିଛ, ସେତିକି 
ଅନ୍ୟକୁ ଶିଖାଅ” ବିଗାର ଅନୁସାରେ ମୁଁ ଏ କ୍ଷେତ୍ରକୁ ଆସିଥିଲି । ଏବେ ତ ମୋର ଅତିପ୍ରିୟ 
 କାଳପୁରୁଷ” କୂ ସୁଦ୍ଧା ଦେଖ ପାରୁନାହିଁ । ଅନ୍ଯକୁ ଦେଖାଇବା ପ୍ରଶ୍ନ ହିଁ ଆଉ ନାହିଁ । ଭ୍ରମ 
ସଂଶୋଧନ ମଧ୍ଯ କରି ପାରିବି ନାହିଁ । ସେଥିପାଇଁ ପ୍ରକାଶକ ମହୋଦୟଙ୍କୁ କହିଲି - ସେ କୌଣସି 
ପ୍ରବୀଣ ଜ୍ୟୋତିର୍ବିଜ୍ଞାନୀଙ୍କୁ ଏ ଲେଖାଗୁଡ଼ିକ ଦେଖାଇ ଯାହା ତ୍ରୁଟି ବିଚ୍ୟୁତି ରହିଛି ତାହାକୁ ସଂଶୋଧନ 
କରାଇବେ | ଶିକ୍ଷାସନ୍ଧାନ ପରିବାର ଏ ବାବଦରେ କି ପଦକ୍ଷେପ ନେଲେ ତାହା ମୁଁ ଜାଣେ 
ନାହିଁ । ତେଣୁ ଏଥରେ ଥବା ତୁଟି ବିଚ୍ୟୁତି ପାଇଁ ମୁଁ ପାଠକଙ୍କଠାରୁ କ୍ଷମା ପ୍ରାର୍ଥନା କରୁଛି । 


ଅନ୍ଧପୂର୍ା ମହାରଣା 

ଅମୂତବାଣୀ 


ଏ ପୃଥିବୀକୁ ଅନନ୍ତ ଆକାଶ ଘେରି ରହିଛି । ପୂୃଥବୀର ବ୍ୟାସ ୭୯୦୦ ମାଇଲ୍‌ | 
ଆକାଶର ବ୍ୟାସର ତ ଶେଷ ନାହିଁ । ଏ ଅନନ୍ତ ଆକାଶରେ ପୃଥିବୀ ଗୋଟିଏ ଧୂଳୀକଣା ଭ 
ଆମେ ଏ ଧୂଳୀକଣା ଉପରେ ରହିଥିବା ମଣିଷ ହେଉଛୁ ଧୂଳୀକଣା ଠାରୁ ତୁଛ ଧୂଳୀକଣା | 

ଏ ଦେହ ଏତେ ତୁଛ ହୋଇଥିଲେ ହେଁ ଏହାର ମୂଲ୍ୟ ବହୁତ ବେଶୀ । କାରଣ ଏହା 
ଆତ୍ମାର - ଆମେ ଉପଲବ୍ଧି କରି ପାରିଲେ ସତ୍ୟନାରାୟଣ ପରମାମ୍ବାଙ୍କ ନିବାସସ୍ଥାନ । ଏ ବିଚାର 
ଆମ ମନରେ ଦୃଢ଼ ହେଲେ ଏ ଦେହଟାକୁ ଅହଂକାରର ପାତ୍ର ମଣିବାକୁ ଆମେ ଭୁଲିଯିବୁ । ଆମେ 
ଯଦି ଆକାଶ ସହିତ ଓତଃପ୍ରୋତ ହୋଇ ତାହାର ମହିମା ହୃଦୟଙ୍ଗମ କରିବୁ, ତେବେ ନିଜର 
ତୁଛତା ଆହୁରି ବେଶୀ ଉପଲବ୍ଧି କରିପାରିବୁ ଓ ଆମର ସବୁ ଅହଂକାର ଉଭେଇ ଯିବ | ଆକାଶରେ 
ସୂର୍ଯ୍ୟ ନାରାୟଣ ଯଦି ଦିନକ ସକାଶେ ତାଙ୍କ ଅନନ୍ତ ତପଶ୍ଚର୍ଯ୍ୟା ବନ୍ଦ କରିଦେବେ, ତେବେ ଆମେ 
ନାଶ ଯିବୁ । ଚନ୍ଦ୍ର ତାଙ୍କ ଶୀତଳ କିରଣ ନ ଢାଳିଲେ ଆମ ଦଶା କଅଣ ହେବ ? ତେଣୁ ଆମେ 
ଏତକ ଅନୁମାନ କରି କହିପାରୁ ଯେ, ଆକାଶରେ ଯେଉଁ ଅସଂଖ୍ୟ ତାରାରାଜି ଆମେ ଦେଖୁ 
ପାରୁଛୁ, ଏ ଜଗତକୁ ଚଳାଇବାରେ ସେ ଗୁଡ଼ିକଙ୍କର ମଧ୍ଯ ହାତ ଅଛି । ଏ ବିଶ୍ଵରେ ସବୁ ଜୀବ, 
ସବୁ ପଦାର୍ଥ ସହିତ ଆମର ଘନିଷ୍ଠ ସମ୍ପର୍କ ରହିଛି । ଆମେ ଏକ ଅପରର ସାହାଯ୍ୟରେ ବଞ୍ଚ | 
ସେଥପାଇଁ ଆମ ଆଶ୍ରୟଦାତା ଏ ତାରାଙ୍କ ସହିତ ଆମେ ଅଛ ବହୁତ ପରିଚିତ ହେବା ଦରକାର । 

ଆକାଶ ତ ଆମ ଭିତରେ । ଆମେ ଯେତେ ବେଶୀ ଅନ୍ତରାୟ ସୃଷ୍ଟି କରୁ, ଆମ ଦେହ, ମନ 
ଓ ଆତ୍ମାର ଆମେ ଯେ ସେତିକି କ୍ଷତି କରୁ, ଏ ବିଷୟରେ କୌଣସି ସନ୍ଦେହ ନାହିଁ । ଆମେ ଯଦି 
ପ୍ରାକୃତିକ ଜୀବନ କଟାଉଥାନ୍ତେ ତେବେ ଆକାଶ ତଳେ ଚବିଶଘଣ୍ଟା ରହୁଥାନ୍ତେ | ଏତେ ଦୂର ନ 
କରି ପାରିଲେ ଅନ୍ତତଃ ଯେତେ ବେଶୀ ସମୟ ମୁକ୍ତ ଆକାଶ ତଳେ ରହିପାରିବୁ, ରହିବା ଦରକାର । 

ଆକାଶ ଦର୍ଶନ ବୋଇଲେ ତାରକା-ଦର୍ଶନ । ରାତିରେ ଏ ଦର୍ଶନ ମିଳେ । ବିଛଣା ଉପରେ 
ଶୋଇକରି ଏହା ଭଲରୁପେ ଦେଖୁହୁଏ । ସେଥୁପାଇଁ ଏ ଆକାଶ-ଦର୍ଶନ ଦ୍ଵାରା ଯେଉଁମାନେ 
ଲାଭବାନ ହେବାକୁ ଇଛୁକ ସେମାନେ ଉନ୍ମୁକ୍ତ ଆକାଶ ତଳେ ଶୋଇବେ । ଆଖପାଖରେ ଉଚ୍ଚ 
କୋଠା ଓ ଗଛବୃକ୍ଷ ଥୁଲେ ଅସୁବିଧା । ଆକାଶରେ ପ୍ରକୃତି ଏ ଯେଉଁ ନାଟକ କରଉଛି, ତାକୁ 
ଦେଖୁଲେ ଆଖୁକୁ ଶାନ୍ତି ମିଳେ । ଖୋଲା ପଡ଼ିଆରେ ଶୋଇଲେ ଫୁସ୍‌ଫୁସ୍କୁ ଶୁଦ୍ଧ ପବନ ମିଳେ | 
ପୁଣି ଆମେ ଏ ଅଲୌକିକ ଭଗବତ୍ଶକ୍ତିରେ ଯେତେ ମନୋନିବେଶ କରୁ ଆମ ଆତ୍ମାର ସେତେ 


1 


କିନ୍ତୁ 
ଳି । 

ବିକାଶ ହୁଏ । ଯେଉଁମାନେ ରାତିରେ କୁସ୍ଵପ୍ନ ଦେଖନ୍ତି ଓ କୁବିଗାରକୁ ଏଡ଼ି ପାରନ୍ତି ନାହିଁ, 
ସେମାନେ ରାତିରେ ଖୋଲାଜାଗାରେ ଶୋଇ ଆକାଶ-ଦର୍ଶନରେ ଲୀନ ହେବା ପାଇଁ ଚେଷ୍ଟା କଲେ 
ନିର୍ଦ୍ଦୋଷ ନିଦ୍ରାସୁଖ ଅନୁଭବ କରିପାରିବେ । 

ଆକାଶସ୍ଥିତ ଏ ଦିବ୍ୟଜ୍ୟୋତି ! ସତେ କି ଅବା ପରମାମ୍ବାଙ୍କର ମୂକସ୍ତବ କରୁଛନ୍ତି । ଆମେ 
ସେ ଭବ୍ୟ ଦୃଶ୍ୟରେ ଲୀନ ହୋଇପାରିଲେ, ସେ ନିତ୍ୟନୂତନ ସ୍ଵର୍ଗୀୟ ନୃତ୍ୟ ଦେଖ୍ମପାରିବା ଓ ସେ 
ଦିବ୍ଯ ମୂକ ସଙ୍ଗୀତ ଶୁଣି ପାରିବା । 

ସନ୍ଧ୍ୟା ପ୍ରାର୍ଥନା ପରେ ଆକାଶ-ଦର୍ଶନ କଲେ ଭଲ । ଏଥୁପାଇଁ କୋଡ଼ିଏ ମିନିଟ୍‌ରୁ ଅଧକ 
ସମୟ ଦେବା ଦରକାର ନାହିଁ । ଯେ ଏହାର ମହତ୍ତ୍‌ ବୁଝିବେ, ଏହାକୁ ସେ ପ୍ରାର୍ଥନାର ଅଙ୍ଗସ୍ବରୂପ 
ମଣିବେ । ମେଲା ଆକାଶ ତଳେ ଶୋଇଥବା ଲୋକେ ବିଛଣାରେ ପଡ଼ି ରହି ଆକାଶରେ ଯେତେ 
ବେଳଯାଏ ମନୋନିବେଶ କରିପାରିବେ, କରିବେ । ସେହି ଧାନାବସ୍କାରେ ସେ ନିଦ୍ରାମଗ୍ନ 
ହୋଇଯିବେ । ରାତିରେ ଯଦି ପୁଣି କିଛି ଚିନ୍ତା ଘାରିଲା, ପୁଣି ଟିକିଏ ଆକାଶ-ଦର୍ଶନ କରିବେ । 
ଆକାଶ ପ୍ରତି ମୁହୂର୍ଭରେ ବଦଳୁଛି । ସେଥପାଇଁ ପ୍ରତିକ୍ଷଣରେ ତା ଦୃଶ୍ୟ ବି ବଦଳୁଛି । ମୋ ପାଇଁ 
ତ ଏ ନକ୍ଷତ୍ର ଭଶ୍ଵରଙ୍କ ସାଙ୍ଗକୁ ଆଉ ଏକ ଜିଜ୍ଞାସାର ବିଷୟ ହେଲାଣି । ତୁମମାନଙ୍କ ପାଇଁ ମଧ୍ଯ 
ଏହା ସେୟା ହେଉ । ଯେନତେନ ପ୍ରକାରେଣ ହରିଙ୍କୁ ପାଇବା ହେଲା ମୂଳକଥା । 


ଆକାଶ ଯେପରି ସ୍ଵଚ୍ଛ, ଆମେ ସେହିପରି ସ୍ଵଚ୍ଛହେବା । ତାରା ଯେପରି ତେଢସ୍ବୀଟ ଆମେ 
ସେହିପରି ତେଜସ୍ଵୀ ହେବା । ସେମାନେ ଯେପରି ଭଗବାନଙ୍କର ମୂକ ସ୍ତବଗାନ କରୁଛନ୍ତି, ଆମେ 
ମଧ୍ଯ ସେହିପରି କରିବା ଏବଂ ସେମାନେ ଯେପରି ସେମାନଙ୍କ ଗତି ପଥରୁ ମୁହୂ୍ଭକ ପାଇଁ ଟଳୁ 
ନାହାନ୍ତି ଆମେ ସେହିପରି ଆମ କରଇ୍ଉଁବ୍ୟରେ ଅଟଳ ରହିବା । 


— ଗାନ୍ଧୀଜୀ 

ଦିବ୍ଯ ଦୀପାବଳୀ 


ମହାକାର୍ଭିକ ଆଗତପ୍ରାୟ । ନକ୍ଷତ୍ର ଛାୟାରେ ସ୍କାନ, ମଂଗଳ ଆରତି ଦର୍ଶନ, ପଞ୍ଚବର୍ଣ୍ଠୀ 
ମୁରୁଜ, ବାଲୁଙ୍କା ପୂଜା, ଦୀପାବଳୀ ସମାରୋହ, ବଡ଼ବଡ଼ୁଆ ସମ୍ଭାଷଣ, ବୋଇତ ବନ୍ଦାଣ ଏ ସବୁ 
କାର୍ଯ୍ୟକ୍ରମ କେଜାଣି କେତେଯୁଗ ହେଲା ଲୋକ ଆଧାରିତ ହୋଇ କାର୍ଯ୍ୟାନ୍ଧିତ ହୋଇ ଆସୁଛି । 
ତାହା ପାଇଁ ଦୂରଦର୍ଶନ, ଆକାଶବାଣୀ, ପ୍ରଚାର ବିଭାଗର ପ୍ରଚାର, ସଂବାଦପତ୍ରରେ ବିଜ୍ଞାପନ 
ଲୋଡ଼ା ହେଉନାହିଁ । କୋଉ ଯୁଗରେ ବିଷୁ ବାମନରୂପ ଧରି କଳିକୁ ଛଳି ଥୁଲେ, ସେହି ଦାନର 
ମହିମାକୁ ମନେ ମନେ ସ୍ଵରିବାକୁ ଆରମ୍ଭ ହେଲା ଦୀପାବଳୀ ମହୋସବ । ଆଉ କିଏ କହେ 
ନାରକାସୁରର ଅନୀତି ଅତ୍ୟାଚାର ଯୋଗୁ ପ୍ରଜା ଯେତେବେଳେ ତ୍ରାହି ତ୍ରାହି ଡ଼ାକିଲେ ବାସୁଦେବ 
କୃଷ୍ଣ ଦ୍ଵାରକାପୁରୀରୁ ସତ୍ୟଭାମା ସାଂଗରେ ଯାଇଥିଲେ ପ୍ରାଗ୍ଜ୍ୟୋତିଷପୁରକୁ । ନାରକାସୁରକୁ ବଧ 
କରି ଯେତେବେଳେ ସେ ଷୋଳ ସହସ୍ର ରଜାଖଝିଅଙ୍କୁ ମୁକୁଳେଇ ଆଣିଲେ ଦେଶ ଆନନ୍ଦ 
କୋଳାହଳରେ ଉଛୁଳିଲା । ଘରେ ଘରେ ଦୀପ ଜଳିଲା । ସେହି ପୁଣ୍ଯ ଗାଥାକୁ ସୁମରିବାକୁ 
ଆଜିଯାଏ ଘରେ ଘରେ ଦୀପସଡ଼ା, ଆନନ୍ଦ କଳରୋଳ ଚାଲିଛି । ଏହିପରି କେତେ ଯୁଗର କେତେ 
ସତ୍ପୁରୁଷଙ୍କ ପରାକ୍ରମ ଗାଥା ଗାଉଛି ଏ ଦୀପାବଳୀ ଆଉ ସେ ବୋଇତ ବନ୍ଦାଣ, ଆକାଶଦୀପ 
ମନେ ପକେଇଦେଉଛି ଓଡ଼ିଆ ସାଧବର ଯାଭା, ସୁମାତ୍ରା, ବାଲି ଯାତ୍ରା । 

ଦେବଲୋକରେ ମଧ୍ଯ ସେହି ଦୀପାବଳୀ ସମାରୋହ । ବର୍ଷା ଚାରିମାସର ଘନଘଟା ପରେ 
ନିର୍ମଳ ନିରଭ୍ର ଆକାଶରେ ଯେଉଁ ଆଲୋକ ସଜା ଦେଖା ଦେଇଛି ତାହା ତୁଳନାରେ ଏ ମର୍ର୍ୟଲୋକର 
ଆଲୋକ ସଜ଼ା କେତେ ତୁଚ୍ଛ। କେତେ ରଂଗର କେତେ ପ୍ରକାର ଦୀପ ଜଳୁଛି ସେ ଦିବ୍ଯ 
ଦୀପାବଳୀ ସମାରୋହରେ ! ସେ ଦୀପାଲୋକରେ ଉତ୍ତାପର ଜ୍ବାଳା ନାହିଁ, ଦହନର କାଳିମା ନାହିଁ । 
କି ସ୍ନିଗ୍ଧ ସୌମ୍ୟ ସେ ଦୀପାଲୋକ। ତାକୁ ଚାହିଁ ରହିଲେ ଏକ ଅନିର୍ବଚନୀୟ ପ୍ରଶାନ୍ତିରେ ଚିତ୍ତ 
ଭରପୂର ହୋଇଯାଏ । ଏ ବିଶ୍ଵର କେତେ ମୁନିରଷି, ଦେବ ଦାନବ, ପଶୁପକ୍ଷୀଙ୍କ ପୁଣ୍ଯ ଗାଥା 
ସେମାନେ ନୀରବରେ ଗାଉଛନ୍ତି । ସେ ପୁଣ୍ୟ ପରାକ୍ରମର ମୌନ ଭାଷଣ ମନକୁ ପୁଣ୍ୟ ପ୍ରେରଣାରେ 
ଉଦ୍‌ବେଳିତ କରିଦିଏ । 

ଆକାଶକୁ ଦୂଇଭାଗ କରି ବହି ଯାଉଛି ଆକାଶଗଂଗା | ତାହାରି ନାଆଁ ସୋମଧାରା, ଛାୟାପଥ, 
ହରିତାଳୀ, ମନ୍ଦାକିନୀ, ଦେବପଥ । ଚିଲିକା ସୁନ୍ଦରୀର ସୌନ୍ଦର୍ଯ୍ୟ ବର୍ଣ୍ଣନା କରି କବି ରାଧାନାଥ 
ଲେଖିଛନ୍ତି 

“ମଧେ ମଧେ ନୀର ଭେଦିଛି ସୈକତ 

ଶାରଦ ଆକାଶେ ଯେହ୍ନେ ଛାୟାପଥ 

ତାରାପୁଞେ ଯଥା ଶୋଭେ ହରିତାଳୀ 

ପୁଳିନ ତେସନ ଶୁଭ୍ର ମୁକ୍ତ ଶାଳୀ ।' 

ଲକ୍ଷ କୋଟି ନକ୍ଷତ୍ର ଓ ନିହାରିକାରେ ଆଲୋକିତ ସେ ଆକାଶଗଂଗାର କାନ୍ତି କେଡ଼େ 
ମନୋହର ! ଉତ୍ତରରେ ସୁନୀତି କୁମାର ଧ୍ରବ ସ୍ଥିର ଅଚଞ୍ଚଳ । କାଳୀୟ ତା” ମଥାରେ ଫଣା ଟେକି 
ରାଜଛତ୍ର ଧାରଣ କରିଛି । ଶୁକ୍ରକନ୍ୟା ଦେବଯାନୀ ଓ ଅଭିଜିତ୍‌ ଧୁବର ଦୁଇ ପାଖରେ ପାର୍ଶ୍ବଚର 
ପରି ଉଭା ହୋଇଛନ୍ତି । ସପ୍ତର୍ଷି ଓ ବ୍ରହ୍ମହୃଦୟ ପାହାନ୍ତା ପହରକୁ ଉଇଁବେ । ଆକାଶଗଂଗାରେ 
ଦେବଲୋକର ରାଜହଂସ ଖେଳୁଛି । କୂଳେ କୂଳେ ଶ୍ରବଣକୁମାର ଅନ୍ଧ ବାପମାଆଙ୍କୁ ଭାରରେ 
ବସାଇ ତୀର୍ଥଯାତ୍ରା କରି ଯାଉଛି । ସୂର୍ଯ୍ୟପଥ ବା କ୍ରାନ୍ତି ପଥରେ ଦିଶୁଛନ୍ତି କୁମ୍ଭ ଓ ମୀନ | କାଳପୁରୁଷ 
ଉଇଁ ଆସିଲାଣି । ଏବେ ସେ ସଂଧ୍ୟାରେ ଉଇଁ ରାତିସାରା ରଜନାରାଣୀଙ୍କ ରଥଟାଣି ସକାଳେ ଅସ୍ତ 
ହେବ । କାଳପୁରୁଷର ଆଉ ଗୋଟିଏ ନାଆଁ ମୃଗବ୍ୟାଧମଣ୍ଡଳ । ମୂଗଟି ରଥରେ ଯୋଚା ହୋଇ 
ରାତିସାରା ଗାଡ଼ି ଟାଣୁଥିବାରୁ ବେଦରେ ଏହି ରାତିଗୁଡ଼ିକୁ କୁହାଯାଇଛି “ ମୃଗନୀତାରାତ୍ରୟଃ”” । 
ଏହି ଚିରସ୍ପିର ଅଥଚ ଆପାତ ଦୃଷ୍ଟିରେ ଗତିଶୀଳ ଅତି ପୁରାତନ ଅଥଚ ରତୁଚକ୍ର ପରି ନିତ୍ୟନୂତନ 
ନକ୍ଷତ୍ରପୁଞ୍ଜ ଏ ଚିତ୍ତକୁ ସମ୍ମୋହିତ କରି କେଉଁ ଅଜଣା ରାଇଜକୁ ନେଇଯାଏ | ସେଥିପାଇଁ ମହାତ୍ସାଗାନ୍ଧୀ 
ଆକାଶ ଦର୍ଶନର ମହିମା ବୁଝାଇ କାରାକକ୍ଷରୁ ଲେଖିଥିଲେ - “ “ଏ ପୃଥିବୀକୁ ଅନନ୍ତ ଆକାଶ ଘେରି 
ରହିଛି । ପୃଥିବୀର ବ୍ୟାସ ୭,୯୦୦ ମାଇଲ୍‌ । କିନ୍ତୁ ଆକାଶର ବ୍ୟାସ ତ ଅସୀମ । ଏ ଅନନ୍ତ 
ଆକାଶରେ ପୂଥବୀଟି ଗୋଟିଏ ରଜଃକଣା ଭଳି । ଏ ରଜଃକଣା ଉପରେ ରହୁଥିବା ଆମେ ମଣିଷ 
ହେଉଛୁ ସେ ରଜଃକଣା ଠାରୁ ତୁଳ ଧୂଳିକଣା । 


ଏ ଦେହ ଏତେ ତୁଛ କିନ୍ଧୁ ଏହାର ମୂଲ୍ୟ ବହୁତ । କାରଣ ଏହା ଆତ୍ସକାର - ଆମେ ଉପଲବ୍ଧି 
କରି ପାରିଲେ ସତ୍ୟନାରାୟଣ ପରମାତ୍ସାଙ୍କ ନିବାସ ସ୍ଥାନ । ଏ ବିଚାର ଆମ ମନରେ ଦୃଢ଼ ହେଲେ 
ଏ ଦେହଟାକୁ ଅହଂକାରର ପାତ୍ର ମଣିବାକୁ ଆମେ ଭୁଲିଯିବୁ । ଆମେ ଯଦି ଆକାଶ ସହିତ 

ଓତଃପ୍ରୋତ ହୋଇ ତାହାର ମହିମା ହୃଦୟଙ୍ଗମ କରିବୁ ତେବେ ନିଜର ତୁଚ୍ଛତା ଆହୁରି ବେଶୀ 
ଉପଲବ୍ଧି କରି ପାରିବୁ ଏବଂ ଆମର ସବୁ ଅହଂକାର ଉଦ୍ଭେଇ ଯିବ । ଆକାଶରେ ସୂର୍ଯ୍ୟନାରାୟଣ 
ଯଦି ଦିନକ ସକାଶେ ତାଙ୍କର ଅନନ୍ତ ତପଶ୍ଚର୍ଯ୍ୟା ବନ୍ଦ କରି ଦେବେ ତେବେ ଆମେ ନାଶ ଯିବୁ । 
ଚନ୍ଦ୍ର ତାଙ୍କ ଶୀତଳ କିରଣ ନ ଢ଼ାଳିଲେ ଆମ ଦଶା କ'ଣ ହେବ ? ତେଣୁ ଆମେ ଏତକ ଅନୁମାନ 
କରି ପାରୁ ଯେ ଆକାଶରେ ଯେଉଁ ଅସଂଖ୍ୟ ତାରକାରାଜି ଆମେ ଦେଖି ପାରୁଛୁ, ଏ ଜଗତକୁ 
ଚଳାଇବାରେ ସେଗୁଡ଼ିକଙ୍କର ମଧ୍ଯ ହାତ ଅଛି । ଏ ବିଶ୍ବରେ ସବୁ ଜୀବ, ସବୁ ପଦାର୍ଥ ସହିତ ଆମର 
ଘନିଷ୍ଠ ସମ୍ପର୍କ ରହିଛି । ଆମେ ଏକ ଅପରର ସାହାଯ୍ୟରେ ବଞ୍ଚିଛୁ । ସେଥିପାଇଁ ଆମର ଆଶ୍ରୟଦାତା 
ଏ ଗ୍ରହନକ୍ଷତ୍ରଙ୍କ ସହିତ ଆମେ ଅଳେ ବହୁତେ ପରିଚିତ ହେବା ଉଚିତ । 


ଆକାଶ ଓ ଆମ ଭିତରେ ଆମେ ଯେତେବେଶୀ ଅନ୍ତରାୟ ସୃଷ୍ଟି କରୁ ଆମ ଦେହ, ମନ ଓ 
ଆତ୍ସାର ଆମେ ଯେ ସେତିକି କ୍ଷତି କରୁ, ଏ ବିଷୟରେ କୌଣସି ସଂଦେହ ନାହିଁ । ଆମେ ଯଦି 
ସ୍ଵାଭାବିକ ପ୍ରାକ୍ୃତିକ ଜୀବନ କଟାଉଥାନ୍ତେ ତେବେ ଆକାଶତଳେ ଚବିଶ ଘଣ୍ଟା ରହୁଥାନ୍ତୁ । ଏତେ 
ଦୂର କରି ନ ପାରିଲେ ଅନ୍ତତଃ ଯେତେ ବେଶୀ ସମୟ ମୁକ୍ତ ଆକାଶତଳେ ରହିପାରିବୁ, ରହିବା 
ଦରକାର । 

ଆକାଶ ଦର୍ଶନର ଅର୍ଥ ହେଲା ତାରକା ଦର୍ଶନ । ରାତିରେ ଏ ଦର୍ଶନ ମିଳେ । ବିଛଣାରେ 
ଶୋଇକରି ଏହା ଭଲ ଭାବରେ ଦେଖି ହୁଏ । ସେଥୁପାଇଁ ଯେଉଁମାନେ ଏ ଆକାଶ ଦର୍ଶନ ଦ୍ଵାରା 
ଲାଭବାନ୍‌ ହେବାକୁ ଇଛୁକ, ସେମାନେ ଖୋଲା ଆକାଶ ତଳେ ଶୋଇବେ । ଆଖପାଖରେ ଉଚ୍ଚ 
କୋଠାଘର କିମ୍ବା ଗଛବୃକ୍ଷ ଥଲେ ଅସୁବିଧା । ଆକାଶରେ ପ୍ରକୃତି ଯେଉଁ ନାଟକ କରାଉଛି ତାକୁ 
ଦେଖିଲେ ଆଖିକୁ ଶାନ୍ତି ମିଳେ । ଖୋଲା ଜାଗାରେ ଶୋଇଲେ ଫୁସ୍‌ଫୁସ୍କୁ ଶୁଦ୍ଧ ପବନ ମିଳେ । 
ପୁଣି ଆମେ ଅଲୌକିକ ଭଗବତ୍‌ ଶକ୍ତିରେ ଯେତେ ମନୋନିବେଶ କରୁ ଆମ ଆତ୍କାର ସେତେ 
ବିକାଶ ହୁଏ । ଯେଉଁମାନେ ରାତିରେ କୁସ୍ଵପ୍ନ ଦେଖନ୍ତି ଏବଂ କୁବିଚାରକୁ ଏଡ଼ାଇ ପାରନ୍ତି ନାହିଁ, 
ସେମାନେ ରାତିରେ ଖୋଲା ଜାଗାରେ ଶୋଇ ଆକାଶ ଦର୍ଶନରେ ଲୀନ ହେବା ପାଇଁ ଚେଷ୍ଟା 
କଲେ ନିର୍ଦ୍ଦୋଷ ନିଦ୍ରାସୁଖ ଅନୁଭବ କରି ପାରିବେ । 

ଆକାଶ ସ୍ଥିର ଏ ଦିବ୍ଯ ଜ୍ୟୋତି ! ସତେ ଅବା ପରମାତ୍ସାଙ୍କର ମୁକ ସ୍ତବଗାନ କରୁଛନ୍ତି । 
ଆମେ ସେ ଭବ୍ଯ ଦୃଶ୍ୟରେ ଲୀନ ହୋଇ ପାରିଲେ ସେ ନିତ୍ଯନୂତନ ସ୍ଵର୍ଗୀୟ ଦୃଶ୍ଯ ଦେଖି 
ପାରିବା, ସେ ଦିବ୍ୟ ମୁକ ସଂଗୀତ ଶୁଣି ପାରିବା । ସଂଧ୍ୟା ପ୍ରାର୍ଥନା ପରେ ଆକାଶ ଦର୍ଶନ କଲେ 

ଭଲ । ଏଥିପାଇଁ କୋଡ଼ିଏ ମିନିଟ୍‌ରୁ ଅଧକ ସମୟ ଦେବା ଦରକାର ନାହିଁ । ଯେ ଏହାର ମହତ୍ତ 
ବୁଝିବେ ସେ ଏହାକୁ ପ୍ରାର୍ଥନାର ଅଂଗ ସ୍ଵରୂପ ମଣିବେ । ଖୋଲା ଆକାଶ ତଳେ ଶୋଉଥୂବା ଲୋକ 
ବିଛଣାରେ ପଡ଼ି ରହି ଯେତେ ସମୟ ଯାଏ ଆକାଶରେ ମନୋନିବେଶ କରି ପାରିବେ ତାହା 
କରିବେ । ଆକାଶ ପ୍ରତିମୁହୂରଁରେ ବଦଳୁଛି । ସେଥପାଇଁ ପ୍ରତିମୁହୂର୍ଭରେ ତା'ର ଦୃଶ୍ଯ ମଧ୍ଯ 
ବଦଳୁଛି । ମୋ ପାଇଁ ତ ଏ ନକ୍ଷତ୍ର ଭଶ୍ଵରଙ୍କ ସାଂଗକୁ ଆଉ ଏକ ଜିଜ୍ଞାସାର ବିଷୟ ହେଲାଣି । 
ତୁମମାନଙ୍କ ପାଇଁ ମଧ୍ଯ ଏହା ସେୟା ହେଉ । ଯେନତେନ ପ୍ରକାରେଣ ହରିଙ୍କ ପାଇବା ହେଲା ମୂଳ 
କଥା । 

ଆକାଶ ଯେପରି ସ୍ଵଚ୍ଛ ଆମେ ସେହିପରି ସ୍ବଚ୍ଛ ହେବା । ତାରା ଯେପରି ତେଜସ୍ଵୀ ଆମେ 
ସେହିପରି ତେଜସ୍ଵୀ ହେବା । ସେମାନେ ଯେପରି ଭଗବାନଙ୍କ ମୁକ ସ୍ତବଗାନ କରୁଛନ୍ତି ଆମେ ମଧ୍ଯ 
ସେହିପରି କରିବା । ସେମାନେ ଯେପରି ସେମାନଙ୍କ ଗତିପଥରୁ ମୁହୂର୍ଭକ ପାଇଁ ଟଳୁ ନାହାନ୍ତି 
ଆମେ ସେହିପରି ଆମ କର୍ରବ୍ଯରେ ଅଟଳ ରହିବା ।' 

॥ ଦୁଇ ॥ 


ଆକାଶକୁ ଚାହିଁ ଶିଖଲଲାଦିନୁ ମଣିଷ ଆକାଶର ଗ୍ରହ ନନ୍ଧତ୍ରଗୁଡ଼ିକ ସଂଗେ ବନ୍ଧୁତା ବାନ୍ଧିଛି । 
ଦୂର ଆକାଶର ଜହ୍ନ ଆମର ମାମୁଁ । ଆଉ ସୂର୍ଯ୍ୟଙ୍କ ନାଆଁ ହିଁ ଆମେ ରଖିଛୁ “ମିତ୍ର” । ପ୍ରତିଦିନ 
ଗାୟତ୍ରୀ ମନ୍ତ୍ର ଆବୃଭ୍ତି କରି ଭାରତର ଲୋକେ ତାଙ୍କୁ ବୁଵ୍ଧି ମାଗନ୍ତିଂ ଓ ଭୂର୍ଭୁବଃ ସ୍ଵଃ ତତ୍‌ 
ସବି ତୁର୍ବରେଣ୍ୟଂ ଭର୍ଗୋଦେବସ୍ୟ ଧୀ ମହି ଧୀୟୋ ୟୋନଃ ପ୍ରଚୋଦୟାତ୍‌ ॥ 

ସୂର୍ଯ୍ୟଙ୍କ ପରି ଅନ୍ୟ ଗ୍ରହମାନଙ୍କୁ ମଧ୍ୟ ଆମେ ପୂଜା କରୁ । ମଂଗଳବାର ବୁଧେଇ ଓଷା, 


ଶନିଶ୍ଚର ମେଳା, ରବିନାରାୟଣ ବ୍ରତ କ'ଣ କି ? ଶରବଣା ପଡ଼ିଲେ ଘର ଛପର ବନ୍ଦ । 
ଏକାଦଶୀରେ ହଳ ନିଶେଧ । ବିଭାବ୍ରତ, ଘରତିଆରି, ପୋଖରୀ ଖୋଳା, ଘର ପ୍ରତିଷ୍ଠା ଆଦି ସବୁ 


କାମରେ ଆଗ ସେମାନେ ଖୋଜା ହୁଅନ୍ତି । ଆମର ନିତି ଦିନିଆ ଜୀବନ ସାଂଗରେ ସେମାନେ 
ଏପରି ଭାବରେ ଜଡ଼ିତ ଯେ ସେମାନଙ୍କ ବିନା ଆମେ ଦଣ୍ଡେ ଚଳି ପାରୁ ନାହୁଁ । ସାନ ସାନ ପିଲା 

ସୁବ୍ଧା ଖେଳି ସାରି ଘରକୁ ଫେରିଲାବେଳେ ବୋଲି ବୋଲି ଆସନ୍ତି :- 

ଏକ ତରା ମଣିଷ ମରା 

ଦୁଇ ତରା କତରା ଘୋରା 

ତିନ୍‌ ଚରା ନନ୍ଦୀ ଘୋଷ 

ଚାରି ଚରା ନାହିଁ ଦୋଷ୍‌ 

ପାଞ୍ଚ ତରା ଘରେ ପଶ୍‌ 

ହଜାର ହଜାର ବର୍ଷ ହେଲା ଏ ତାରାମାନେ କେତେ ପ୍ରକାରେ ମଣିଷର ସାହା ଭରସା 
ହୋଇ ଆସିଛନ୍ତି ସେ କଥା ଭାବିଲେ ସ୍ଵତଃ ସେମାନଙ୍କ ଆଡ଼କୁ ମନ ଟାଣି ହୋଇଯାଏ । ମଣିଷ 
ଯେତେବେଳେ ବଣ ଜଂଗଲରେ ରହୁଥିଲା, ଗୀ, ଜନପଦ ଗଢ଼ି ଉଠିବା ପରେ ମଧ୍ଯ ପିଲାମାନେ 
ରଷି ଆଶ୍ରମକୁ ବିଦ୍ୟା ଅର୍ଚ୍ଚନ କରିବାକୁ ଯାଉଥିଲେ, ମଣିଷ ଯେତେବେଳେ ଘଣ୍ଟା ଆବିଷ୍କାର କରି 
ନ ଥଲା, ସେତେବେଳେ ଏହି ତାରାମାନେ ହିଁ ସେମାନଙ୍କୁ ସମୟ ସୂଚାଉ ଥଲେ । ମଣିଷ 
ଯେତେବେଳେ କଂପାସ୍‌ ତିଆରି ଶିଖି ନ ଥଲା, ସେତେବେଳେ ଅକୂଳ ସମୁଦ୍ରରେ ଏହି ତାରାମାନେ 
ହିଁ ନାଉରୀ: ଙ୍କୁ ଦିଗ ଦେଖାଉଥିଲେ । ୟୁଦ୍ଧଭୂଇଁରେ ଶତ୍ରୁ କବଳରୁ ରକ୍ଷା ପାଇବା ପାଇଁ 
ସୈନ୍ୟମାନେ ଯେତେବେଳେ ପଥ ବିପଥ ନ ମାନି ବାଟବଣା ହୋଇଯାଆନ୍ତିୟ ସେତେବେଳେ 
ଏହି ତାରାମାନେ ସେମାନଙ୍କୁ ବାଟ କଢ଼ାନ୍ତି । ସେଥପାଇଁ ଏ ନକ୍ଷତ୍ରମାନଙ୍କ ପରିଚୟ ପାଇବା 
ପାଇଁ, ସେମାନଙ୍କ ଗତିବିଧ୍ୟ ଜାଣିବା ପାଇଁ ମଣିଷ ହଜାର ହଜାର ବର୍ଷ ହେଲା ଉଦ୍ଯମ କରି 
ଆସୁଛି । ଇତି ହାସ ପୁରାଣର ନାୟକ ନାୟିକାମାନଙ୍କ ନୀରେ ସେମାନଙ୍କୁ ନାମିତ କରିଛି । କେତେ 
କାହାଣୀ ରଚନା କରିଛି । 

ଆରବ ଦେଶର କ୍ଯାଲେତିଆନ୍‌ ଜାତିର ଲୋକେ ଥଲେ ଏ ତାରା ଚିହ୍ନିବାରେ ଅଗ୍ରଣୀ । 
ଦିଗ୍ବଜୟପ୍ରସାରୀ ମରୁଭୂମିରେ ଗଛବୃ କ୍ଷ ନ ଥିବାରୁ ସେମାନେ ତାରାମାନଙ୍କ ଗତି ବିଧ୍ବ ଭଲଭାବରେ 
ଲକ୍ଷ୍ଯ କରି ପାରୁଥିଲେ । ପୁଣି ଦିନରେ ତତଲା ବାଲିରେ ଛେଳି ମେଣ୍ଢା ଚରାଇବା ସମ୍ଭବ ହୁଏ 
ନାହିଁ । ସେଥୁପାଇଁ ରାତିରେ ସେମାନେ ଛେଳି ମେଣ୍ଢା ଚରଉଥଲେ । ରାତିରେ ମେଣ୍ଢା ଚରାଉଥଲେ 
ବୋଲି ତ ମେଷପାଳକମାନେ ଯୀଶୁଖ୍ରୀଷ୍ଟଙ୍କ ଜନ୍ନ୍‌ ହେବା କଥା ଆଗ ଜାଣିଲେ 4 ରାତିରେ 
ସେମାନେ ଖୋଲା ଆକାଶ ତଳେ ରହୁଥିବାରୁ ଆକାଶକୁ ଚାହିଁ ଚାହିଁ ଏହି ନକ୍ଷତ୍ରମାନଙ୍କୁ ପର୍ଯ୍ୟବେକ୍ଷଣ 
କରିବା ହିଁ ଥଲା ସେମାନଙ୍କର ମନୋରଞ୍ଜନାତ୍ସକ କାର୍ଯ୍ୟକ୍ରମ । ସେଥୁପାଇଁ ନକ୍ଷତ୍ରଲୋକ- ପର୍ଯ୍ୟବେକ୍ଷଣ 

କ୍ଷେତ୍ରରେ ସେମାନେ ହେଲେ ଅଗ୍ରଗଣ୍ୟ । ତାରାମାନଙ୍କର ଉଦୟ ଅସ୍ତର ଯେ ଗୋଟାଏ ନିୟମ 
ରହିଛି, ଗୋଟିଏ ତାରା ବା ନକ୍ଷତ୍ରମଣ୍ଡଳ ଠାରୁ ଆଉ ଗୋଟିଏ ତାରା ବା ନକ୍ଷତ୍ରମଣ୍ଡଳ ନିର୍ଦ୍ଦିଷ୍ଟ 
ବ୍ୟବଧାନରେ ରହି ଉଦୟ ଓ ଅସ୍ତ ହେଉଛି । ବର୍ଷର ବିଭିନ୍ନ ସମୟରେ ବିଭିନ୍ନ ନକ୍ଷତ୍ର ଯେ 
କିଛିଦିନ ଦେଖାଦେଇ ପୁଣି କୁଆଡ଼େ ଲୁଚି ଯାଉଛନ୍ତି ଏ ତଥ୍ଯଗୁଡିକ ଆମ ପୂର୍ବ ପୁଞୁଷମାନେ 
ଆବିଷ୍କାର କଲେ । ପୁଣି ସେମାନେ ଦେଖଲେ ଯେ ଅନେକଗୁଡ଼ିଏ ନକ୍ଷତ୍ର ମିଶି ଗୋଟିଏ ଗୋଟିଏ 
ଆକୃତି ହୋଇଛି ଏବଂ ସେହି ଆକୃତି ଗୁଡ଼ିକ ଉଦୟରୁ ଅସ୍ତ ହେବାଯାଏ ଅବିକୃତ ରହିଛନ୍ତି । 
ସେମାନେ ସେହି ଆକୃତିଗୁଡ଼ିକୁ ମଣିଷ ବା ଜୀବଜନ୍ତୁ ରୂପେ କଳ୍ପନା କରି ସେମାନଙ୍କ ନାମକରଣ 
କଲେ । ଏହି ରୂପେ ଅନେକଗୁଡ଼ିଏ ତାରା ମିଶି ଗୋଟିଏ ଗୋଟିଏ ନକ୍ଷତ୍ରମଣ୍ଡଳ ଯଥା, ମେଷ, 
ବୃଷ, ମିଥୁନ, କର୍କଟ ଆଦି ନାମରେ ନାମିତ ହେଲେ । ପୁଣି ଅନେକ ପୌରାଣିକ କାହାଣୀର 
ନାୟକ ନାୟିକାମାନଙ୍କ ନାମରେ ମଧ୍ଯ ଅନେକ ଅନେକ ନକ୍ଷତ୍ରମଣ୍ଡଳ ନାମିତ ହେଲେ । ଧ୍ରୁବ, 
ଦେବଯାନୀ ବା କ୍ଯାଶିଓପିଆ, ସପ୍ତର୍ଷି, ଶ୍ରବଣକୂମାର ଆଦି ଏହିପରି ଭାବରେ ନକ୍ଷତ୍ରଲୋକରେ 
ଅଧୁଶ୍ପିତ ହେଲେ । ପୁଣି ଦେଖ ଏ ମଣିଷର କଳ୍ପନା - ପ୍ରତ୍ୟେକ ମଣିଷ ଜଢନ୍ଧ ହେବା ମାତ୍ରେ ତା'ର 


~~ < 


ଗୋଟିଏ ରାଶି ନକ୍ଷତ୍ର ମଧ୍ଯ ନିଦ୍ଧବାରିତ ହେଉଛି । 


କ୍ରମେ ମଣିଷର ଜ୍ଞାନର ପରିସର ବଢ଼ିଲା । ଦୂରବୀକ୍ଷଣ ଯନ୍ତ୍ର ଆବିଷ୍କୃତ ହେଲା । 
ନକ୍ଷତ୍ରମାନଙ୍କର ସବିଶେଷ ପରିଚୟ ପାଇବାର କଢିଜ୍ଞାସା ମଣିଷ ମନରେ ଜାଗ୍ରତ ହେଲା । ମଂଗଳ 
କାହିଁ ଲାଲ ଦିଶୁଛି ? ଶୁକ୍ରର ରଙ୍ଗ କାହିଁକି ନୀଳାଭ ? ସ୍ବାତୀ କାହିଁକି ପୀତାଭ ? ଗୋଟିଏ ତାରା 
ମିଟି ମିଟି ହେଉଥବା ସ୍ଥଳେ ଆଉ ଗୋଟିଏ ତାରା କାହିଁକି ସ୍ଥିରତେଢା ? ଏହିପରି ନାନା ପ୍ରଶ୍ନ 
ମଣିଷ ମନରେ ଦେଖା ଦେଲା ଏବଂ ତା'ର ଅନୁସନ୍ଧିତ୍ସଥା ବୃତ୍ତି ସେ ପ୍ରଶ୍ନର ଉତ୍ତର ଖୋଜି କାଢ଼ିଲା। 
ଏହି ରୂପେ ଜ୍ୟୋତିର୍ବିଜ୍ଞାନ ଶାସ୍ତ୍ର ସୃଷ୍ଟି ହେଲା । 

ଏ ପୃଥିବୀର ଦେଶ ମହାଦେଶ, ନଦୀ ପର୍ବ ତଙ୍କୁ ଚିହ୍ନିବା ପାଇଁ ଯେପରି ମାନଚିତ୍ର ଓ ଗ୍ଲୋବ୍‌ 
ଅଛି, ସେହିପରି ଆକାଶର ନକ୍ଷତ୍ର ମଣ୍ଡଳକୁ ଚିହ୍ଦିବା ପାଇଁ ମଧ୍ଯ ମାନଚିତ୍ର ଓ ଗ୍ଲୋବ୍‌ ଅଛି । ମାତ୍ର ଏ 
ଗ୍ଲୋବ୍‌ ପୃଥିବୀର ଗ୍ଲୋବ୍‌ ପରି ନୁହେଁ । କାରଣ ଆମେ ରହିଛୁ ପୃଥବୀ ଉପରେ ଏବଂ ଆକାଶ 
ରହିଛି ଆମ ମଥା ଉପରେ ! ଗୋଟାଏ ଛତୀ ବା ଗମ୍ଭୁଜ ପରି । ତେଣୁ ଗୋଟାଏ ଫମ୍ପା ଗ୍ଲୋବ୍‌କୁ 
ମଝିରୁ ଦୂଇଗଡ଼ କରି ତା'ର ଭିତର ପଟେ ତାରାଗୁଡ଼ିକର ମାନଚିତ୍ର ଚିତ୍ର କରି ତାକୁ ଯଦି ଆମେ 
ଆମ ମୁଣ୍ଡ ଭପରେ ଧରିବା ତେବେ ତାହାହିଁ ହେବ ଆକାଶର ମାନଚିତ୍ର । 

ପୃଥିବୀର ଗ୍ଲୋବ୍‌ରେ ଆମେ ଗୋଟାଏ ପଟେ ଏସିଆ, ୟୁରୋପ ଆଦି ଦେଖୁବାବେଳେ 
a I” 

ଗ୍ଲୋବ୍ର ଆରପଟେ ଥବା ଉତ୍ତର ଆମେରିକା ଓ ଦକ୍ଷିଣ ଆମେରିକାକୁ ଆମେ ଦେଖିପାରୁନାହ । 
ଠିକ୍‌ ସେହିପରି ସମୁଦାୟ ଆକାଶକୁ ଆମେ ଗୋଟିଏ ସ୍ଥାନରେ ବସି ଦେଖିପାରୁ ନାହୁଁ । ଯଦି ଜଣେ 
ଲୋକ ପୃଥିବୀର ଉତ୍ତର ମେରୁରେ ଓ ଆଉଜଣେ ଦକ୍ଷିଣ ମେରୁରେ ଛିଡ଼ା ହେବେ, ତେବେ 
ଉତ୍ତର ମେରୁରେ ଛିଡ଼ା ହୋଇଥୁବା ଲୋକ ତାଙ୍କ ମୁଣ୍ଡ ଉପରୁ ଦିଗ୍ବଳୟ ପର୍ଯ୍ୟନ୍ତ ଯେଉଁ 
ତାରାଗୁଡ଼ିକୁ ଦେଖୁବେ ଦକ୍ଷିଣ ମେରୁସ୍ଥିତ ଲୋକ ସେ ତାରାଗୁଡ଼ିକୁ ଦେଖିପାରିବେ ନାହିଁ । ତେଣୁ 
ସମଗ୍ର ଆକାଶକୁ ଦେଖବାକୁ ହେଲେ ସେହି ଫମ୍ପା ଗ୍ଲୋବ୍‌ର ଦୁଇଟିଯାକ ଗଡ଼ ମଧ୍ଯରୁ ଗୋଟିଏ 
ଗଡ଼ରେ ଉତ୍ତର ମେରୁରେ ଦେଖାଯାଉଥିବା ନକ୍ଷତ୍ର ଓ ଅନ୍ଯଗଡ଼ ଭିତରେ ଦକ୍ଷିଣ ମେରୁରେ 
ଦେଖାଯାଉଥିବା ନକ୍ଷତ୍ରଗୁଡ଼ିକ ଚିତ୍ରିତ କରି ସେ ଫାଳିକିଆ ଗ୍ଲୋବ୍‌ଟିକୁ ଛତା ପରି ମୁଣ୍ଡ ଉପରେ 
ଧରି ତା” ଭିତର ଚିତ୍ରକୁ ଦେଖିବାକୁ ହେବ । ଦୁଇଟି ଛତାରେ ମଧ୍ଯ ଏହିପରି ଚିତ୍ର କରି ସେ ଛତାର 
ବେଣ୍ଟକୁ ଧୀରେ ଧୀରେ ବୁଲାଇଲେ ନକ୍ଷତ୍ରମାନଙ୍କ ଗତିବିଧ୍ଧ ଜାଣି ହେବ । 

ରାତିରେ ଆମେ ଯଦି ତିନିଚାରି ଘଣ୍ଟା ଆକାଶକୁ ଲକ୍ଷ୍ଯ କରିବା, ତେବେ ଦେଖବବା ଯେ ସୂର୍ଯ୍ୟ 
ଚନ୍ଦ୍ରଙ୍କ ଭଳି ତାରାଗୁଡ଼ିକ ମଧ୍ଯ ପୂର୍ବରେ ଉଦୟ ହୋଇ ପଶ୍ଚିମରେ ଅସ୍ତ ହେଉଛନ୍ତି । ଆମେ ଜାଣୁ 
ଯେ ବାସ୍ତବରେ ସୂର୍ଯ୍ୟ ଉଦୟ ବା ଅସ୍ତ ହୁଅନ୍ତି ନାହିଁ । ଆମେ ପୃଥବୀ ଉପରେ ରହିଥିବାରୁ ଏ 
ବିଶାଳ ପୃଥିବୀର ଅଳପ କିଛି ଅଂଶ ଦେଖିପାରୁ । ସେଥପାଇଁ ସୂର୍ଯ୍ୟ ଆମକୁ କିଛି ସମୟ ପାଇଁ ଦେଖା 
ଯାଆନ୍ତି । ପୃଥିବୀ ସୂର୍ଯ୍ୟ ଚାରିପଟେ ଘୁରି ବୁଲୁଥବାରୁ ସୂର୍ଯ୍ୟ ପୂର୍ବରୁ ଉଦୟ ହୋଇ ପଶ୍ଚିମରେ ଅସ୍ତ 
ହେଲା ପରି ଦିଶନ୍ତି । ଆକାଶର ନକ୍ଷତ୍ରଗୁଡ଼ିକ ମଧ୍ଯ ସୂର୍ଯ୍ୟଙ୍କ ପରି ସ୍ଥିର । ଆକାଶର ଗୋଟିଏ ଫାଳ 
ଆମକୁ ଦିଶୁଥବାରୁ ଏବଂ ପୂଥବୀ ଘୁରି ବୁଲୁଥବାରୁ ଏ ନକ୍ଷତ୍ରଗୁଡ଼ିକ ଉଦୟ ଅସ୍ତ ହେଲା ପରି 
ଦିଶନ୍ତି । ଚଳନ୍ତା ରେଳଗାଡ଼ିର ଖିଡ଼ିକି ବାଟେ ପଦାକୁ ଚାହିଁଲେ ରେଳ ଯେଉଁ ଆଡ଼କୁ ମୁହାଁଇ 
ଧାଉଁଥାଏ ସଡ଼କ କଡ଼ର ଗଛ ପାହାଡ଼ ଘର ଆଦି ତା'ର ଓଲଟା ଦିଗକୁ ଧାଉଁଥିବା ପରି ଦେଖାଯାଏ ! 
ସେଥପାଇଁ ତାରାଗୁଡ଼ିକ ଯେଉଁ ପଥରେ ଆକାଶକୁ ଅତିକ୍ରମ କରି ଅସ୍ତ ହେଉଥିବାର ଆପାତ 
ଦୃଷ୍ଟିରେ ଦେଖାଯାନ୍ତି ତାହାକୁ ସେମାନଙ୍କର ଅବାସ୍ତବ ଗତିପଥ କୁହାଯାଏ । 

ଯେଉଁ ଫମ୍ପା ଗ୍ଲୋବ୍‌କୁ ଦୁଇଗଡ଼ କରି ତା'ର ଭିତର ପଟେ ଆମେ ନକ୍ଷତ୍ରର ମାନଚିତ୍ର 
ଆଙ୍କଲୁ ସେହି ଫାଳିକିଆ ଗ୍ଲୋବ୍‌ର ଠିକ୍‌ ମଝିରେ ଗୋଟିଏ ଫୋଡ଼ କରି ତାହା ଭିତରେ ଗୋଟିଏ 
କାଠି ଗଳେଇ ସେହି କାଠିକୁ ବୁଲାଇଲେ ସେହି ବୁଲୁଥିବା ଫାଳିକିଆ ଗ୍ଲୋବ୍‌ ଭିତରେ ନକ୍ଷତ୍ରଗୁଡ଼ିକ 
ଅବାସ୍ତବ ଗତି ପଥରେ କିପରି ବୁଲୁଛନ୍ତି ତାହା ବୁଝିହେବ । ଯେଉଁଠି ଆମେ କାଠିଟି ଗଳେଇଲୁ 

ସେଠି ମଧ୍ଯ ନକ୍ଷତ୍ର ଅଛନ୍ତି । କାଠିଟି ବୁଲାଇବା ବେଳେ ଆମେ ଦେଖ୍ବା ଯେ କାଠି ଗଳିଥବା 
ସ୍ଥାନଟି ଅନ୍ୟ ଅଂଶ ଅପେକ୍ଷା ଆସ୍ତେ ଆସ୍ତେ ବୁଲିବ ଠିକ୍‌ ଶଗଡ଼ ଚକ ବୁଲୁଥବାବେଳେ ଚକର ଅଖ 
ପରି । ସେହି ପରି କାଠି ଫୋଡ଼ା ହୋଇଥବା ସ୍ଥାନରେ ଥବା ନକ୍ଷତ୍ର ଆମକୁ ସ୍ଥିର ଦିଶିବେ । 
ଧୁବତାରା ସେହିପରି ସ୍ଥାନରେ ରହିଛି । ଆମେ ଯଦି ସେହି ଚିତ୍ରିତ ଛତ୍ରକୁ ମୁଣ୍ଡ ଉପରେ ଧରି 
ଉତ୍ତରମେରୁରେ ଛିଡ଼ା ହେବା ତେବେ ଧ୍ୂବତାରା ଓ ତା'ର ଚାରିପଟେ ଥବା ନକ୍ଷତ୍ରପୁଞ୍ଜ ଆମ 
ମୁଣ୍ଡ ଉପରେ ଯେପରି ଦେଖା ଯିବେ ତାହା ଏଥ ସଂଲଗ୍ନ ଚିତ୍ରରେ ଦେଖୁପାରିବା । ଧ୍ରବତାରା 
(Polestar)ର ଗୋଟାଏ ପଟେ ସପ୍ତର୍ଷି (reat Bear), ଆଉ ଗୋଟିଏ ପଟେ ଅଭିଜିତ୍‌ 
(Vega), ତୃତୀୟ ପଟେ ଦେବଯାନୀ (Cassiopeia) ଓ ଚତୁର୍ଥ ପଟେ ବ୍ରହ୍ମହୃଦୟ (Capella) 
ଦେଖାଯିବେ । 

ଆମେ ଯଦି ପୃଥିବୀର ଉତ୍ତର ମେରୁ ଉପରେ 
ଛିଡ଼ା ହୋଇ ସେହି ନକ୍ଷତ୍ରର ମାନଚିତ୍ର ଅଙ୍କତ ଫମ୍ପା 
ଫାଳିକିଆ ଗ୍ଲୋବ୍‌ଟିକୂ ଛତା ପରି ମୁଣ୍ଡ ଉପରେ ଧରିବା, 
ତେବେ ଦେଖବା ଯେ ଆମ ମୁଣ୍ଡ ଉପରେ ଛତାର 
ଠିକ୍‌ ମଝିରେ ଧ୍ରବତାରାଟି ରହିଛି । ସେହିପରି ଦକ୍ଷିଣ 
ମେରୁ ଉପରେ ଛିଡ଼ା ହୋଇ ସେହି ଗ୍ଲୋବ୍‌ର ଆର 
ଫାଳଟା ମୁଣ୍ଡ ଉପରେ ଛତା ପରି ଧରିଲେ ଯେଉଁ 
ତାରାଟି ଦେଖାଯିବ ତାହା ହେଉଛି ହ୍ୟାତ୍ଲେଜ୍‌ ଅକଟାଣ୍ଟ 
ନକ୍ଷତୁ ମଣ୍ଡଳର ଗୋଟିଏ ତାରା । କିନ୍ତୁ ଆମେ 
ଭାରତବର୍ଷରେ ରହିଥିବାରୁ ଦକ୍ଷିଣ ମେରୁରେ ଥବା 
ନକ୍ଷତ୍ରକୁ ଦେଖିପାରୁ ନାହିଁ । କାରଣ, ଭାରତବର୍ଷ 


He 


ମୃରନଣ୍ଡଡୁ ବା କାଳ ପୂରୁଷ (ଓରିଅନ୍‌) ଚିଡ଼-୩ 

ପୃଥିବୀର ଉତ୍ତର ଗୋଲାର୍ଵର ଛଅରୁ ଛତ୍ରିଶ ଅକ୍ଷାଂଶ ମଧ୍ଯରେ ରହିଛି । ସେଥିପାଇଁ ଉତ୍ତରମେରୁରେ 
ଯେଉଁ ଧ୍ରବତାରା ଆମ ମୁଣ୍ଡ ଉପରେ ଦିଶିବେ ଏଠାରେ ତାହା ଉତ୍ତର ଦିଗ୍‌ବଳୟ ଆଡ଼କୁ ଢ଼ଳିକରି 
ରହିଥିବାର ଦେଖାଯାଉଛି । ଆମେ ଯେତେ ଦକ୍ଷିଣକୁ ଯିବା-ଯଦି କଟକରୁ ମାନ୍ଦ୍ରାଜ ଯିବା, ଧୂବତାରା 
ସେତେ ବେଶି ଦିଗ୍ବଳୟ ଆଡ଼କୁ ଢ଼ଳି ଥିବାର ଦେଖାଯିବ । କିନ୍ତୁ ଯଦି ଆମେ କଟକରୁ ଉତ୍ତର 
ଆଡ଼କୁ ପଞ୍ଜାବକୁ ଯିବା, ତେବେ ଦେଖୁବା ଯେ ଧ୍ରବତାରା କଟକରେ ଯେଉଁଠି ଦେଖା ଯାଉଛନ୍ତି 
ତାହାଠାରୁ ଉପର ଆଡ଼କୁ ଦେଖାଯିବେ । 


ଆକାଶରେ ତାରା ବା ନକ୍ଷତ୍ରମଣ୍ଡଳ ଚିହ୍ନିବାର ଗୋଟିଏ ସହଜ ଉପାୟ ହେଉଛି, ଭୂଗୋଳ 
ପଢ଼ିବାବେଳେ ପୂଥବୀର ମାନଚିତ୍ରରେ ଦେଶଗୁଡ଼ିକର ଆକୃତି ଓ ଅବସ୍ଥିତି ମନେ ରଖିଲେ ସେ 
ଦେଶକୁ ସହଜରେ ଚିହ୍ବଟ କରିହୁଏ, ସେହିପରି ଆକାଶରେ ପ୍ରଧାନ ନକ୍ଷତ୍ର ଓ ନକ୍ଷତ୍ରମଣ୍ଡଳ 
ଗୁଡ଼ିକର ଆକୃତି ଓ ସମୟ ଅନୁସାରେ ଆକାଶରେ ସେମାନଙ୍କ ଅବସ୍ଥିତିକୁ ମନେ ରଖିଲେ ତାହାର 
ଆଖପାଖର ଅନୁଜ୍ଵଳ ନକ୍ଷତ୍ରଗୁଡ଼ିକୁ ସହଜରେ ଚିହ୍ନଟ କରି ହୁଏ । 


ଆକାଶରେ ଅଗଣିତ ତାରା ଦିଶନ୍ତି । ମାତ୍ର ଜ୍ୟୋତିର୍ବିଜ୍ଞାନୀମାନେ ଗଣାପୋଛା କରି କହିଛନ୍ତି 

ତାରା ମିଞ୍ଜି ମିଞ୍ଜି ହେଉଛନ୍ତି, ସେଗୁଡ଼ିକଙ୍କ ମଧ୍ୟରୁ କେତେକ ସୂର୍ଯ୍ୟଙ୍କଠାରୁ ଆକାରରେ ବଡ଼ । 
ସୂର୍ଯ୍ୟ ପୃଥବୀଠାରୁ ତେର ଲକ୍ଷ ଗୁଣ ବଡ଼ ଏବଂ ସେ ପ୍ୃଥ୍ବୀଠାରୁ ନଅ କୋଟି ତିରିଶ ଲକ୍ଷ ମାଇଲ 
ଦୂରରେ ଅଛନ୍ତି । ସେଥପାଇଁ ଥାଳି ପଟେ ପରି ସେ ଦିଶୁଛନ୍ତି । ସେହିପରି ସୂର୍ଯ୍ୟଙ୍କ ଠାରୁ ଆକାରରେ 
ବଡ଼ ଓ ଅଧକ ତେଜସ୍ବୀ ତାରାଗୁଡ଼ିକ ପୃଥବୀଠାରୁ ବହୁ ଦୂରରେ ଥବାରୁ ଏପରି ମିଞ୍ଜ ମିଞ୍ଜ 
ହେଉଛନ୍ତି । 

ଯେଉଁ ତାରା ଆମକୁ ଆଖିରେ ଦେଖାଯାଉ ନାହାନ୍ତି ସେମାନଙ୍କର ଆଲୋକଚିତ୍ର ନିଆଯାଇ 
ଦେଖାଯାଇଛି ଯେ ସେମାନଙ୍କ ସଂଖ୍ୟା ଚାଳିଶ କୋଟି । ଏହାଙ୍କ ଛଡ଼ା ଆହୁରି ଅନେକ ତାରା ଅଛନ୍ତି 
ଯାହାଙ୍କ କିରଣ ପୃଥବୀରେ ପହଞ୍ଚି ନାହିଁ । ପୁଣି କେତେ ତାରା କିରଣ ବିକିରଣ କରି କରି 
ହୀନପ୍ରଭ ହୋଇଗଲେଣି । ସେଥିପାଇଁ ଆକାଶରେ ତାରା ସଂଖ୍ୟା ଗଣି ସ୍ଥିର କରିବା ସହଜ ନୁହେଁ । 


> 


ସୃଶ୍ଚିକର୍ଭାଙ୍କୁ ଯେ ଅନନ୍ତ କୋଟି ବ୍ରହ୍ମାଣ୍ଡ ନାୟକ କୁହାଯାଏ, ଏହା ହିଁ ତାହାର କାରଣ । 


ଯେଉଁ ଛଅହଜାରଟି ତାରା ଆମେ ଖାଲି ଆଖ୍ମରେ ଦେଖିପାରୁଛୁ ସେମାନଙ୍କୁ ସମସ୍ତଙ୍କୁ ଚିହ୍ନି 
ମନେ ରଖିବା କାଠିକର ପାଠ । ସେଥପାଇଁ ଆକାଶକୁ ଚାହିଁ ଦେବା ମାତ୍ରେ ଯେଉଁ ତାରା ଆମ ଦୃଷ୍ଟି 
ଆକର୍ଷଣ କରୁଛନ୍ତି ସେହିମାନଙ୍କୁ ଆଗ ଚିହ୍ନିବା ପରେ ତାହାର ଆଖପାଖରେ ଥବା ତାରାଙ୍କୁ ଚିହ୍ନିବା 

ସହଜ ହୋଇଥାଏ । ପୃଥିବୀର ଗୋଟିଏ ଗୋଟିଏ ଅଂଶକୁ ଯେପରି ଦେଶ ମହାଦେଶ ଆଦି 
ଵୁହାଯାଏ ସେହିପରି ଆକାଶର ଗୋଟିଏ ଗୋଟିଏ ଅଂଶରେ ଥବା ତାରାଙ୍କୁ ନକ୍ଷତୂ ମଣ୍ଡଳ 
(କନ୍ଷ୍ଟେଲେସନ୍‌) କୁହାଯାଏ । ଦେଶ ମହାଦେଶର ଆକ୍ସତି ପରି ଏ ନକ୍ଷତ୍ରମଣ୍ଡଳ ଗୁଡ଼ିକର 
ଗୋଟିଏ ଗୋଟିଏ ଆକ୍ଧତି ମଣିଷ କଳନା କରିଛି । ଉଦାହରଣ ସ୍ଵରୂପ, ଧ୍ଧବତାରାକୁ ବୈଦେଶିକ 
ଭାଷାରେ “ ପୋଇ୍ଟାର୍‌ ' କୁହାଯାଏ ଏବଂ ସେ ଯେଉଁ ନକ୍ଷତ୍ର ମଣ୍ଡଳରେ ରହିଛି ତାକୁ ' ଲିଟିଲ୍‌ 
ବିଅର୍‌ ' କୁହାଯାଏ । ଏସବୁ ଆକୃତି ମଣିଷ ଦେଖିଛି ତା'ର ମନଶ୍ଚକ୍ଷୁରେ । 

ଆଖରେ ଦିଶୁଥିବା ଏହି ତାରାଗୁଡ଼ିକୁ ଚଉଦଟି ଶ୍ରେଣୀରେ ବିଭକ୍ତ କରାଯାଇଛି । ତାହା 
ମଧ୍ଯରୁ ପ୍ରଥମରୁ ଷଷ୍ଠ ଶ୍ରେଣୀ ପର୍ଯ୍ୟନ୍ତ ସେମାନଙ୍କୁ ଖାଲି ଆଖିରେ ଦେଖାଯାଏ । ଅନ୍ୟମାନଙ୍କୁ 
ଦେଖିବା ପାଇଁ ଦୂରବୀକ୍ଷଣ ଯନ୍ତ୍ର ଲୋଡ଼ା ହୁଏ । ଏହି ତାରାମାନେ ପ୍ରତିଦିନ ଚାରି ମିନିଟ୍‌ ଆଗରୁ 
ଉଦୟ ହୁଅନ୍ତି । ଅର୍ଥାତ୍‌ ଆଜି ସଂଧ୍ୟା ସାତଟାରେ ଆଗେ ଯେଉଁ ତାରାଟିକୁ ବା ନକ୍ଷତ୍ରମଣ୍ଡଳକୁ 
ଯେଉଁଠି ଦେଖୁଥିବା, ଆସନ୍ତା କାଲି ସେ ସେଠାରେ ସଂଧ୍ୟା ଛଅଟା ଛପନ ମିନିଟ୍‌ରେ ଦେଖାଦେବ । 
ତେଣୁ ଏହି ଚାରି ମିନିଟିଆ ହିସାବଟିକୁ ଆମକୁ ମନେ ରଖିବାକୁ ହେବ । ଉଦାହରଣ ସ୍ଵରୂପ, 
ଆମେ ଜାନୁଆରୀ ପହିଲା ଧନୁ ମାସ ଷୋଳଦିନ ସଂଧ୍ଯା ସାତଟାରେ ଆକାଶରେ ଦେଖା ଯାଉଥବା 
ତାରାମାନଙ୍କ ଚିହ୍ନିବା ଆରମ୍ଭ କଲେ । ଆଜି ଆମେ ପୂର୍ବ ଆକାଶକୁ ଚାହିଁଲେ ଦେଖୁବା, ମଣିଷ 
ଚାରିକାତ ମେଲାକରି ପଡ଼ିଥିଲା ଭଳି ଚାରିଟା ଉଚ୍ଞ୍ଳ ତାରାଙ୍କ ଆକୃତି ଦେଖା ଯାଉଛି । ସେହି 
ମଣିଷର ଅଣ୍ଟାରେ କମରପଟି ଭିଡ଼ା ହେଲା ପରି ତାରା ଖଞ୍ଜା ହୋଇଛି । ତା” ମୁଣ୍ଡ ପାଖରେ 
କେତେଗୁଡ଼ିଏ ଛୋଟ ଛୋଟ ତାରା ତା” ମୁଣ୍ଡ ପରି ଦିଶୁଛନ୍ତି । ଏହି ନକ୍ଷତ୍ରମଣ୍ଡଳର ନାମ 
ମୃଗନକ୍ଷତ୍ର (ଓରିଅନ୍‌) । ଏହାକୁ ଗୋଟିଏ ଶରବିଦ୍ଧ ହରିଣ ରୂପେ କଳନା କରାଯାଇଛି । 
ତାହାଠାରୁ କିଛି ଦୂରରେ ଗୋଟିଏ ଅତି ଉଚ୍ଵଳ ନକ୍ଷତ୍ର ଦିଗ୍‌ବଳୟ ପାଖରେ ଦେଖା ଯାଉଛି । 
ଆଳକାଶରେ ଏହି ନକ୍ଷତ୍ରଟି ସବୁଠାରୁ ଉଦ୍ଵଳ । ଏହାର ନାମ ଲୁଚ୍ଧକ ( ସିରିଅସ୍‌) । ଏହି ବ୍ୟାଧ ସେ 
ହରିଣକୁ ମାରିଛି । କିନୁ ଆସନ୍ତା କାଲି ଯଦି ଏ ମୃଗ ଓ ବ୍ଯାଧକୁ ଦେଖୁବାକୁ ଚାହିଁବା, ତେବେ 
ଆମକୁ ସଂଧ୍ଯା ଛଅଟା ଛପନ ମିନିଟ୍‌ରେ ତାକୁ ସେହି ସ୍ଥାନରେ ଖୋକିବାକୁ ହେବ । ମୃଗ ନକ୍ଷତ୍ରର 
ଆଉ ଗୋଟିଏ ନାମ “ କାଳପୁରୁଷ” ଏବଂ ଲୁଚ୍ମକର ମଧ୍ଯ ଏକାଧଵକ ନାମ ମଧ୍ଯରୁ ଆଉ ଗୋଟିଏ 
ନାମ “ କ୍ୟାନିସ୍‌ ମେଳର୍‌ ' । ଏହି ଉ୍ଳଳତମ ତାରା ଲୁନ୍ଧକ, ପୃଥିବୀ ଠାରୁ ଏତେ ଦୂରରେ ଅଛି 
ଯେ ତାହାର କିରଣ ପୂଥବୀରେ ପହଞ୍ଚିବାକୁ ଆଠବର୍ଷ ଲାଗେ । ଆଲୋକର ଗତି ଏକ ସେକେଣ୍ଡରେ 
ଏକ ଲକ୍ଷ ଛୟାଅଶି ହଜାର ମାଇଲ । ଏହାର ଦୂରତ୍ବ ମାଇଲରେ ହିସାବ କରିବାକୁ ଚାହିଁଲେ 

ଆଠବର୍ଷକୁ ସେକେଣ୍ଡରେ ପରିଣତ କରି ତାକୁ ଏକଲକ୍ଷ ଛୟାଅଶି ହଜାର ମାଇଲ୍‌ରେ ଗୁଣିବାକୁ 
ହେବ । ଏହି ମୃଗନନକ୍ଷତ୍ର ଜାନୁଆରୀ ମାସରେ ସଂଧ୍ୟାରେ ଉଦୟ ହୋଇ ରାଡିରେ ଆକାଶକୁ 
ଅତିକ୍ରମ କରି ଭୋରରେ ପଶ୍ଚିମରେ ଅସ୍ତ ହୁଏ । ସେଥୁପାଇଁ ଏହି ମୂଗ, ଏହି ମାସରେ ରଜନୀରାଣ୍ଡୀଙ୍କ 
ରଥରେ ଯୋଚା ହୋଇ ତାଙ୍କ ରଥ ଟାଣେ ବୋଲି କଳ୍ପନା କରାଯାଇ ଏହି ରାଡିଗୁଡ଼ିକୁ 
' ମୂଗନୀତାରାତ୍ରୟଃ” କୁହାଯାଇଛି । 


ଏତେ ଦୂରରେ ରହିଥିବା ଏ ନକ୍ଷତ୍ରଗୁଡ଼ିକ ସହିତ ମଣିଷ କେମିତି ନିଜର ଦୂୁଃଖସୁଖ ହାନିଲାଭକୁ 
ଯୋଡ଼ି ଦେଇଛି । ପୋଖରୀ ଖୋଳାଠାରୁ ବିଭାବ୍ରତ ଯାଏ ସବୁ କାମରେ କେମିତି ସେମାନେ 
ଲୋଡ଼ା ହେଉଛନ୍ତି । ଏ ଅଣୁ ଯୁଗରେ ମଣିଷ ଚନ୍ଦ୍ରକୁ ଯାଇ ଗୋଡ଼ିମାଟି ସାଉଁଟି ଆଣିବା ପରେ 
ମଧ୍ଯ କିପରି ଚନ୍ଦ୍ରରିଷ୍ଟ ଶନିଦୃଷ୍ଟିକୁ ମଣିଷ ଡ଼ରିକରି ଗ୍ରହପୂଜା ଅବ୍ୟାହତ ରଖୁଛି । ତାହା ବିଶ୍ବ ପ୍ରକୃତି 
ସହିତ ମଣିଷର ଘନିଶ୍ତ ଯୋଗର ଏକ ସୂଚନା ବୋଲି ବେଳେ ବେଳେ ମନେ ହୁଏ । 

ପ୍ରାଚୀନ କାଳରେ ସମୟ ଜାଣିବାକୁ ଘଣ୍ଟା ଆବିଷ୍କୃତ ହୋଇ ନ ଥୁଲା । ଘଣ୍ଟାର ପେଣ୍ଡୁଲମ୍‌ 
ପରି ଏହି ନକ୍ଷତ୍ରଗୁଡ଼ିକ ଯେ ସମୟର ଯଥାଯଥ ହିସାବ ରଖି ଚଳପ୍ରଚଳ ହେଉଛନ୍ତି ଏ କଥା 
ଯେତେବେଳେ ମଣିଷ ଆବିଷ୍କାର କଲା ସେତେବେଳେ ଏମାନଙ୍କୁ ସେ ଦେବତୁଲ୍ଯ ମଣିବାରେ 
ଆଶ୍ଚର୍ଯ୍ୟର କଥା କିଛି ନାହିଁ । ଏହି ନକ୍ଷତ୍ରଙ୍କ ସାହାଯ୍ୟରେ ହିଁ ମଣିଷ ସମୟକୁ ଦିନ, ଦଣ୍ଡ, ଲିତା, 
ବିଲିତା ଆଦିରେ ଭାଗଭାଗ କଲା । ଏହି ବର୍ଷ ମାସ ଦିନ, ଦଣ୍ଡ ଗଣନାରୁ ରାଶିଚକ୍ର ସୃଷ୍ଟି ହେଲା । 
ପାଞ୍ଜିରେ ଆମେ ସଂକ୍ରାନ୍ତି ଦିନରେ ବାରଟି ରାଶିର ଗୋଟିଏ ବୃତ୍ତାକାର ଚିତ୍ର ଦେଖୁ । ଏହି ବାରଟି 
ରାଶି ହିଁ ବର୍ଷର ବାରମାସ । ପୃଥିବୀ ସୂର୍ଯ୍ୟଙ୍କୁ ୩୬ ୫- ୧/୪ ଦିନରେ ଥରେ ପ୍ରଦକ୍ଷିଣ କରେ । ଏହି 
୩୬ ୫ରୁ ଦିନକୁ ବାରଭାଗ କରାଯାଇ ଗୋଟିଏ ଗୋଟିଏ ଭାଗର ନାମ ଗୋଟିଏ ଗୋଟିଏ ରାଶି 
ନାମରେ ନାମିତ ହୋଇଛି । ଏହି ବାରଟି ରାଶି ଆକାଶରେ ବୃତ୍ତାକାରରେ ରହିଛନ୍ତି । ପ୍ରାଚୀନ 
କାଳରେ ଲୋକେ ବିଚାରୁଥଲେ-ପୂଥବୀ ସ୍ଥିର, ସୂର୍ଯ୍ୟ ପୂର୍ବରେ ଉଦୟ ହୋଇ ପଶ୍ଚିମରେ ଅସ୍ତମିତ 
ହେଉଛନ୍ତି । ତାକୁ ଗୋଟିଏ ରାଶି ବା ନକ୍ଷତ୍ରମଣ୍ଡଳରୁ ଆଉ ଗୋଟିଏ ରାଶି ବା ନକ୍ଷତ୍ରମଣ୍ଡଳକୁ 
ଯିବାକୁ ଏକମାସ ଲାଗୁଛି । ଗ୍ୟାଲିଲିଓ ମଣିଷର ଏହି ସିଦ୍ଧାନ୍ତଟିକୁ ବଦଳାଇ ପୃଥିବୀର ବାର୍ଷିକ ଓ 
ଆହ୍ନିକ ଗତି କଥା ମଣିଷକୁ ବୁଝାଇବାକୁ ଯାଇ କେତେ ନିର୍ଯ୍ୟାତନା ସହିଲେ, ଆମେ ତାହା ଜାଣୁ 
¦ ସତ୍ୟାଗ୍ରହୀକୁ କାଳେ କାଳେ ଏହିପରି କଷଣ ସହିବାକୁ ପଡ଼ିଛି । 


ଯାହାହେଉ, ପ୍ରାଚୀନ ଜ୍ୟୋତିର୍ବିଜ୍ଞାନୀମାନେ ସୂର୍ଯ୍ୟଙ୍କର ଏହି ଅବାସ୍ତବ ଗଡି ପଥର ନାମ 
'କ୍ରାନ୍ତିବୃ୍' ବା “ ସୂର୍ଯ୍ୟପଥ” ଦେଲେ ଏବଂ ଏହି ସୂର୍ଯ୍ୟପଥରେ ବାରଟି ରାଶିକୁ ବାରଟି ସମାନ 

ସ୍ଥାନରେ ଅଭିଷିକ୍ତ କଲେ । ଏହି ସୂର୍ଯ୍ୟପଥର ପରିଧ୍, ଏହାର କେନ୍ଦ୍ରରେ ୩୬୦ ଡ଼ିଗ୍ରୀ କୋଣ 
ସୂଷ୍ଧି କରେ । ତଦନୁସାରେ ପ୍ରତ୍ୟେକ ରାଶି ବା ନକ୍ଷତ୍ରମଣ୍ଡଳ ସୂର୍ଯ୍ୟପଥରେ ୩୦ ଡ଼ିଗ୍ରୀ ସ୍ଥାନ ମାଡ଼ି 
ବସିଛନ୍ତି । ସୂର୍ଯ୍ୟ ଯେଉଁଦିନ ଗୋଟିଏ ରାଶି ଅତିକ୍ରମ କରି ଆଉ ଗୋଟିଏ ରାଶିରେ ପ୍ରବେଶ 
କଲାପରି ଦେଖାଯାଆନ୍ତି, ସେହି ଦିନଟି ସଂକ୍ରାନ୍ତି । ସଂକ୍ରାନ୍ତି ଗୁଡ଼ିକ ଏହି ରାଶିମାନଙ୍କର ନାମ 
ଅନୁସାରେ ନାମିତ ହୋଇଛନ୍ତି । ବାରଟି ରାଶି ବା ନକ୍ଷତ୍ରମଣ୍ଡଳର ନାମ ମେଷ, ବୃଷ, ମିଥୁନ, 
କର୍କଟ, ସିଂହ, କନ୍ଯା, ତୁଳା, ବିଛା, ଧନୁ, ମକର, କୁମ୍ଭ ମୀନ । ଏହି ସଂକ୍ରାନ୍ତି ଅନୁସାରେ 
ଗଣନା କରାଯାଇଥୁବା ମାସଗୁଡ଼ିକୁ ସୌରମାସ କୁହାଯାଏ । ସୂର୍ଯ୍ୟଯୋଦୟରୁ ସୂର୍ଯ୍ୟାସ୍ତ ପର୍ଯ୍ଯନ୍ତ 
ସମୟକୁ ଦିନମାନ ଓ ସୂର୍ଯ୍ୟାସ୍ତରୁ ସୂର୍ଯ୍ୟୋଦୟ ପର୍ଯ୍ୟନ୍ତ ସମୟକୁ ରାତ୍ରିମାନ କହନ୍ତି । ଏହି ଦିନମାନ 
ଓ ରାତ୍ରିମାନ ସମୟକୁ ମିଶାଇଲେ ଷାଠିଏ ଦଣ୍ଡ ଅର୍ଥାତ୍‌ ଚବିଶ ଘଣ୍ଟା ହୁଏ । 

ବର୍ଭମାନ ମୂଗନକ୍ଷତ୍ର ଓ ଲୁନ୍ତକକୁ ଭଲ କରି ଚିହ୍ନି ସେ ଆମର ଅପାଶୋରା ବଂଧୁ ହୋଇଗଲାଣି । 
ଆମେ ଏଥର ତା'ର ଉତ୍ତର ପୂର୍ବ କୋଣକୁ ଚାହିଁବା । ମୃଗ ନକ୍ଷତ୍ରର ଉତ୍ତର ପୂର୍ବ କୋଣରେ 
ଇଂରାଜୀ ଭି (ଭି) ଆକୃତିରେ କେତେଗୁଡ଼ିଏ ନକ୍ଷତ୍ର ଖଞ୍ଜା ହୋଇଛନ୍ତି । ଏହା ଶଗଡ଼ ଦଣ୍ଡା ପରି 
ମଧ୍ଯ ଦିଶୁଛି । ସେହି ଆକୃତିରେ ଗୋଟିଏ ଲାଲ୍‌ ରଙ୍ଗର ଉଜ୍ନଳ ତାରା ରହିଛି । ଏହି ଶଗଡ଼ଦଣ୍ଡା ବା 
ଭି ଆକ୍ୃତିଟି ବୃଷରାଶିର ରୋହିଣୀ ନକ୍ଷତ୍ର । ଅନେକଗୁଡ଼ିଏ ତାରାର ସମଷ୍ଚିକୁ ନକ୍ଷତ୍ର ଓ ଗୋଟିଏ 
ତାରାକୁ ସାଧାରଣତଃ ତାରା କୁହାଯାଏ । ଏହି ରୋହିଣୀ ନକ୍ଷତ୍ରର ଆଖପାଖରେ ବୃଷ ରାଶିର ଅନ୍ୟ 
ତାରାଗୁଡ଼ିକ ଅଛନ୍ତି । ରୋହିଣୀ ଠାରୁ ଅଛ ଦୂରରେ ଛଅଟି ଛୋଟ ଛୋଟ ତାରା ଏପରି ଜାକିଜୁକି 
ହୋଇ ରହିଛନ୍ତି ଯେ ତାହା ବଳେ ପଶି ଆଖରେ ପଡୁଛି । ଏଇଟି କୃର୍ଭିକା ନକ୍ଷତ୍ର । ଓଡ଼ିଶାରେ 
ଏହାକୁ କାରି କପୁଞ୍ଜ କହନ୍ତି । କା୍ିକ ମାସ ପାହାନ୍ତାରେ ଏହି ନକ୍ଷତ୍ରକୁ ଦେଖି ହବିଷିଆଳୀମାନେ 
କାରିକ ସ୍ବାନ କରିବାକୁ ଯା'ନ୍ତି । 

ଆମେ ଉତ୍ତର ଆକାଶକୁ ଚାହିଁଲେ ଇଂରାଜୀ ଏମ୍‌ (ଏ) ଆକୃତିରେ ସଜା ହୋଇଥବା 
କେତୋଟି ତାରା ଦେଖାଯିବେ । ଧ୍ରବତାରା ଚାରିପାଖେ ରହିଥିବା ଚାରୋଟି ନକ୍ଷତ୍ରମଣ୍ଡଳ ସପ୍ତର୍ଷି, 
ଅଭିଜିତ୍‌, ବ୍ରହ୍ମହ୍ମଦୟ ଓ ଦେବଯାନୀ ମଧ୍ଯରୁ ଦେବଯାନୀ ଓ ବ୍ରହ୍ମହୃଦୟ ଆଜି ଦିଶୁଛନ୍ତି । ଦେବଯାନୀର 
ଉତ୍ତର ପୂର୍ବ କୋଣରେ ନାଗପୁରୀ ପିଉଳ ଡ଼େକଚି ଆକାରରେ ରହିଥିବା କେତେଗୁଡ଼ିଏ ତାରାଙ୍କ 
ମଧ୍ଯରେ ସବୁଠାରୁ ଉଜ୍ବଳ ତାରାଟି ହିଁ ବ୍ରହ୍ମହୃଦୟ । 

ଆଜି, ଜାନୁୟାରୀ ଏକ ତାରିଖ, ଧନୁ ଷୋଳ ଦିନ ସଂଧ୍ୟା ସାତଟାରେ ଆମେ ମୂଗନନକ୍ଷତ୍ର 
ଲୁନ୍ତକ, ରୋହିଣୀ, କୃଭିକା, ଦେବଯାନୀ ଓ ବ୍ରହ୍ମହ୍ଧଦୟକୁ ଦେଖୁଲୁ । ଚିତ୍ର ଦେଖୁ ମୂଗନକ୍ଷତ୍ରର 
ଗୋଡ଼ପଟେ ବାଣରାଜା ଓ ମୁଣ୍ଡ ପଟେ ଆଦ୍ରୀ ନକ୍ଷତ୍ରକୁ ମଧ୍ଯ ଦେଖିଲୁ । 

|¦ ଚାରି ॥ 
ମାର୍ଚ୍ଚ ମାସ ପହିଲା, କୁମ୍ଭ ସତର ଦିନ, ସଂଧ୍ୟା ସାତଟା | 


ଚକ୍ଷିଣ ମାର୍ଚ ପହିଲା ତୁମ୍ଭ ସତର ଦିନ ସଂଧ୍ୟା ସାତଟୀ 


ଜାନୁୟାରୀ ପହିଲାରେ ଆମେ ପୂର୍ବ ଆକାଶରେ ଲୁସ୍ତକ ଓ ମୃଗକୁ ଦେଖୁଥଲୁ । ଆଜି ଆମେ 
ତାକୁ ପୂର୍ବ, ଦକ୍ଷିଣ ଆକାଶରେ ଦେଖୁବା । ମୃଗ ନକ୍ଷତ୍ରର ମୁଣ୍ଡ ପାଖରେ ଯେଉଁ ଲାଲ୍‌ ରଂଗର 
ତାରାଟି ଦିଶୁଛି, ସେଇଟି ଆଦ୍ରୀ । ମଗର ଗୋଡ଼ରେ ଯେଉଁ ଉଜ୍ଵଳ ତାରାଟି ଦିଶୁଛି ସେଇଟି 
ବାଣରାଜା । ମୃଗର ମୁଣ୍ଡ ସ୍ଥାନରେ ଥବା କେତୋଟି ଛୋଟ ଛୋଟ ତାରା ହେଉଛନ୍ତି ମୃଗଶିରା 
ନକ୍ଷତ୍ର । ମୂଗ ପଛେ ପହେ ଲୁନ୍ଧକ ଦେଖା ଯାଉଛି । 

ମୂଗନନକ୍ଷତ୍ରର ଉତ୍ତର ପୂର୍ବ ଇଂରାଜୀ (ଏ) ବା ଶଗଡ଼ ଦଣ୍ଡା ଆକାରରେ କେତୋଟି ତାରା 
ସଜିତ ହୋଇ ରହିଛନ୍ତି । ସେଥିରେ ଗୋଟିଏ ଲାଲ୍‌ ରଂଗର ଉଜ୍ବଳ ତାରା ରହିଛି । ଏଇଟି 
ବ୍ଷରାଶିର ରୋହିଣୀ । ବୃଷରାଶିର ଅନ୍ୟ ତାରାଗୁଡ଼ିକ ତା'ର ଆଖପାଖରେ ରହିଛନ୍ତି । ରୋହିଣୀକୁ 
ଚିହ୍ନିବା ପାଇଁ ଏଥି ସଂଲଗ୍ନ ଚିତ୍ର ଆମକୁ ସାହାଯ୍ୟ କରିବ । କାଳପୁରୁଷ ମଧ୍ଯ ସପ୍ତର୍ଷିଙ୍କ ପରି ତାରା 
ଚିହ୍ନାଇବା କାମ ଯେ କରୁଛି, ତାହା ଏହି ଚିତ୍ରରୁ ଜଣାଯିବ । 

ରୋହିଣୀଠାରୁ କିଛି ଦୂରରେ ଛଅଟି ଛୋଟ ଛୋଟ ତାରା ଗୁଞ୍ଜିଗାଞ୍ଜି ହୋଇ ରହିଛନ୍ତି । 
ଏଇଟି କୃତ୍ତିକା । କା୍ରିକ ମାସରେ କୃତ୍ତିକା ପାହାନ୍ତା ପହରରେ ଉଇଁଲେ ହବିଷିଆଳୀମାନେ ତାକୁ 
ଦେଖି ସମୟ ବାରି କାକ ସ୍କାନ କରିବାକୁ ଯାଆନ୍ତି । 

ଆଜି ଉତ୍ତର ଆକାଶକୁ ଚାହିଁବା ମାତ୍ରେ ସାତୋଟି ଉଜ୍ବଳ ତାରା ବଳେ ପଶି ଆଖରେ 
ପଡ଼ୁଛନ୍ତି । ଏହି ସାତୋଟି ତାରା ଗୋଟିଏ ପ୍ରଶ୍ନଧବାଚକ ଚିହ୍ନର ଆକୃତି ଧରିଛନ୍ତି । ପୁଣି ଏହି 
ସାତୋଟି ତାରାର ଉପର ତାରା ଚାରୋଟି ଚତୁର୍ଦୂଜ ଆକୃତି ଧରିଥବାରୁ ଏହା ଗୋଟିଏ ଗୁଡ଼ି ପରି 

ଦେଖାଯାଉଛି । ତାହା ତଳକୁ ଥିବା ତାରା ତିନୋଟି ଜାଣି ଗୁଡ଼ିର ଲାଞ୍ଜ । ହୋମରେ ଆହୁତି ଦେବା 
ପାଇଁ ଯେଉଁ ଶ୍ରବ ବ୍ୟବହୃତ ହୁଏ ଅନେକେ ଏ ତାରାଗୁଡ଼ିକୁ ସେହି ଶ୍ରବ ପରି ଦେଖନ୍ତି । ଏହି 
ସାତୋଟି ତାରା ହିଁ ସପ୍ତର୍ଷି ମଣ୍ଡଳ । ସପ୍ତର୍ଷି ମଣ୍ଡଳର ଉପର ଦୁଇଟି ନକ୍ଷତ୍ରରୁ ଗୋଟିଏ କାଳ୍ପନିକ 
ସରଳରେଖା ଉତ୍ତର ଦିଗକୁ ଟାଣିନେଲେ ଦିଗ୍୍‌ବଳୟର ତେଇଶ ଚବିଶ ଡ଼ିଗ୍ରୀ ଉପରେ ତାହା 
ଗୋଟିଏ ଅପେକ୍ଷାକୃତ ଅନୁଜ୍ଵଳ ତାରାକୁ ଭେଟିବ । ସେହି ତାରାଟି ଧ୍ରବ ତାରା । ଧ୍ରବର ତପସ୍ୟା 
କଥା ନ ଜାଣେ କିଏ ? ଧ୍ରବକୁ “ “ଓ ନମୋ ଭଗବତେ ବାସୁଦେବାୟ ' ” ମନ୍ତ୍ର ଶିକ୍ଷା ଦେଇଥିଲେ 
ତାହା ପାଖେ ପାଖେ ଥବା ଏହି ସପ୍ତରଷି । 


ଧ୍ରବତାରାକୁ ଭଲ କରି ଲକ୍ଷ୍ଯ କଲେ ଦେଖାଯିବ ଯେ ଠିକ୍‌ ସପ୍ତର୍ଷି ଆକୃତିର ସାତୋଟି 
ତାରା(ଧୁବକୁ ମିଶାଇ) ସେଠାରେ ଅଛନ୍ତି । ଏହି ସାତୋଟି ତାରାର ନାମ ଧ୍ରବମସ୍ଯ । ଧ୍ରବ ତ 
ଅବିଚଳ । ଧ୍ରବକୁ ମେରୁ କରି ଧ୍ରବମସ୍ସ୍ୟର ଛଅଟି ତାରା ତାକୁ ପ୍ରଦକ୍ଷିଣ କରୁଛନ୍ତି । 


ଆମେ ଜାଣୁ ସେ ଚାରୋଟି ନକ୍ଷତ୍ର ମଣ୍ଡଳ ଧ୍ରବକୁ ପ୍ରଦକ୍ଷିଣ କରନ୍ତି । ସେମାନେ ହେଲେ 
ଦେବଯାନୀ, ସପ୍ତର୍ଷି, ବ୍ରହ୍ମହ୍ଧଦୟ ଓ ଅଭିଜିତ୍‌ । ଆଜି ଧ୍ରବତାରାର ଗୋଟାଏ ପଟେ ସପ୍ତର୍ଷି, 
ଆରପଟେ ଇଂରାଜୀ ଡ଼ବ୍ୟୁ ଆକାରର ଦେବଯାନୀ ରହିଛନ୍ତି । 

ଏବେ ଦକ୍ଷିଣ ଆକାଶକୁ ଚାହିଁବା । ଗୋଟିଏ ଅତି ଉଜ୍ବଳ ତାରା ସେଠାରେ ବାରି ହୋଇ 
ଯାଉଛି । ଏଇଟି ଅଗସ୍ତ୍ୟ । ବିନ୍ଧ୍ଯ ପର୍ବତ ଯେତେବେଳେ ଉଚ୍ଚତାରେ ହିମାଳୟକୁ ବଳିଯିବା ପାଇଁ 
ପ୍ରତିଯୋଗିତା କରି ଆକାଶ ଛୁଇଁଲା, ସେତେବେଳେ ସୂର୍ଯ୍ୟ ଚନ୍ଦ୍ରଙ୍କ ଗତିପଥ ରୁଦ୍ଧ ହୋଇଗଲା । 
ଅସୂର୍ଯ୍ୟ ମହୀରେ ପ୍ରାଣୀମାନେ ଅନ୍ଧାରରେ ହନ୍ତସନ୍ତ ହୋଇଗଲେ । ସେତେବେଳେ ବିଶ୍ବପ୍ରେମୀ 
ବିନ୍ଧ୍ୟଗୁରୁ ଅଗସ୍ତ୍ଯ ଯାଇ ବିନ୍ଧ୍ଯୟ ପାଖରେ ପହଞ୍ଚିଲେ । ବିନ୍ଧ୍ଯ ମଥା ନୁଆଁଇ ଗୁରୁଙ୍କ ପଦବନ୍ଦନା 
କଲା । ଅଗସ୍ତ୍ୟ ତାକୁ କହିଲେ - ବସ ଇ ବିନ୍ଧ୍ୟ! ମୁଁ ଦକ୍ଷିଣକୁ ଯାଉଛି । ମୁଁ ଫେରିବା ପର୍ଯ୍ୟନ୍ତ 
ତୁମେ ଏହିପରି ମଥାନତ କରିଥିବ । ଗୁରୁଙ୍କ ଆଦେଶ ମାନି ବିନ୍ଧ୍ୟ ଆଉ ମୁଣ୍ଡ ଟେକିଲା ନାହିଁ । 
ଅଗସ୍ତ୍ୟ ଆଉ ଦକ୍ଷିଣରୁ ଫେରିଲେ ନାହିଁ । 


ଦକ୍ଷିଣ ଭାରତରେ ଅଗସ୍ତ୍ୟ ବଣ ଜଙ୍ଗଲ ସଫା କରି ମାଟି ଖୋଳି ଚାଷ କରି ଜନବସତି 
ସ୍ଥାପନ କଲେ । ବେଦରେ ତାଙ୍କ ବିଷୟରେ କୁହାଯାଇଛି । 


* * ଅଗସ୍ତ୍ୟ ଖନମାନ ଖନିତ୍ରୈଃ 
ରଭୌ ବଣ୍ଣୌ ରଷିରୁଗ୍ର ପ୍ରଦୋଷ ।” 

ଉପରୋକ୍ତ ବାରଟି ନକ୍ଷକୁମଣ୍ଡଳ ଆକାଶରେ ˆ 
ଗୋଟିଏ ଦୃଇ ସୃଷ୍ଟି କରିଥ୍‌ବାର କଳନା / 


କରାଯାଇଛି। ପୃଥ୍ବୀ ସୂର୍ଯ୍ୟ ଚାରି ପାଖରେ ବୁରୁଥ୍ବାରୁ ସୂର୍ଯ୍ୟ ଏହି ରାଖି କ୍ଷେତ୍ରରେ ପ୍ରତିଦିତ ଭଦୟ ହୋଇ ଅସ୍ତ ହେଲାପରି ଦିଶତ୍ି 


ଅର୍ଥାତ୍‌ ଅଗସ୍ତ୍ଯ ଖଣତିରେ ଖୋଳି ଲାଗିଥାନ୍ତି । ସେ ଉଗ୍ର କାରଣ ସେ ଦ୍ରଷ୍ଟା । ସେ ଉଭୟ 
ବର୍ଣ୍ଓଜ୍ଞାନନିଷ୍ଠ ଜ୍ଞାନ ପ୍ରଧାନ ଶ୍ରେଣୀ ଓ ଶ୍ରମପ୍ରଧାନ ଶ୍ରମନିଷ୍ଠ ଶ୍ରେଣୀ ମଧ୍ଯରେ ଥବା ଖାଇକୁ ଦୂର 
କରିବାକୁ ଉଦ୍ୟମ କରିଥିଲେ । ହଜାର ହଜାର ବର୍ଷ ପୂର୍ବରୁ ଅଗସ୍ତ୍ୟ ଉପଲବ୍ଧି କରିଥିଲେ ଯେ 
ପ୍ରତ୍ୟେକ ଲୋକ ଏକାଧାରରେ ଜ୍ଞାନନିଷ୍ଠ ଓ ଶ୍ରମନିଷ୍ଠ ହେବା ଆବଶ୍ଯକ । 

ଆଜି ତ ଆକାଶରେ ଦିବ୍ୟ ଦୀପାବଳୀର ଦିବ୍ୟ ସମାରୋହ । ଦକ୍ଷିଣ ପୂର୍ବରେ ଲୁନ୍ତକ, ମୃଗର 
ଆଦ୍ରା ଓ ବାଣରାଜା, ରୋହିଣୀର ଯୋଗତାରା, ଉତ୍ତରରେ ସପ୍ତର୍ଷି ମଣ୍ଡଳ ହୀରାଖଣ୍ଡ ପରି ଶୋଭୁଛନ୍ତି । 

ଏବେ ଆମେ ଆମ ମୁଣ୍ଡ ଉପର ଖସ୍ସ୍ତିକ( ଜେନିଥ୍‌)କୁ ଚାହିଁବା । ଠିକ୍‌ ମୁଣ୍ଡ ଉପରେ ଆଜି 
ଦିଶୁଛନ୍ତି ଶଗଡ଼ ଦଣ୍ଡା ଆକୃତିର ରୋହିଣୀ । ତାହାଠାରୁ ଅଳ ଦୂରରେ କୃତ୍ତିକା । 

ଦୁଇଟି ଉଜ୍ଵଳ ନକ୍ଷତ୍ର ରୋହିଣୀର କିଛି ଦୂରରେ ଦିଶୁଛନ୍ତି । ସେ ଦୁଇଟି ପୁନର୍ବସୁ ନକ୍ଷତ୍ର । 
ଏ ନକ୍ଷତ୍ର ଦୁଇଟିକୁ ଦୁଇଟି ମଣିଷର ମୁଣ୍ଡ ରୂପେ କଳ୍ପନା କରାଯାଇ ତାହା ତଳକୁ ଥବା ଛୋଟ 
ଛୋଟ ତାରାଙ୍କୁ ଘେନି କିପରି ଦୁଇଟି ମଣିଷ ଛିଡ଼ା ହେବାର କଳ୍ଧନା କରାଯାଇଛି, ତାହା ଆଗେ 
ଚିତ୍ରରେ ଦେଖୁବା । ମିଥୁନର ଗୋଡ଼ ପାଖରେ ଗୋଟିଏ ଅତି ଉଜ୍ବଳ ତାରା ଦିଶୁଛି । ଏଇଟି 
ପ୍ରଭାସ । ( ପ୍ରୋସିଅନ୍‌) ପ୍ରଭାସ ଓ ପୁନର୍ବସୁ ମଧ୍ୟରେ କେତେଗୁଡ଼ିଏ ଛୋଟ ଛୋଟ ତାରା ଗୋଟିଏ 
ଡ଼ଙ୍ଗା ଆକାରରେ ସଜା ହୋଇଛନ୍ତି । ବେଦରେ ଏହାକୁ ପୁନର୍ବସୁର ନୌକା କୁହାଯାଇଛି । 


ମିଥୁନ ପରେ ଟିକିଏ ଛଡ଼ାରେ ଗୋଟିଏ ଧାନକଟା ଦାଆ ପରି କେତେଗୁଡ଼ିଏ ତାରା ସଜା 

ହୋଇଛନ୍ତି । ଏହି ଦାଆ ଆକାରର ତାରାପୁଞ୍ଜ ସହିତ ଆଉ କେତେଗୁଡ଼ିଏ ନକ୍ଷତ୍ରକୁ ଘେନି ସିଂହରାଶି । 
ସିଂହରାଶିକୁ ଠାବ କରିବାରେ ସପ୍ତର୍ଷି ମଧ୍ଯ ସହାୟକ ହୁଅନ୍ତି । 

ଲୋକଙ୍କୁ ସାହାଯ୍ୟ କରିବା, ଭଲବାଟ ଦେଖାଇବା ଲୋକ ହିଁ ତ ରଷି । ପ୍ରାଚୀନ ଭାରତରେ 
ଯେଉଁମାନେ ସଂହିତା ( ସନ୍ପିଧାନ) ପ୍ରଣୟନ କରି ମଣିଷକୁ ସଂସ୍କୃତି ଓ ସଭ୍ୟତାର ମର୍ମ ବୁଝାଉଥିଲେ 
ସେମାନଙ୍କୁ ରଷି କୁହାଯାଉଥୁଲା । ରଷି ମୁଖ୍ୟତଃ ତିନି ପ୍ରକାର ¬ ବ୍ରହ୍ମର୍ଷି ଦେବର୍ଷି ଓ ରାଜର୍ଷି । 
ପ୍ରାଚୀନ ଭାରତରେ ବଶିଷ୍ଠଙ୍କୁ ବ୍ରହ୍ମର୍ଷି ନାରଦଙ୍କୁ ଦେବର୍ଷି ଓ ଜନକଙ୍କୁ ରାଜର୍ଷି କୁହାଯାଉଥଲା । ଏ 
ବିଂଶ ଶତାବ୍ଦୀରେ କେହି କେହି ଅରବିନ୍ଦଙ୍କୁ ବ୍ରହ୍ମଧର୍ଷିୟ ରବୀନ୍ଦ୍ରନାଥ ଠାକୁରଙ୍କୁ ଦେବର୍ଷି ଓ ମହାତ୍ସା 
ଗାନ୍ଧୀଙ୍କୁ ରାଜର୍ଷି କହନ୍ତି । 

ଆଜି ଆମେ ଦେଖୁଲୁ କାଳପୁରୁଷରେ ଆଦ୍ରୀ, ବାଣରାଜ୍ା, ମୃଗଶିରା, ରୋହିଣୀ, କୃରିକା, 
ମିଥୁନର ପୁନର୍ବସୁ, ପ୍ରଭାସ, ସିଂହ, ସପ୍ତର୍ଷି, ଧୁବ, ଧୂବମସ୍ୟ, ଦେବଯାନୀ ତ ଦକ୍ଷିଣରେ ଅଗସ୍ତ୍ୟଙ୍କୁ । 
ଏବେ ଆମକୁ ସୂର୍ଯ୍ୟପଥ ବା କ୍ରାନ୍ତିବ୍ଧତ୍ତରେ ଥୁବା ରାଶିମାନଙ୍କୁ ଚିହ୍ନିବାକୁ ହେବ । 

| ପାଞ୍ଚ ॥| 

ଆଜି ମେ” ମାସ ଏକ ତାରିଖ ମେଷ ଷୋଳ ଦିନ ସଂଧଯା ସାତଟା । 

ଉତ୍ତର ଦିଗରେ ସପ୍ତର୍ଷି ଦିଶୁଛନ୍ତି । ଧ୍ରବ ଓ ଧ୍ରବମସତ୍ସ୍ୟକୁ ସହଜରେ ଚିହ୍ନି ହେଉଛି । ଗୁଡ଼ି 
ପରି ଦିଶୁଥିବା ସପ୍ତର୍ଷିର ଲାଞ୍ଜର ଶେଷ ତାରା ଦୁଇଟିର ମଝିଆ ମଝି ଜାଗାର ଟିକିଏ କଡ଼କୁ 
ଗୋଟିଏ ଛୋଟ ତାରା ଦିଶୁଛି । ସେଇଟି ବଶିଷ୍ଟଙ୍କ ପତ୍ନୀ ଅରୁଂଧତୀ । ସପ୍ତର୍ଷିର ସାତଜଣ ରଷିଙ୍କ 
ନାମ ହେଲା କ୍ରତୁ, ପୁଲହ, ପୁଲସ୍ତ୍ଯ, ଅତ୍ରିୟ ଅଂଗିରା, ବଶିଷ୍ଠ ଓ ମରୀଚି | ଅରୁନ୍ଧତୀ ତ ବରଶିଷ୍ଠଙ୍କ 
ପାଖେ ପାଖେ ରହିଛନ୍ତି । ବାକି ଛଅଜଣ ରଷିପତ୍ନୀ କୃତ୍ତିକା ତାରାପୁଞ୍ଜରେ ଅଛନ୍ତି । 

ଆମେ ଯଦି ସପ୍ତର୍ଷିର ଲାଞ୍ଜ ତାରାଟିରୁ ଗୋଟିଏ ସରଳରେଖା ପୂର୍ବ ଆଡ଼କୁ ଟାଣି ନେବା 
ତେବେ ତାହା ଗୋଟିଏ ରଂଗର ଉଜ୍ଳ ତାରାକୁ ଭେଟିବ । ସେଇ ତାରାର ନାମ ସ୍ଵାତି । ସ୍ଵାତି ଓ 
ତାର ଆଖପାଖ ତାରାକୁ ମିଶାଇ ଲକ୍ଷ୍ୟ କଲେ ଏହି ତାରାଗୁଡ଼ିକ ଗୋଟିଏ ଗଦାର ଆକୃତି ସୃଷ୍ଟି 
କରିଥିବାର ଦେଖା ଯିବ । ଏଇଟା ଭୀମଙ୍କ ଗଦା | ସ୍ଵାତିଠାରୁ ପୂର୍ବରୁ ଦକ୍ଷିଣ ଦିଗକୁ ସରଳ ରେଖା 
ଟାଣି ନେଲେ ତାହା ଆଉ ଗୋଟିଏ ଉଜ୍ବଳ ତାରାକୁ ଭେଟିବ । ଏଇଟି ଚିତ୍ରା । ପୁଣି ଚିତ୍ରାଠାରୁ 
ଦକ୍ଷିଣକୁ ସରଳ ରେଖା ଟାଣିନେଲେ ମଣିଷର ହାତ ପାପୁଲି ଆକୃୃତିରେ ରହିଥିବା କେତୋଟି 
ତାରାକୁ ସେ ସରଳରେଖା ଭେଟିବ । ଏଇଟି ହସ୍ତା ନକ୍ଷତ୍ର । 

ଦକ୍ଷିଣ ଦିଗ୍‌ବଳୟରେ ଅଗସ୍ତ୍ଯ ଅସ୍ତମୁଖୀ । ତାଙ୍କର ଦକ୍ଷିଣ ପାଖରେ କୁଡ଼ିଆ ଆକାରରେ 
କେତୋଟି ତାରା ଦିଶୁଛନ୍ତି । ସେଇଟି ଅଗସ୍ତ୍ଯଙ୍କ କୁଟୀର । ଏହି କୂଡ଼ିଆ ଓ ତୀ'ଗ ଆଖପାଖର 
କେତୋଟି ତାରା ମିଶାଇ ନକ୍ଷତ୍ରମଣ୍ଡଳଟିର ନାମ ଆଗୋୌନେଭିସ୍‌ । 

ଦକ୍ଷିଣ ଦିଗ୍ବଳୟରେ ଗୀର୍ଜାଘର ଉପରେ ଥବା କ୍ରଶ୍ଚିହୃ ପରି ଚାରୋଟି ତାରା ବାରିହୋଇ 
ଯାଉଛନ୍ତି । ଏହାର ଉପର ପଟ ତାରା ତିନୋଟି ତ୍ରିଶଙ୍କୁ । ତଳ ତାରାଟି ବିଶ୍ବାମିତ୍ର । 

ରାଜା ତ୍ରିଶଙ୍କୁ ସଶରୀରେ ସ୍ବର୍ଗକୁ ଯିବାକୁ ମନ ବଳାଇ ଯଜ୍ଞ କରିବା ପାଇଁ ପୁରୋହିତ 
ଲୋଡ଼ିଲେ । ତାଙ୍କର ଏହି ଉଦ୍‌ଭଟ ପ୍ରସ୍ତାବରେ କୌଣସି ରଖି ରାଜି ହେଲେ ନାହିଁ । କେବଳ 
ବିଶ୍ବାମିତ୍ର ତ୍ରିଶଙ୍କୁଙ୍କ ମନୋବାଞ୍ଚା ପୂରଣ କରିବାକୁ ରାଜି ହେଲେ । ତାଙ୍କ ପୌରହିତ୍ଯରେ ଯଜ୍ଞ 
କରାଗଲାରୁ ତ୍ରିଶଙ୍କୁ ସଶରୀରେ ସ୍ଵର୍ଗଯାତ୍ରା କଲେ । ସ୍ବର୍ଗଦ୍ବାରରେ ପହଞ୍ଚିବା ମାତ୍ରେ ସ୍ଵର୍ଗରାଜ ଇନ୍ଦ୍ର 
ତାଙ୍କୁ ତଳକୁ ଠେଲି ଦେବାରୁ ସେ ତଳକୁ ଖସିବାକୁ ଲାଗିଲେ । ଏହା ଦେଖି ବିଶ୍ବାମିତ୍ର ଆଦେଶ 
ଦେଲେ-ତିଷ୍, ତିଷ୍ଠ, ତିଷ୍ଠ । ଫଳରେ ତ୍ରିଶଙ୍କୁ ସ୍ଵର୍ଗ ଓ ମର୍ର୍ଯ ମଝିରେ ଆଉ ଗୋଟିଏ ସର୍ଗ ତିଆରି 

କରି ଦେଲେ । ତ୍ରିଶଙ୍କୁ ଓ ବିଶ୍ବାମିତ୍ରଙ୍କୁ ଘେନି ଯେଉଁ କ୍ରଶ୍ର ଆକୃତି ହୋଇଛି ବୈଦେଶିକ 
ଭାଷାରେ ତା'ର ନାମ ସଦର୍ଣ୍ଣ କ୍ରଶ୍‌ । 

ଏହି ନକ୍ଷତ୍ର ମଣ୍ଡଳର ଉପରକୁ ଦୁଇଟି ଉଡ୍ଵଳ ତାରା ଛଡ଼ା ଛଡ଼ା ହୋଇ ଦିଶୁଛନ୍ତି । ସେ 
ଦୁଇଟି ସ୍ଵର୍ଗ ଦ୍ବାରର ପ୍ରହରୀ-ଜୟ ବିଜୟ । 

ମୁଣ୍ଡ ପାଖରେ ଲାଲ୍‌ ରଂଗର ଆଦ୍ର, ଗୋଡ଼ ପାଖରେ ନୀଳାଭ ବାଣରାଜା ଅଣ୍ଟାରେ ଗୋଟାଏ 
କମରପଟି, ସେଥରେ ପୁଣି ଖଣ୍ଡାଟାଏ ଝୁଲୁଛି । ଭାରି ଥାଟ ଏ ନକ୍ଷତ୍ରମଣ୍ଡଳର । ଯେଉଁଟା ଖଣ୍ଡାପରି 
ଝୁଲୁଛି, ତାକୁ ଦୂରବୀକ୍ଷଣ ଯନ୍ତ୍ରରେ ଦେଖଲେ ସେଠାରେ ଗୋଟିଏ ବିରାଟ ନିହାରିକା ଅର୍ଥାତ୍‌ 
ଅସଂଖ୍ୟ ନକ୍ଷତ୍ରର ସମାବେଶ ଦେଖାଯାଏ । ସେହିପରି ବାଣରାଜା ଖାଲି ଆଖରେ ଦିଶୁଛି ଗୋଟିଏ 
ତାରା ପରି । ଦୂରବୀକ୍ଷଣ ଯନ୍ତ୍ରରେ ସେଠାରେ ଦୁଇଟି ତାରା ଦିଶେ । କାଳପୁରୁଷର ମୁଣ୍ଡ ରହିଛି 
ଉତ୍ତର ଆଡ଼କୁ । ଗୋଡ଼ ତା”ର ଦକ୍ଷିଣ ପଟେ । ଗୋଡ଼ ପାଖରେ ଆକାଶର ଉଜ୍ନଳତମ ତାରା ଲୁନ୍ତକ 
ରହିଛି । ଲୁଚ୍ତକର ମୁଣ୍ଡର ତଳ ଆଡ଼କୁ ଓ ପଛ ପାଖର ତିନୋଟି ତାରାକୁ ଘେନି ଗୋଟିଏ କୁକୁରର 
କଳନା କରାଯାଇଛି । ଲୁଵ୍ଧକଟି କୁକୁରର ମୁଣ୍ଡ । କୁକୁରଟି ଆଗକୁ ଧାଇଁଲା ପରି ଦିଶୁଛି । କୁକୁରର 
ନାମ ଦିବ୍ୟଶ୍ବାନ । 

ଏହି ମୃଗନକ୍ଷତ୍ର ବା କାଳପୁରୁଷ ବିଷୟରେ ଗୋଟିଏ ପୌରାଣିକ କାହାଣୀ ହେଉଛି-ଥରେ 
ବ୍ରହ୍ମା ତାଙ୍କ ଝିଅ ଉଷା ସହିତ ଅନ୍ୟାୟ ଆଚରଣ କରିବା ପାଇଁ ଉଦ୍ୟତ ହୋଇ ହରିଣ ରୂପ ଧରି 
ତାଙ୍କୁ ଗୋଡ଼େଇଲେ । ଉଷା ମଧ୍ଯ ହରିଣୀ ରୂପ ଧରି ଦୌଡ଼ି ପଳାଇବାକୁ ଲାଗିଲେ ! ସ୍ଵର୍ଗର 
ଦେବତାମାନେ ଏପରି ଅନାଚାର ନ କରିବା ପାଇଁ ବ୍ରହ୍ମାକୁ ବହୁତ ବୁଝାଇଲେ । ସେ ଆଦୌ 
ବୁଝିଲେ ନାହିଁ । ତହୁଁ ସୁଧର୍ମା ସଭାରେ ବସି ଦେବତାମାନେ ସେମାନଙ୍କର ସମସ୍ତ ଶକ୍ତି ପ୍ରୟୋଗ 
କରି ବ୍ରହ୍ମାଙ୍କୁ ନିବୃତ୍ତ କରିବାକୁ ସ୍ଥିର କଲେ । ସେମାନେ ପ୍ରତ୍ୟେକ ନିଜର ସବୁ ଶକ୍ତିକୁ ବାନ୍ଧିକରି 
ଗୋଟିଏ ମହାବୀର ତିଆରି କଲେ । ତାହାର ନାମ ଦିଆ ହେଲା ଭୂତଭାକ୍‌ । ଦେବତାଙ୍କ ଆଦେଶ 
ପାଇ ଭୂତଭାକ୍‌ ବ୍ରହ୍ମାଙ୍କୁ ଧରିବାକୁ ଗୋଡ଼ାଇଲେ । ଭୂତଭାକ୍‌ ବ୍ରହ୍ମାଙ୍କୁ ଗୋଡ଼ାଇ ଗୋଡ଼ାଇ ଧରି ନ 
ପାରି ଶେଷରେ ଶର ମାରିଲେ । ବ୍ରହ୍ମା ଶରବିଦ୍ଧ ହୋଇ ହରିଣ ଦେହରୁ ବାହାରି ସ୍ଵସ୍ଥାନକୁ ଗଲେ । 
ସେହି ଶରବିଦ୍ଧ ହରିଣଟା ମୃଗ ନକ୍ଷତ୍ର । ଭୂତଭାକ୍‌ ଲୁନ୍ତକ । ଉଷା ହେଉଛନ୍ତି ରୋହିଣୀ ନକ୍ଷତ୍ରର 
ସେହି ଲାଲରଂଗର ଯୋଗ ତାରାଟି । 


ବର୍ଭମାନ ସୃ ସ୍ତିକକୁ ଚାହିଁବା । ମୁଣ୍ଡ ଉପରେ ସେହି ଧାନକଟା ଦାଆ ଆକୃତିର ଉଚ୍ଜ୍‌ଳ 
ନକ୍ଷତ୍ରଗୁଡ଼ିକ ଦିଶୁଛନ୍ତି । ଏଥି ସହିତ ଆଉ କେତୋଟି ତାରା ମିଶାଇ ସିଂହରାଶି ନିରୂପିତ ହୋଇଛି । 

ସିଂହକୁ ଠାବ କରିବାରେ ମଧ୍ଯ ସପ୍ତର୍ଷି ସାହାଯ୍ୟ କରନ୍ତି । ସପ୍ତର୍ଷିର ଯେଉଁ ତାରା ଦୁଇଟି ଯୋଗ କରି 
ସରଳରେଖା ଟାଣି ଆମେ ଧ୍ରବକୁ ଠାବ କରୁ ସେହି ତାରା ଦୁଇଟିକୁ ଯୋଗ କରି ସରଳ 
ରେଖାଟିଏ ଉପର ଆଡ଼କୁ ଟାଣିନେଲେ ତାହା ସିଂହକୁ ଭେଟିବ । ସିଂହର ପଶ୍ଚିମ ପଟକୁ ମିଥୁନ 
ରାଶିର ପୁନର୍ବସୁ ନକ୍ଷତ୍ର ଦୁଇଟି ଜଳ ଜଳ ଦିଶୁଛନ୍ତି । 

ସିଂହ ଓ ମିଥୁନ ମଝିରେ କର୍କଟ ରାଶିର ଅବସ୍ଥାନ । କର୍କଟର ସବୁ ତାରାଗୁଡ଼ିକ ମିଞ୍ଜ 
ମିଞ୍ଜଆ । ନିରେଖ ଚାହିଁଲେ ଗୋଟିଏ ଛୋଟିଆ ତ୍ରିଭୁଜ ଭିତରେ ପୁଳିଏ ଧଳା ମେଘ ଥୁଲା ପରି 
ଦେଖାଯାଉଛି । ଏହି ତ୍ରିଭୁଜ ଓ ତା'ର ଆଖ ପାଖର କେତୋଟି ତାରାଙ୍କୁ ଘେନି କର୍କଟ ରାଶି 
ନିରୂପିତ ହୋଇଛି । 

ଆଜି ଆମେ ଦେଖଲୁ ସପ୍ତର୍ଷି, ଅରୁନ୍ଧତୀ, ଧୁବ, ଧୂବମସ୍ୟ, ମୂଗନନକ୍ଷତ୍ର, ଲୁନ୍ତକ, ଦିବ୍ୟଶ୍ଵାନ, 
ରୋହିଣୀ, ଅଗସ୍ତ୍ଯ, ତ୍ରିଶଙ୍କୁ ବିଶ୍ବାମିତ୍ର ଜୟବିଜୟ, ସ୍ବାତି, ଚିତ୍ରା ହସ୍ତା, ସିଂହ, ମିଥୁନର 
ପୁନର୍ବସୁ ଓ କର୍କଟର ତ୍ରିଭୁଜ ଭିତରେ ଧଳାଧଳା ମେଘ ପରି ପୁଳିଏ । 

ଏଥର ଟିକିଏ ସୌର ମାସ ଓ ଚାନ୍ଦ୍ରମାସର ବ୍ଯବସ୍ଥା ବିଷୟରେ ବୁଝିବାକୁ ଚେଷ୍ଟା କରିବା । 


ଆମେ ପୂର୍ବରୁ ଆଲୋଚନା କରିଛୁ ଯେ ପୃଥିବୀର ଯେପରି ମାନଚିତ୍ର ଓ ଗ୍ଲୋବ୍‌ ଅଛି 
ଆକାଶର ମଧ୍ଯ ସେହିପରି ମାନଚିତ୍ର ତିଆରି ହୋଇଛି । ଆମ ପୂଥବୀକୁ ଯେପରି ମଝିରୁ ଦୁଇ ଭାଗ 
କରି ଗୋଟିଏ ଗାର ମାନଚିତ୍ରରେ ଟଣା ହୋଇଛି ଏବଂ ତାହାର ନାମ ନିରକ୍ଷବ୍ଧର ବା ଭୂବିଷୁବ 
ବୃତ୍ତ ରଖା ଯାଇଛି, ଆକାଶକୁ ସେହିପରି ମାନଚିତ୍ରରେ ଦୁଇଭାଗ କରି ଗୋଟିଏ ବୃତ୍ତ ଅଙ୍କିତ 
ହୋଇଛି । ତାହାର ନାମ ବିଷୁବ ବୃତ୍ତ । ପୃଥବୀର ଉତ୍ତର ମୁଣ୍ଡରେ ଓ ଦକ୍ଷିଣ ମୁଣ୍ଡରେ ଯେପରି 
ଉତ୍ତର ମେରୁ ଓ ଦକ୍ଷିଣମେରୁ ମାନଚିତ୍ରରେ ଦର୍ଶା ଯାଇଛି, ସେହିପରି ଆକାଶର ଉତ୍ତର ମୁଣ୍ଡରେ 
ଧୂବ ତାରା ଓ ଦକ୍ଷିଣ ମୁଣ୍ଡରେ ହାଡ଼୍‌ରିସ୍‌ ଅକଟାଣ୍ଟା ନକ୍ଷତ୍ରମଣ୍ଡଳର ଗୋଟିଏ ତାରା ରହିଛି । ଏହା 
ବ୍ୟତୀତ ଆକାଶର ମାନଚିତ୍ରରେ ଆଉ ଗୋଟିଏ ବ୍ଵତ୍ତ ଅଙ୍କିତ ହୋଇଛି । ତାହାର ନାମ କ୍ରାନ୍ତିବୃତ୍ତ 
ବା ସୂର୍ଯ୍ୟପଥ । 

ସୂର୍ଯ୍ୟ ସ୍ଥିର । ପୂଥବୀ ସୂର୍ଯ୍ୟଙ୍କୁ ପ୍ରଦକ୍ଷିଣ କରିଛି । କିନ୍ତୁ ଆମେ ଆପାତ ଦୃଷ୍ଟିରେ ଦେଖୁ ସୂର୍ଯ୍ୟ 
ପ୍ରତିଦିନ ଉଦୟ ହୋଇ ଆକାଶକୁ ଅତିକ୍ରମ କରି ଅସ୍ତ ହେଉଛନ୍ତି । ଏହା ଅବାସ୍ତବ ହୋଇଥିଲେ 
ହେଁ ଜ୍ୟୋତିର୍ବିଜ୍ଞାନୀମାନେ ସୂର୍ଯ୍ୟଙ୍କର ଏହି ଅବାସ୍ତବ ଗତି ପଥର ନାମ ସୂର୍ଯ୍ୟପଥ ବା କ୍ରାନ୍ତିବୃତତ 
ଦେଇଛନ୍ତି । ବିଷୁବ ବ୍ଧର ଯେପରି ଆକାଶକୁ ସମାନ ଦୁଇଭାଗରେ ବିଭକ୍ତ କରିଛି ଏ କ୍ରାନ୍ତିବୃତ୍ତ 

ସେପରି ନୁହେଁ । ଏହା ତେରଛଚ୍ଛା । ଆମେ ଭୂଗୋଳରେ ପଡଢ଼ିଛୁ ଯେ ଆମ ଏ ପୂଥବୀ ତେରା 
ହୋଇ ବୁଲୁଛି । ଆମେ ଏ ପୃଥିବୀ ଉପରେ ରହିଛୁ । ତେଣୁ ଏ ସୂର୍ଯ୍ୟପଥ ଆମକୁ ତେରା ଦିଶୁଛି । 
ଏହି ସୂର୍ଯ୍ୟପଫଥ ଆକାଶରେ ବିଷୁବବୃତ୍ତକୁ ଦୁଇଟି ସ୍ଥାନରେ ସ୍ପର୍ଶ କରିଛି । ସେହି ସ୍ଥାନକୁ ସଂପାତ 
ବିନ୍ଦୁ କହନ୍ତି । ଏହି ସଂପାତ ବିନ୍ଦୁରୁ ଗୋଟିକରେ ମେଷରାଶିର ଆରମ୍ଭ ସ୍ଥାନ ନିରୂପିତ ହୋଇଛି । 
ଅନ୍ୟ ସଂପାତ ବିନ୍ଦୁଟିରୁ ତୁଳା ରାଶିର ସ୍ଥାନ ନିରୂପିତ ହୋଇଛି । ମେଷ ରାଶି ଥବା ସଂପାତ ବିନ୍ଦୁର 
ନାମ ବସନ୍ତ ସଂପାତ ଓ ତୁଳାରାଶି ସ୍ଥିତ ସଂପାତ ବିନ୍ଦୁର ନାମ ଶରଦ ସଂପାତ । ସୂର୍ଯ୍ୟ ଯେଉଁଦିନ 
ମେଷ ରାଶିର ଆରମ୍ଭ ସ୍ଥାନରେ ଦେଖାଯାଆନ୍ତି ବା ଆପାତ ଦୃଷ୍ଟିରେ ଅବସ୍ଥାନ କରନ୍ତି ସେ ଦିନଟିକୁ 
ଭାରତୀୟ ସଂସ୍କୃତିରେ ଅତି ପବିତ୍ର ଦିନ ମନେ କରାଯାଏ । ସେ ଦିନଟି ମେଷ ସଂକ୍ରାନ୍ତି ବା 
ମହାବିଷୁବ ସଂକ୍ରାନ୍ତି ନାମରେ ନାମିତ ହୋଇଛି । ସୌରମାସ ସେହି ଦିନଠାରୁ ଆରମ୍ଭ ହୁଏ । 
ବୈଶାଖର ଦାରୁଣ ଅଗ୍ନିବାଣକୁ ଆମେ ସେଦିନ ସ୍ଵାଗତ କରୁ ତୁଳସୀ ଚଉରାରେ ବସନ୍ତରା 
ଠେକିରେ ଛୋଟିଆ ଛିଦ୍ରଟିଏ କରି ଠେକିଟିରେ ପାଣି ଭର୍ିକରି, ବିନ୍ଦୁ ବିନ୍ଦୁ ଜଳ ପଡ଼ି ତୁଳସୀକୁ 
ଖରା ରୌଦ୍ରତାପରୁ ରକ୍ଷା କରିବ ବୋଲି ଏ ମସୁଧା । ସ୍ଥାନେ ସ୍ଥାନେ ଜଳଛତ୍ର ବସାଇ ତୃଷାର୍ଭ 
ବାଟୋଇଙ୍କୁ ପାଣି ଓ ବତୁରାବୁଟ ଖାଇବାକୁ ଦେବାର ବ୍ଯବସ୍ଥା କରିବା ହେଉଛି ଏ ମାସର 
କାର୍ଯ୍ୟକ୍ରମ । ପଣାସଂକ୍ରାନ୍ତି ନାମରେ ଓଡ଼ିଶାରେ ପରିଚିତ ଏ ସଂକ୍ରାନ୍ତି ଦିନ ଛତୁ, କଦଳୀ, ଛେନା, 
ଦହି, କାକୁଡ଼ି, ନଡ଼ିଆ, ଆଖୁଖଣ୍ଡ ଆଖୁଗୁଡ଼ ବା କନ୍ଦମିଶା ପଣା ରୁଚୁ ବା ନ ରୁଚୁ ପିଇବାଟା ଏକ 
ବାଧ୍ୟତାମୂଳକ ବିଧ୍ବ । 

ଜ୍ୟୋତିର୍ବିଜ୍ଞାନୀମାନେ ଏହି ସୂର୍ଯ୍ୟପଥ ବା କ୍ରାନ୍ତି ବୃତ୍ଵକୁ ବାରଭାଗ କରି ସେହି ସ୍ଥାନରେ ଥବା 
ନକ୍ଷତ୍ର ମଣ୍ଡଳଗୁଡ଼ିକର ନାମ ରାଶି ଦେଇଛନ୍ତି ଏବଂ ନକ୍ଷତ୍ରମଣ୍ଡଳଗୁଡ଼ିକର ଗୋଟିଏ ଗୋଟିଏ 
ଆକୃତି କଳ୍ଚନା କରି ମେଷ, ବୃଷ, ମିଥୁନ, କର୍କଟ, ସିଂହ, କନ୍ୟା, ତୁଳା, ବିଛା, ଧନୁ, ମକର, 
କୁମ୍ଭ ମୀନ ନାମ ଦେଇଛନ୍ତି । କ୍ରାନ୍ତିବୂତ୍ତରେ କ୍ରମାନ୍ଵୟରେ ଖଞ୍ଜା ହୋଇଥବା ଏହି ରାଶିଗୁଡ଼ିକୁ 
ପୃଥ୍ବୀ ଚବିଶ ଘଣ୍ଟାରେ ଥରେ ବୁଲି ଯାଉଛି । କିନ୍ତୁ ସୂର୍ଯ୍ୟ ଆଲୋକରେ ଆମେ ତାହା ଦେଖୁ ପାରୁ 
ନାହୁଁ । ପୁଣି ସୂର୍ଯ୍ୟ ଯେତେବେଳେ ଯେଉଁ ରାଶିରେ ଅବସ୍ଥାନ କରନ୍ତି, ସୂର୍ଯ୍ୟ ତେଜରେ ସେ ରାଶି 
ଓ ତା' ଆଖପାଖ ରାଶି ଦେଖା ଯାଆନ୍ତି ନାହିଁ । ସୂର୍ଯ୍ୟ ଯେଉଁ ରାଶିରେ ଯେଉଁଦିନ ପ୍ରବେଶ କରନ୍ତି 
ସେହି ରାଶିର ନାମ ଅନୁସାରେ ସେହି ସଂକ୍ରାନ୍ତିଟି ନାମିତ ହୁଏ । 

।॥ ଛଅ ॥ 


ଜୁଲାଇ ଏକ ତାରିଖ, ମିଥୁନ ଷୋଳ ଦିନ, ସଂଧ୍ୟା ସାତଟା ତିରିଶ ମିନିଟ୍‌, ସ୍ଥାନ କଟକ 
ସହର । 


~~ ~~ =~ 


ମେ” ପହିଲାରେ ଯେଉଁ ତାରାଗୁଡ଼ିକୁ ଆମେ ଯେଉଁଠି ଦେଖୁଥଲୁ ସେ ଚାରିମିନିଟ୍‌ ଆଗେଇ 
ଚାଲିବା ନିୟମ ଅନୁସାରେ ସମସ୍ତେ ସ୍ଥାନ ବଦଳାଇଛନ୍ତି । କେବଳ ଧ୍ରବ ଅବିଚଳ | ସେ ସ୍ଵସ୍ଥାନରେ, 
କିନ୍ତୁ ସପ୍ତର୍ଷିମଣ୍ଡଳ ପଶ୍ଚିମକୁ ଢ଼ ଳିଛନ୍ତି । ତଥାପି ପୁଲହ ଓ କ୍ରତୁ ତାରାଦୁଇଟିକୁ ଯୋଗ କରି ଯୋଗ 
ରେଖା ଉପରକୁ ଟାଣି ନେଲେ ତାରା ଧ୍ରବକୁ ଛୁଇଁବ | ଧ୍ରବମସ୍ସ୍ୟର ତାରାଗୁଡ଼ିକ ଉପରକୁ ଉଠି 

ଆସିଛନ୍ତି । ଏହାର ଲାଞ୍ଜରେ ଥବା ଧୁବତାରାଟି ଆମ ଖଳାରେ ପୋତା ହୋଇଥବା ମେରୁ ପରି । 
ଧାନ ବେଙ୍ଗଳା ପଡ଼ିଲା ବେଳେ ବଳଦ ମେରୁ ଚାରିପଟେ ଘେରା ପକାଇଲା ପରି ଧ୍ରବମସ୍ସ୍ୟର 
ବାକି ଛଅଟି ତାରା ଧ୍ରବ ଚାରିପଟେ ଘେରା ପକାଉଛନ୍ତି । 


ଏହି ଉତ୍ତର ଆକାଶର ଉତ୍ତର ପୂର୍ବ କୋଣରେ ଗୋଟିଏ ଉଜ୍ଵଳ ପ୍ରଥମ ଶ୍ରେଣୀୟ ତାରା 
ଦିଶୁଛି । ଏଇଟି ଅଭିଜିତ୍‌ (ଭେଗା) । ଏହି ତାରାଟି ସହ ଆଉ କେତୋଟି ତାରା ମିଶି 
ବୀଣାମଣ୍ଡଳ( ଲିରା) ଗଠନ କରିଛନ୍ତି । 

ଆମେ ଜାଣିଛୁ ଯେ ଆମେ ଯଦି ଉତ୍ତର ମେରୁରେ ଛିଡ଼ା ହୋଇ ସୃଵସ୍ତିକକୁ ଚାହିଁବା, ତେବେ 
ସେଠାରେ ଧରବଙ୍କୁ ଦେଖ୍ବା । ଗୋଟିଏ ଛତାର ଭିତର ପାଖର ମୁଣ୍ଡରେ ଧ୍ରବତାରା ଓ ଅନ୍ଯ 
ନକ୍ଷତ୍ରଗୁଡ଼ିକ ଚିତ୍ର କରି ଛତା ବେଣ୍ଟକୁ ବୁଲାଇଲେ ଦେଖିବା, ଧ୍ରୁବ ଚାରିପଟେ ନକ୍ଷତ୍ରଗୁଡ଼ିକ 
ବୁଲୁଛନ୍ତି । ଧ୍ରୁବ ଚାରିପଟେ ବୁଲୁଥିବା ନକ୍ଷତ୍ରଗୁଡ଼ିକ ହେଲା ଅଭିଜିତ୍‌, ସପ୍ତର୍ଷିୟ ଦେବଯାନୀ ଓ 
ବ୍ରହ୍ମହ୍ଧଦୟ । ପୃଥିବୀର ସ୍ଥିତି ଯୋଗୁ ଧ୍ୂରବ ଆମ ମୁଣ୍ଡ ଉପରେ ନ ରହି ଉତ୍ତର ଦିଗ୍ବଳୟ ଆଡ଼କୁ 
ଢ଼ଳି କରି ରହିଛନ୍ତି । ସେଥପାଇଁ ଧ୍ରବକୁ ପ୍ରଦକ୍ଷିଣ କରୁଥିବା ଏ ଚାରୋଟି ନକ୍ଷତ୍ରପୁଞ୍ଜ ଏକ 
ସମୟରେ ଦେଖା ଯାଆନ୍ତି ନାହିଁ । ବର୍ଭମାନ କେବଳ ସପ୍ତର୍ଷି ଓ ଅଭିଜିତ୍‌ ଦିଶୁଛନ୍ତି । ସପ୍ତର୍ଷିର 
ଲାଞ୍ଜକୁ ଯୋଗ ରେଖା ଟାଣି ସ୍ବାତିକୁ ମଧ୍ଯ ଦେଖୁଦେବା । 

ପୂର୍ବ ଦକ୍ଷିଣ ଆକାଶକୁ ଚାହିଁଲେ ତାରା ଖଞ୍ଜା ହୋଇଥବା ଗୋଟାଏ ବିରାଟ ହୁକ ଝୁଲୁଥିବାର 
ଦେଖାଯିବ । ଏଇଟି ବିଛା ବା (ସ୍କର୍‌ପିଅନ୍‌) ବୃଶ୍ଚିକ ରାଶି । ବିଛାର ନାହୁଡ଼ ପାଖରେ ଥବା ତାରା 
ଦୁଇଟି କେତେ ସୁନ୍ଦର! ବିଛାର ପେଟରେ ରହିଥବା ଲାଲରଂଗର ଜ୍ୟେଷ୍ଠା ନକ୍ଷତ୍ର ତହୁଁ ବଳି 
ସୁନ୍ଦର । କ୍ୟେଷ୍ଠା ତଳ ତାରାଗୁଡ଼ିକ ମୂଳା ନକ୍ଷତ୍ର । ବିଛାର ମୁଣ୍ଡ ପାଖରେ ଧାଡ଼ି ହୋଇ ରହିଥୁବା 
ତାରାଗୁଡ଼ିକ ଅନୁରାଧା । ଅନୁରାଧାର ଉପରକୁ ଯୋଡ଼ିଏ ଉଜ୍ଵଳ ନକ୍ଷତ୍ର ଦିଶୁହନ୍ତି । ସେ ଦୁଇଟି 
ବିଶାଖା । ଏହି ତାରା ଦୁଇଟିର ଠିକ୍‌ ତଳ ସିଧାରେ ଦୁଇଟି ଅନୁଜ୍ଵଳ ତାରା ରହିଛନ୍ତି । ବିଶାଖା ସହ 
ଏହି ଅନୁଜ୍ଵଳ ତାରାକୁ ମିଶାଇ ଗୋଟିଏ ତରାଜୁର କଳନା କରାଯାଇଛି । ଏଇଟି ତୁଳା ରାଶି 
(ଲିବ୍ରା) । 

ତୁଳା ଉପରକୁ କନ୍ୟା( ଭିର୍ଗୋ) ପୂର୍ବମୁଖା ହୋଇ ଧାଇଁଲା ପରି ଦିଶୁଛି । କନ୍ୟାର ଗୋଡ଼ରେ 
ଥିବା ଚିତ୍ରାକୁ ଆଗେ ଚଟିହ୍ନିବୁ । ଏହି ଚିତ୍ରା ବିଷୟରେ ଏକ ପୌରାଣିକ ଗଛ ରହିଛି । 

ବ୍ରହ୍ମାଙ୍କ ଦୁଇ ପୁଅ ଦେବ ଓ ଅସୁରଙ୍କ ମଧ୍ୟରେ ସବୁବେଳେ ଅପଡ଼ । ଦେବତା ରହନ୍ତି 

ସ୍ଵର୍ଗରେ । ଅସୁର ସ୍ବର୍ଗକୁ ଦଖଲ କରିବାକୁ ସବୁବେଳେ ସଜବାଜ ହୋଇଥାଆନ୍ତି । ଥରେ ଅସୁରମାନେ 
ସ୍ବର୍ଗକୁ ଆକ୍ରମଣ କରିବାପାଇଁ ପୃଥିବୀକୁ ସ୍ଵର୍ଗଯାଏ ଅଗ୍ନିବେଦୀ ଆକାରରେ ଗୋଟିଏ ସିଡ଼ି ତିଆରି 
ଆରମ୍ଭ କଲେ । ଏହା ଦେଖି ଇନ୍ଦ୍ର ପ୍ରମାଦ ଗଣିଲେ । ସେ ବୁଢ଼ା ବ୍ରାହ୍ମଣ ବେଶ ଧରି ସେହି ସିଡ଼ି 
ପାଖକୁ ଗଲେ । ସେ ସିଡ଼ିକୁ ଦେଖି ଖୁସି ହେଲାପରି ଛଳନା କରି କହିଲେ - ତୁମର କାମ ଅତି 
ମହତ୍‌ | ମୁଁ ତ ବୁଢ଼ା ହେଲିଣି । ଆଜି ବାଦେ କାଲି ମରିବି । ମୋର ଖଣ୍ଡିଏ ଇଟା ଏହି ସିଡ଼ିରେ ଖଞ୍ଜି 
ଦେଲେ, ମୁଁ ସେ ଇଟା ଖଣ୍ତିକ ଯୋଗୁ ଏ ସିଡ଼ିରେ ଚଢ଼ିବାରେ ଭାଗିଦାର ହୋଇ ସ୍ବର୍ଗକୁ ଯାଇ 
ପାରିବି । ଅସୁରମାନେ ଇନ୍ଦ୍ରଙ୍କ ଇଟା ଖଣ୍ଡିକ ନେଇ ସିଡ଼ିରେ ଖଞ୍ଜି ଦେଲେ । 

ସିଡ଼ି ତିଆରି ସରିଲାରୁ ବ୍ରାହ୍ମଣରୂପୀ ଇନ୍ଦ୍ର ଆସି ତାଙ୍କ ଇଟା ଖଣ୍ଡକ ଫେରାଇ ଦେବାକୁ 
ଅସୁରଙ୍କ ସାଂଗରେ କଟାଳ କଲେ | ଅସୁରମାନେ ଅଗତ୍ୟା ଇଟାଟି ସିଡ଼ିରୁ କାଢ଼ି ଦେବାରୁ ସିଡ଼ିଟି 
ଭୁଷୁଡ଼ି ପଡ଼ିଲା । ସିଡ଼ି ତଳେ ଚାପି ହୋଇ ବହୁତ ଅସୁର ମଲେ । ପୁଣି ଇନ୍ଦ୍ର ମଧ୍ଯ ବହୁତ ଅସୁର 
ସଂହାର କଲେ । ଏ ଦୃଶ୍ୟ ଦେଖି ଦେବତାମାନେ “¢ “ଚିତ୍ରଂ ଚିତ୍ର”? କହି ଚିତ୍କାର କରୁଥାନ୍ତି । 
ହଠାତ୍‌ ସେ ଭଙ୍ଗା ସିଡ଼ିରୁ ଗୋଟିଏ ଜ୍ୟୋତି ବାହାରି ଆକାଶକୁ ଉଠିଯାଇ ତାରା ହୋଇ ଗଲା । 
ସେହି ତାରାଟି ଚିତ୍ରା । ଚିତ୍ରାର ପାଖକୁ ହସ୍ତା। ମଧ୍ଯ ଦେଖାଯାଉଛି । 

ଗତଥର ଖ ସ୍ଵସ୍ତିକରେ ଯେଉଁ ସିଂହ (ଲିଓ)କୁ ଦେଖିଥିଲୁ ଆଜି ତାହା ଟିକିଏ ପଶ୍ଚିମକୁ 
ଢ଼ଳିଛି । ସିଂହର ବେକ କେଡ଼େ ସୁନ୍ଦର । ତା'ର ଆଗ ଗୋଡ଼ରେ ଥବା ନକ୍ଷତ୍ରଟିର ନାମ ମଘା 
(ରିଗେଲ୍‌) । ପିଠିର ଶେଷ ମୁଣ୍ଡରେ ଥବା ତାରାର ନାମ ପୂର୍ବଫାଲ୍‌ଗୁନୀ । ଲାଂଜ ଅଗରେ ଥବା 
ତାରାଟି ଉତ୍ତର ଫାଲଗୁନୀ (ଡ଼େନାବୋଲା) । ପଶ୍ଚିମ ଦିଗକୁ ମୁହଁ କରି ଚାଲିଥିବା ଏ ଦିବ୍ୟ 
କେଶରୀର ଠାଣିକୁ ଦେଖ । ସିଂହର ପଶ୍ଚିମ ପଟେ ଦିଶୁଥିବା ଦୁଇଟି ଉଜ୍ଵଳ ନନକ୍ଷତ୍ରକୁ ଆମେ 
ଚିହ୍ନିଛୁ । ଏଇଟି ମିଥୁନ (ଜେମିନି) । ଆଜି ତାରା ଦୁଇଟି ପ୍ରାୟ ଅସ୍ତଗାମୀ । ସିଂହ ଓ ମିଥୁନର 
ମଧ୍ଯବର୍ଭୀ ସ୍ଥାନକୁ ନିରେଖ ଚାହିଁଲେ ତିନୋଟି ଛୋଟ ଛୋଟ ତାରାର ତ୍ରିଭୁଜ ଭିତରେ ପୁଳିଏ 
ମେଘପରି ଧଳା ଦିଶୁଛି । ଏହା ହିଁ କର୍କଟ ( କ୍ୟାନସର) । ତ୍ରିଭୁଜ ଭିତରେ ଅନେକଗୁଡ଼ିଏ ଛୋଟ 
ତାରା ପାଖପାଖ ହୋଇ ରହିଥବାରୁ ତାହା ସେପରି ଦିଶୁଛି । 

ଦକ୍ଷିଣରେ ତ୍ରିଶଙ୍କୁ ଓ ବିଶ୍ଵାମିତ୍ର ଜଳଜଳ ଦିଶୁଛନ୍ତି । ଆଜି ଦେଖାଗଲେ ବିଛା, ତୁଳା, 
କନ୍ୟା, ସିଂହ, କର୍କଟ, ମିଥୁନ ରାଶି । ଅଭିଜିତ୍‌, ଉତ୍ତର ଫାଲ୍‌ଗୁନୀ, ପୂର୍ବ ଫାଲ୍‌ଗୁନୀ, ମରା, 
କ୍ୟେଷ୍ଠା ଅନୁରାଧା, ବିଶାଖା, ଚିତ୍ରା ମଧ୍ୟ ଦେଖାଗଲେ । ସୌର ମାସର ୧ ୨ ମାସର ବାର ରାଶି 
ମଧ୍ଯରୁ ଆଜି ଛଅଟି ରାଶି ଦେଖାଗଲେ । 

ପ୍ରଶ୍ନ ଉଠୁଛି, ପୁଣି ବୈଶାଖ ଜ୍ୟେଷ୍ଠ ଆଷାଢ଼ ଆଦି ମାସଗୁଡ଼ିକ କେଉଁଠୁ ଆସିଲେ ? ବିଶେଷରେ 
ଜଗନ୍ନାଥ ମହାପ୍ରଭୁଙ୍କର ନବକଳେବର ଯେ ଦୁଇଟି ଆଷାଢ଼ ପଢ଼ିଲେ ହୁଏ, ସେ କଥା ମଧ୍ଯ 
ବିଚାରକୁ ଆଣିବାକୁ ହେବ । 


ଅସଲ କଥା ହେଲା, ଆମ ପୂର୍ବପୁରୁଷମାନେ ସୂର୍ଯ୍ୟଙ୍କ ଗତିବିଧ୍ବକୁ କଳି ବର୍ଷ, ମାସ, ଦିନ, 
ଦଣ୍ଡ ନିର୍ଣୟ କରିବାର ବହୁପୂର୍ବରୁ ଚନ୍ଦ୍ରଙ୍କ ଗତି ବିଧ୍ବକୁ ପର୍ଯ୍ୟବେକ୍ଷଣ କରିଥଲେ | ସୂର୍ଯ୍ୟଙ୍କ କିରଣରେ 
ଦିନରେ ନକ୍ଷତ୍ର ଦିଶନ୍ତି ନାହିଁ । ତେଣୁ ସୂର୍ଯ୍ୟ କିପରି ରାଶିଚକ୍ର ଅତିକ୍ରମ କରୁଛନ୍ତି ତାହା ସେମାନେ 
ପ୍ରତ୍ୟକ୍ଷ ଦେଖି ପାରି ନ ଥଲେ । କିନ୍ତୁ ରାତିରେ ଚନ୍ଦ୍ରଙ୍କ କିରଣ ସତ୍ତ୍ଵେ ନକ୍ଷତ୍ରଲୋକର ପ୍ରଥମ ଓ 
ଦ୍ଵିତୀୟ ଶ୍ରେଣୀର ତାରାଗୁଡ଼ିକ ଆଖକୁ ଦିଶନ୍ତି । ଏହି ଜ୍ଞାନପିପାସୁ ନକ୍ଷତ୍ରପ୍ରେମୀମାନେ ଲକ୍ଷ୍ଯ କଲେ 
ଯେ ଚନ୍ଦ୍ର ପ୍ରତିଦିନ ଗୋଟିଏ ଗୋଟିଏ ନକ୍ଷତ୍ର ମଣ୍ଡଳରେ ଦେଖା ଦେଇଛନ୍ତି ଏବଂ ସତେଇଶ 
ଦିନରେ ସତେଇଶଟି ନକ୍ଷତ୍ରକୁ ଅତିକ୍ରମ କରୁଛନ୍ତି । ସେମାନେ ଏହା ମଧ୍ଯ ଲକ୍ଷ୍ୟ କଲେ ଯେ 
ଗୋଟିଏ ପୂର୍ଣ୍ଣିମା ପରେ ଆଉ ଗୋଟିଏ ପୂର୍ଣ୍ଣିମା ହେବାକୁ ୨୯-୧/୨ ଦିନ ଲାଗୁଛି । ପୁଣି ସବୁ 
ପୂର୍ଣିମାରେ ଚନ୍ଦ୍ର ଏକା ନକ୍ଷତ୍ରରେ ରହୁନାହାନ୍ତି । ସେମାନେ ପୂର୍ଣ୍ଣିମା ଅନୁସାରେ ଗୋଟିଏ ଗୋଟିଏ 
ମାସ ବାଣ୍ଡିଲେ ଏବଂ ଯେଉଁ ସତେଇଶଟି ନକ୍ଷତ୍ରମଣ୍ଡଳ ଚନ୍ଦ୍ରଙ୍କ ରହଣୀ ସ୍ଥାନ, ସେମାନଙ୍କର 
ସତେଇଶଟି ନାମ ଦେଲେ । ଏହି ବୃତ୍ତର ନାମ ଦେଲେ ଉଚକ୍ର । ତାକୁ ପୁରାଣ ସଂଗେ ଯୋଡ଼ି ଏ 
ସତେଇଶ ନନକ୍ଷତ୍ରଙ୍କୁ ଦକ୍ଷ ପ୍ରଜାପତିଙ୍କ ସତେଇଶ କନ୍ଯା ଆଖ୍ୟା ଦେଲେ । ଚନ୍ଦ୍ର ପ୍ରତିଦିନ ଗୋଟିଏ 
ଗୋଟିଏ ନକ୍ଷତ୍ର ଘରେ ରାତିରେ ରହୁଥିବାରୁ ସେ ସତେଇଶ ଜଣ ହେଲେ ଚନ୍ଦ୍ରଙ୍କ ଘରଣୀ ! ଏହି 
ନକ୍ଷତ୍ର ମାଳିକାଙ୍କ ନାମ ହେଲା-ଅଶ୍ବିନୀ, ଭରଣୀ, କୃଭିକା, ରୋହିଣୀ, ମୂଗଶିରା, ଆଦ୍ରୀ, ପୁନର୍ବସୁ, 
ପୁଷ୍ଯା, ଅଶ୍ଲେଷା, ମଘା, ପୂୁର୍ବଫାଲଗୁନୀ, ଉତ୍ତର ଫାଲ୍‌ଗୁନୀ, ହସ୍ତା, ଚିତ୍ରା, ସ୍ବାତି, ବିଶାଖା, 
ଅନୁରାଧା, ଜ୍ୟେଷ୍ଠା, ମୂଳା, ପୂର୍ବାଷାଢ଼ା, ଉତ୍ତରାଷାଢ଼ା, ଶ୍ରବଣା, ଧନିଷ୍ଠା, ଶତଭିଷା, ପୂର୍ବ ଭାଦ୍ରପଦ, 
ଉତ୍ତର ଭାଦ୍ରପଦ ଓ ରେବତୀ । ଯେଉଁ କ୍ରାନ୍ତିବୂତ୍ତ ବା ସୂର୍ଯ୍ୟପଥରେ ରାଶିଗୁଡ଼ିକ ରହିଛନ୍ତି ଏ 
ନକ୍ଷତ୍ରଗୁଡ଼ିକ ମଧ୍ଯ ସେହି ସୂର୍ଯ୍ୟ ପଥରେ ଅଛନ୍ତି । ସେଥପାଇଁ ପ୍ରତ୍ୟେକ ରାଶିରେ ୨-୩/୪ 
ନକ୍ଷତ୍ର ସାମିଲ ହୋଇଛନ୍ତି । ଏହାକୁ ନକ୍ଷତ୍ର କୁହାଯାଇଥାଏ ମାତ୍ର ବାସ୍ତବରେ ଗୋଟିଏ ଗୋଟିଏ 
ନକ୍ଷତ୍ରରେ ଏକାଧୂକ ନକ୍ଷତ୍ର ରହିଛନ୍ତି । 


୨୯-୭/୨ ଦିନରେ ଗୋଟିଏ ପୂର୍ଣ୍ଣିମା ହୁଏ । ପୂର୍ଣ୍ଣିମା ଦିନ ଚନ୍ଦ୍ର ଯେଉଁ ନକ୍ଷତ୍ରରେ ଥାଆନ୍ତି 
ସେହି ନକ୍ଷତ୍ର ଅନୁସାରେ ଚାନ୍ଦ୍ର ମାସର ନାମକରଣ ହୋଇଛି । ଯଥା ବିଶାଖା ନକ୍ଷତ୍ରରେ ପୂର୍ଣ୍ଣ ଚନ୍ଦ୍ର 
ଥିଲେ ସେ ମାସର ନାମ ବୈଶାଖ, ଚିତ୍ରା ନକ୍ଷତ୍ରରେ ଥଲେ ଚୈତ୍ର । କିନ୍ତୁ ୨୯-୭/୩ ଦିନରେ 

ଗୋଟିଏ ମାସ ହେଲାବେଳକୁ ୨୯-୧/୨× ୧୨ = ୩୫୪ ଦିନ ୯ ଘଣ୍ଟାରେ ଗୋଟିଏ ବର୍ଷ 
ହେଉଛି । ପୃଥିବୀର ବାର୍ଷିକ ଗତିର ହିସାବ ଅନୁସାରେ ସୌର ମାସର ସଂଖ୍ୟା ବାର ହୋଇଥଲେ 
ହେଁ ୩୬୫ ଦିନ ଛଅଘଣ୍ଟାରେ ଗୋଟିଏ ବର୍ଷ ହୁଏ । ଏ ଛଅଘଣ୍ଟାକୁ ମେଳକ କରିବା ପାଇଁ ପୁଣି 
ଚାରିବର୍ଷରେ ଥରେ ଫେବୃୟାରୀ ମାସଟି ୨୯ ଦିନ ହୁଏ । ଏହିପରି ଭାବରେ ବର୍ଷ ଗଣନାକୁ 
ନିୟମରେ ପକାଯାଇଛି । ଚାନ୍ଦ୍ରବର୍ଷର ଦିନ ଠିକ୍‌ ରଖିବା ପାଇଁ ସେହିପରି ଜ୍ୟୋତିର୍ବିତ୍ମାନେ 
ଗୋଟିଏ ଉପାୟ କାଢ଼ିଛନ୍ତି । ସେମାନେ ପ୍ରତି ତିନିବର୍ଷରେ ଗୋଟାଏ ମଳମାସ ସୃଷ୍ଟିକରି ୩୬୫ 
ଦିନ ନଅଘଣ୍ଟା ସଂଗରେ ଚନ୍ଦ୍ରମାସର ସମନ୍ଵୟ କରିଦେଲେ । 

କିନ୍ତୁ ଆରବ ଦେଶରେ ଆଜି ପର୍ଯ୍ୟନ୍ତ ଚାନ୍ଦ୍ରମାସ ଅନୁସାରେ ବର୍ଷଗଣନା ଚଳୁଛି । ସେଥୁରେ 
ମଳମାସର ବ୍ୟବସ୍ଥା ନ ଥିବାରୁ ପୃଥିବୀର ବାର୍ଷିକ ଗତି ସହିତ ତା'ର ସଂପର୍କ ନାହିଁ । ସେଥିପାଇଁ 
ରମଜାନ୍‌ ମାସଟା ବର୍ଷେ ପୌଷମାସରେ ପଡ଼ିଲେ ବର୍ଷେ ବୈଶାଖରେ ପଡ଼େ । 

ଆକାଶର ଚନ୍ଦ୍ରସୂର୍ଯ୍ୟ ରାଶି ନକ୍ଷତ୍ରଙ୍କ କଥା ଆଲୋଚିତ ହେଲା । ଆହୁରି ଅଛନ୍ତି ଗ୍ରହ 
ଉପଗ୍ରହ । ସୂର୍ଯ୍ୟ ଓ ନକ୍ଷତ୍ରମଣ୍ଡଳ ସ୍ଥିର, ପୃଥିବୀ ସୂର୍ଯ୍ୟ ଚାରିପଟେ ଘୁରୁଛନ୍ତି । ପ୍ରତ୍ୟେକ ନକ୍ଷତ୍ର 
ପ୍ରତିଦିନ ଚାରି ମିନିଟ ଆଗରୁ ଉଦୟ ହୁଅନ୍ତି । କିନ୍ତୁ ଚନ୍ଦ୍ର ପ୍ରତିଦିନ ଅଠଚାଳିଶ ମିନିଟ୍‌ ଗଡ଼େଇ 
ଦେଇ ଉଅନ୍ତି । କାରଣ ଚନ୍ଦ୍ର ଗୋଟିଏ ଉପଗ୍ରହ । ସେ ବୁଲନ୍ତି ପୃଥିବୀ ଚାରିପଟେ । ସେଥୁପାଇଁ ଏ 
ବ୍ୟତିକ୍ରମ | ସେହିପରି ଗ୍ରହଗୁଡ଼ିକର ନିଜସ୍ବ ଗତିବିଧ୍ୟ ଥିବାରୁ ସେମାନେ ସବୁଦିନେ ନକ୍ଷତ୍ରଙ୍କ ପରି 
ନିର୍ଦ୍ଦିଷ୍ଟ ସ୍ଥାନରେ ରହନ୍ତି ନାହିଁ । 

ଆମ ଦେଶରେ ନବଗ୍ରହ ପୂଜା ହୁଏ । ସୂର୍ଯ୍ୟ ଚନ୍ଦ୍ର ମଂଗଳ, ବୁଧ, ଗୁରୁ, ଶୁକ୍ର ଶନି, 
ରାହୁ, କେତୁ ହେଲେ ଗ୍ରହ । ଇଉରେନ୍ଵ, ନେପ୍‌ଚୁନ୍‌, ପୁଟୋ ଆଦି ପ୍ଥବୀଠାରୁ ବହୁଦୂରରେ 
ଥୂବାରୁ ଖାଲି ଆଖିରେ ଦେଖାଯାଆନ୍ତି ନାହି । ରାହୁ ଓ କେତୁ ରାଶିଚକ୍ରର ଦୁଇଟି କାଳନିକ ବିନ୍ଦୁ । 
ଏ ଗ୍ରହମାନେ ମଧ୍ଯ ସୂର୍ଯ୍ୟଙ୍କ ପରି ରାଶିଚକ୍ରରେ ଗତି କରନ୍ତି । ରାଶିଚକ୍ରର ଶହ ଶହ ନକ୍ଷତ୍ରଙ୍କ 
ମଧ୍ଯରେ ପ୍ରତିଦିନ ସ୍ଥାନ ବଦଳାଉଥବା ଏ ଗ୍ରହଙ୍କୁ ଚିହ୍ନଟ କରିବା ପାଇଁ କେଉଁ ଗ୍ରହ ପ୍ରତିଦିନ 
କେଉଁଠି ରହନ୍ତି ତାହା ପାଞ୍ଜିରେ ଲେଖାଥାଏ । 

!॥ ସାତ ॥ 
ଆଜି ସେପ୍ଟେମ୍ବର ପହିଲା । ସିଂହ ପନ୍ଦର ଦିନ ସଂଧ୍ୟା ସାତଟା । ଶ୍ରାବଣର ଘନଘଟା ନାହିଁ । 
ଜଳସ୍ଥଳ ବନଗିରି ଶାରଦ ଲକ୍ଷ୍ମୀଙ୍କୁ ସ୍ଵାଗତ କରିବା ପାଇଁ ସଜବାଜ ହେଲେଣି । ଆକାଶର ରଂଗ 
ନୀଳ ! ବଉଦମାଳ ତୁଷାର ଖଣ୍ଡ ପରି ଦିଶିଲେଣି । ଶାରଦମଲକ୍ଷ୍ମୀଙ୍କର ଶୁଭ୍ରକେଶ ସଂଗେ ଖାପ 
ଖୁଆଇ କାଶ, ଗଂଗଶିଉଳୀ, ଶ୍ବେତପଦ୍ଧ ଆଦି ଫୁଟିଲେଣି । କିନ୍ତୁ ଶ୍ରାବଣ କ”ଣ ଉଣା ସୁନ୍ଦର ! ସେ 
ବଉଦମାଳ, ବିଜୁଳିର ଚମକ, ଘଡ଼ଘଡ଼ିର ଧମକ, ଟପର ଟପର ଝପର ଝପର ବରଷା, 
ଚାତକ, ଡ଼ାହୁକ, ମୟୂୁରଙ୍କ ଉଲ୍ଲାସ ଧ୍ଵନି, ସର୍ବୋପରି ଧାନ କିଆରୀର ସବୁଜ ଗାଲିଚା କେଡ଼େ 


ସେପଧେS୍ଷର ପହିରା ସିଂହ ପନ୍ଦର ଦିହ 
ସଂଯ ସତତ 

ମନୋମୁଗ୍ଧକର ! ଶ୍ରାବଣ ଆକାଶରେ ଗୋଟିଏ ତାରା ଦିଶିଲେ କୋଟିଏ ଭରଣ ଧାନ ନଷ୍ଟ ହୁଏ । 
ସେଥିପାଇଁ ନକ୍ଷତ୍ର-ଦର୍ଶନକୁ ମନ ବଳାଇବା ଉଚିତ ନୁହେଁ । 

ଆକାଶରେ ଛାୟାପଥ ଦକ୍ଷିଣରୁ ଉତ୍ତରକୁ ଲମ୍ବିଥବାର ସ୍ପଷ୍ଟ ଦିଶୁଛି । କବିମାନେ ଏହାର 
ସୌନ୍ଦର୍ଯ୍ୟରେ ମୁଗ୍ଧ ହୋଇ ଏହାର କେତେ ନାଆଁ ଦେଇଛନ୍ତି ତାହା ଆମେ ଜାଣୁ । ଏହି ଛାୟାପଥରେ 
କୋଟି କୋଟି ନକ୍ଷତ୍ର ଓ ଆମର ଏ ସୌରଜଗତ ପରି ଅଗଣିତ ସୌରଜଗତ ଛପି ରହିଛନ୍ତି 
ବୋଲି ଜ୍ୟୋତିର୍ବିଦମାନେ କହୁଛନ୍ତି । ଶରତ୍‌ ରତୁରେ ହିଁ ଏହି ଛାୟାପଥ (ମିଲ୍‌୍କି ଓ) ସବୁଠାରୁ 
ସୁନ୍ଦର ଦିଶେ । 

ଏବେ ଉତ୍ତର ଆକାଶରେ ଧ୍ରବ ଓ ଧ୍ରବମସ୍ୟ ଦିଶୁଛନ୍ତି । ଧରବମତ୍୍ୟକୁ ଘେରି କେତେଗୁଡ଼ିଏ 
ଛୋଟ ଛୋଟ ତାରା ଗୋଟିଏ ସାପ ପରି ଦିଶୁଛନ୍ତି । ଏହାର ଉପର ମୁଣ୍ଡକୁ ଦୁଇଟି ଆଖୁ ପରି 
ଦୁଇଟି ତାରା ଜୁଳୁଜୁଳୁ ଚାହିଁଛନ୍ତି । ଏ ନକ୍ଷତ୍ରମଣ୍ଡଳଟିର ନାମ କାଳିୟ ନାଗ (ଡ଼୍ରାକୋ) । ପୂର୍ବ 
ଆକାଶରେ ଚାରୋଟି ଛୋଟ ଛୋଟ ତାରା ଗୋଟିଏ ଠିକିରି ପରି ଦିଶୁଛନ୍ତି । ସେଇଟି ଡ଼ଲ୍‌ଫିନ୍‌ 
(ସିଗ୍ନସ୍‌) । 

ଠିକିରି ପରି ଦିଶୁଥିବା ଡ଼ଲ୍‌ଫିନ୍‌ର ଟିକିଏ ଉପରକୁ ଗୋଟିଏ ଉଜ୍ବଳ ତାରାର ଦୁଇପଟରେ 
ସମାନ ବ୍ୟବଧାନରେ ଦୁଇଟି ତାରା ଦିଶୁଛନ୍ତି । ଏଇଟି ଶ୍ରବଣା ନକ୍ଷତ୍ର | ପିତୃମାତୃ ଭକ୍ତ ଶ୍ରବଣକୂୁମାର 
ନିଜର ଅନ୍ଧ ବାପା ମାଆଙ୍କୁ ବାହୁଙ୍ଗୀ ଭାରରେ ବସାଇ ତୀର୍ଥଯାତ୍ରା ସାରି ଆକାଶଗଙ୍ଗାରେ ଗାଧୋଇ 
ଦେବାକୁ ନେଇଯାଉଛି । 

ଅଗସ୍ୟ ପାହାନ୍ତା ପହରରେ ଉଇଁବେ | ଏଥର ତାଙ୍କ ଭୟରେ ଗୋଳିଆପାଣି ଶେତା ପଡ଼ିଯିବ । 
କାରଣ ସେ ସମୁଦ୍ରକୁ ଚଳୁ କରି ଦେଇଥଲେ । 

ଆଜି ଆମେ ଦେଖୁଲୁ, ଶ୍ରବଣା, ରାଜହଂସ, କାଳିୟନାଗ, କରୋନା, ଡ଼ଲ୍‌ଫିନ୍‌, ମକର, 
ଧନୁ ଏବଂ ପୂର୍ବ ପରିଚିତ ତାରାଗୁଡ଼ିକ ମଧ୍ଯରୁ ଧ୍ରବ, ଧୂବମସ୍ୟ, ସ୍ବାତୀ, ଅଭିଜିତ୍ଙ୍କୁ ମଧ୍ଯ ଦେଖୁଲୁ । 

ଏଥର ଗ୍ରହମାନଙ୍କ କଥା । ଗ୍ରହମାନେ ମଧ୍ଯ ସୂର୍ଯ୍ୟ ଚନ୍ଦ୍ରଙ୍କ ପରି ରାଶିଚକ୍ର ମଧ୍ଯରେ ହିଁ ଗତି 
କରନ୍ତି । କିନ୍ତୁ ଏମାନଙ୍କର ସ୍ଥାନ ବଦଳୁଥବାରୁ ଜ୍ୟୋତିର୍ବିଦ୍‌ମାନେ ପାଞ୍ଜିରେ ଗ୍ରହମାନଙ୍କର ପ୍ରତିଦିନର 
ଅବସ୍ଥିତି ସୂଚେଇଥାନ୍ତି । କେଉଁ ତାରିଖରେ କେଉଁଠି କେଉଁ ଗ୍ରହଙ୍କୁ ସାକ୍ଷାତ୍‌ କରି ହେବ ତାହା 
ବଂଗଳା ପାଞ୍ଜିରୁ ଜାଣି ହେବ । ଉଦାହରଣ ସ୍ଵରୂପ ଧରନ୍ତୁ ଜୁନ୍‌ ୨୪ ତାରିଖ ଆଷାଢ଼ ଦଶଦିନ 
ପାଞ୍ଜିରେ ଲେଖା ଅଛି । 

ମ ୩/୧୯/୪୧/୨୪ 
ବୁ ୨/୨୮/୨୧/୨୨ 
ବୃ ୬/୨ ୯/୪୯/୪୮ 


ସୂର୍ଯ୍ୟପଥରେ ଅସ୍ତପ୍ରାୟ କନ୍ଯାରାଶିର କେବଳ ଚିତ୍ରାଟି ଦିଶୁଛି । ବିଛାରାଶିକୁ ତ ଥରେ 
ଚିହ୍ନିଲେ ଆଉ ଭୁଲି ହେବ ନାହିଁ । ତାହା ତଳକୁ ପୂର୍ବ ଆଡ଼କୁ କେତେଗୁଡ଼ିଏ ଉଜ୍ଵଳ ନକ୍ଷତ୍ର 
ଖେଳେଇ ହୋଇ ରହିଛନ୍ତି । ଏଇଟି ଧନୁରାଶି (ସାଗିଟାରିୟସ୍‌) । ତାହା ସହିତ ପୂର୍ବାଷାଢ଼ା ଓ 
ଉତ୍ତରାଷାଢ଼ା ନକ୍ଷତ୍ର ମଧ୍ଯ ରହିଛନ୍ତି । ପୂର୍ବ ଆକାଶର ଦିଗ୍ବଳୟ ଉପରକୁ ଦୁଇଟି ଖୁବ୍‌ ଛୋଟ 
ତାରା ଲଗାଲଗି ହୋଇ ମିଟିମିଟି ହେଉଛନ୍ତି । ତାହା ତଳକୁ ଆଉ ଗୋଟିଏ ଛୋଟ ତାରା ଅଛି । 
ଏ ତାରା ସହିତ ଆଉ କେତେଗୁଡ଼ିଏ ଛୋଟ ତାରାଙ୍କୁ ଘେନି ଦିଗ୍ବଳୟ ଆଡ଼କୁ ଏକ ସରଳରେଖା 
ସୃଷ୍ଟି ହୋଇଛି । ଏଇଟି ମକର ରାଶି (କାପ୍ରିକର୍ନସ୍‌) । ଲଗାଲଗି ହୋଇ ରହିଥିବା ତାରା ଦୁଇଟିକୁ 
ଠାବ କଲେ ମକରକୁ ଦେଖି ହୁଏ । 

ମଥାନ ଉପରେ ଫୁଲମାଳ ପରି କେତେଗୁଡ଼ିଏ ତାରା ସଜା ହୋଇ ରହିଛନ୍ତି । ଏହାକୁ 
ଚିହ୍ନିବା ସହଜ । ସତେ ଯେପରି କିଏ ସାନବଡ଼ ଫୁଲ ବାଛି ସଢେଇ କରି ହାରଟି ଗୁନ୍ଧି ଆକାଶରେ 
ଥୋଇ ଦେଇଛି । ଏ ନକ୍ଷତ୍ରପୁଞ୍ଜର ନାମ କରୋନା । କରୋନାର ପୂର୍ବ ପଟେ ପୂର୍ବ ପରିଚିତ 
ଅଭିଜିତ୍‌ ବୀଣାମଣ୍ଡଳରେ ଦିଶୁଛି । ଅଭିଜିତ୍‌ ପାଖକୁ ଆକାଶ ଗଂଗାରେ ରାଜହଂସ ଦିଶୁଛି 

ଶୁ ୩/ ୨୩/୩୩/୪୧ 

ଶ ୮/୧୦/୨୩/୨୫ 


ଏଥରେ ମ, ବୁ, ବୃ, ଶୁ, ଶ ହେଲା ଗ୍ରହଙ୍କ ନାମର ଆଦ୍ଯ ଅକ୍ଷର । ଏହାପରେ ବାମରୁ 
ଦକ୍ଷିଣକୁ ଯେଉଁ ଚାରୋଟି ସଂଖ୍ଯା ଅଛି ତାହାର ବାମରୁ ପ୍ରଥମ ସଂଖ୍ଯାଟି ହେଲା ରାଶି, ଦ୍ଵିତୀୟ 
ସଂଖ୍ୟାଟି ଡ଼ିଗ୍ରୀଚ ତୃତୀୟଟି ମିନିଟ୍‌, ଚତୁର୍ଥଟି ସେକେଣ୍ଡ । ପ୍ରତ୍ୟେକ ରାଶି ୩୦ ଡ଼ିଗ୍ରୀ ସ୍ଥାନ 
ଅଧକାର କରିଛନ୍ତି । ଷାଠିଏ ସେକେଣ୍ଡରେ ଏକ ମିନିଟ୍‌ ଓ ଷାଠିଏ ମିନିଟ୍‌ରେ ଏ ଡ଼ିଗ୍ରୀ ହୁଏ । 
ତାହାହେଲେ ଆମେ ଯଦି ଆଚାର୍ଯ୍ୟ ଶୁକ୍ରଙ୍କୁ ସାକ୍ଷାତ କରିବାକୁ ଇଚ୍ଛା କରିବୁ ତେବେ ପାଞ୍ଜିରେ 
ଦେଇଥିବା “ଶୁ' ଅର୍ଥାତ୍‌ ଶୁକ୍ରଙ୍କ ଗସ୍ତକ୍ରମ ପାଞ୍ଜି ଦେଖୁ ବାହାର କରିବାକୁ ହେବ । “ଶୁ'ର ଡ଼ାହାଣ 
ପଟେ ୩ ଲେଖା ହୋଇଛି । ଏହାର ଅର୍ଥ ଶୁକ୍ର ତୃତୀୟ ରାଶି ମିଥୁନକୁ ପାରି ହୋଇ ୨୩ ଡ଼ିଗ୍ରୀ 
ତେତ୍ରିଶ ମିନିଟ୍‌ ଏକଚାଳିଶ ସେକେଣ୍ଡ ଆଗେଇ ଯାଇଛନ୍ତି । ଶୁକ୍ର ଅତି ଉଜ୍ଵଳ ଗ୍ରହ । ଏହାଙ୍କ 


wy 


Digitized by srujanika@gmail.com 


କିରଣରେ ଛାଇ ପଡ଼େ । ତେଣୁ ମିଥୁନର ଆଖେ ପାଖେ ଶୁକ୍ର ଦେଖାଯିବେ । ଶୁକ୍ରଙ୍କୁ ଓଡ଼ିଶାରେ 
ନ ଆଁତାରା, ଶୁକତାରା କହନ୍ତି । 

ସୂର୍ଯ୍ୟ ଯେଉଁ ରାଶିରେ ଥାଆନ୍ତି, କୌଣସି ଗ୍ରହ ଯଦି ସେହି ରାଶିରେ ଥବେ ତେବେ ସୂର୍ଯ୍ୟଙ୍କ 
ତେଜରେ ସେ ଗ୍ରହ ଦିଶିବେ ନାହିଁ । ପୁଣି ସୂର୍ଯ୍ୟ ଯେଉଁ ରାଶିରେ ରହନ୍ତି ତାହାରି ଆଖପାଖ ରାଶିରେ 
ହିଁ ବୁଧ ଓ ଶୁକ୍ର ଦେଖାଯାଆନ୍ତି । ସେଥୁପାଇଁ ବୁଧ ଓ ଶୁକ୍ର ଆକାଶରେ “ଖ” ସସ୍ତିକରେ କେବେହେଁ 
ଦେଖାଯାନ୍ତି ନାହିଁ । ଶୁକ୍ର କିଛି ଦିନ ସଂଧ୍ଯାବେଳେ ସୂର୍ଯ୍ୟାସ୍ତ ପରେ ଓ କିଛି ଦିନ ପୂର୍ବରେ ପାହାନ୍ତା 
ପହରରେ ଦେଖା ଦିଅନ୍ତି । 

ବୁଧ ସୂର୍ଯ୍ୟଙ୍କର ପାଖ ଲୋକ ପରି । ସେ ସୂର୍ଯ୍ୟଙ୍କ ଠାରୁ ଅଠେଇଶ ଡ଼ିଗ୍ରୀରୁ ଅଧ୍ୟକ ଦୂରକୁ 
ଯାଆନ୍ତି ନାହିଁ । ତେଣୁ ସୂର୍ଯ୍ୟୋଦୟର ଅଛ ସମୟ ପୂର୍ବରୁ ବୁଧ ପୂର୍ବାକାଶରେ ଦିଶିବେ ଏବଂ ଠିକ୍‌ 
ସୂର୍ଯ୍ୟାସ୍ତ ପରେ ପରେ ପଶ୍ଚିମ ଆକାଶରେ ଦିଶିବେ । କ୍ଚିତ୍‌ ଶୁକୁ ଓ ବୁଧ ସୂର୍ଯ୍ୟୋଦୟ ପୂର୍ବରୁ ଏକା 
ସାଂଗରେ ଦେଖାଯାଆନ୍ତି । ସେ ଦୃଶ୍ୟ ଦେଖି କବି ରାଧାନାଥ ଲେଖୁଥଲେ „ˆ ପ୍ରାଚୀ ପିନ୍ଧିଛି କି 
ରାମାନନ୍ଦୀ ଚିତା ।' 

ଦିନେ ଦିନେ ଶୁକ୍ର ଓ ଚନ୍ଦ୍ରଙ୍କ ଅବସ୍ଥିତି ଏପରି ହୁଏ ଯେ ତାହା ଆମ ମଠ ମନ୍ଦିରର ପତାକା 
ଓ ଆରବ ଦେଶର ପତାକାରେ ଥବା ଚନ୍ଦ୍ର ତାରାଙ୍କ ପରି ଦେଖାଯାଏ ¦ ସେ ସୌନ୍ଦର୍ଯ୍ୟର ତୁଳନା 
ନାହିଁ । 

ବୃହସ୍ପତି ବା ଗୁରୁ ମଧ୍ଯ ଖୁବ୍‌ ଉଜ୍ବଳ ମାତ୍ର ଏହା ଶୁକ୍ରପରି ନୀଳାଭ ନୁହେଁ । ଶୁକ୍ର ପରି ଗୁରୁର 
ଜ୍ୟୋତ୍ମା ମଧ୍ଯ ନାହିଁ । ଦୂରବୀକ୍ଷଣ ଯନ୍ତ୍ରରେ ଦେଖୁଲେ ଗୁରୁକୁ ପ୍ରଦକ୍ଷିଣ କରୁଥିବା ଦଶଗୋଟି ଚନ୍ଦ୍ର 
ଶୁକ୍ର ଚାରିପଟେ ବୁଲୁଥିବା ଚାରୋଟି ଚନ୍ଦ୍ର ଓ ଶନିଙ୍କ ଘେରି ରହିଥିବା ଜ୍ୟୋତିବଳୟଟି ଦେଖାଯାଏ । 
ଶନି ଶୁକ୍ର ଓ ଗୁରୁଙ୍କ ପରି ଉଜ୍ବଳ ନୁହନ୍ତି । ରାଶିଚକ୍ରର ପରିଚିତ ତାରାଙ୍କ ମଧ୍ୟରେ ହଠାତ୍‌ ଗୋଟାଏ 
ଅପରିଚିତ ତାରା ଦେଖାଗଲେ ତାହା ଗୁରୁ, ଶନି ବା ମଂଗଳ ବୋଲି ବୁଝିବାକୁ ହେବ । ମଂଗଳକୁ 
ଚିହ୍ନିବା ସହଜ । ଏହାର ରଙ୍ଗ ଲାଲ । ଏହାର ଆଉ ଗୋଟିଏ ନାମ ହେଉଛି ଅଙ୍ଗାରକ । 

I ଆଠ ॥ 
ନଭେମ୍ବର ପହିଲା, ତୁଳା ପନ୍ଦର ଦିନ ସଂଧ୍ୟା ପ୍ରାୟ ସାଡ଼େ ଆଠଟା । 


ଉର୍ର ଗୋୟଲାର୍ଷୀ 


ଆକାଶ ନିରଭ୍ର । ଧୂବ, ଧୁବମସ୍ୟ ଦିଶୁଛନ୍ତି । ସପ୍ତର୍ଷି ଆକାଶରେ ଦିଶୁ ନାହାନ୍ତି । ଧ୍ରବମସ୍ସ୍ୟର 
ପଶ୍ଚିମ ପଟକୁ କାଳୀୟ ଫଣା ଟେକିଛି । ଧୂବତାରାର ପୂର୍ବ ପଥକୁ ଛାୟାପଥକୁ ଲାଗି ଇଂରାଜୀ (W) 
ଅକ୍ଷର ପରି ଛଅଟି ତାରା-ଦେବଯାନୀ ଦେଖା ଯାଉଛନ୍ତି । ଛାୟାପଥରେ ରାଜହଂସର ମଥାମଣି 

ଡ଼େନେବ୍‌ ବା ଛାୟାଗ୍ନି ଝଟକୂୁଛି । ତାହାପରେ ଶିକାରେ ବାପ ମାଂଙ୍କୁ ବସାଇ ବାହୁଙ୍ଗୀ କାନ୍ଧରେ 
ଥୋର ତୀର୍ଥଯାତ୍ରା କରୁଛନ୍ତି ଆମ ଶ୍ରବଣ କୂମାର । ରାଜହଂସ ପାଖକୁ ଅଭିଜିତ୍‌ ଜଳ ଜଳ ଦିଶୁଛି । 

ଦକ୍ଷିଣ ପୂର୍ବ କୋଣରେ କ୍ରେନ୍‌ ଯନ୍ତ୍ରର ଆକ୍ଧତିରେ କେତେଗୁଡ଼ିଏ ଛୋଟ ଛୋଟ ତାରା ସଜା 
ହୋଇଛନ୍ତି । ଏହାର ନାମ କ୍ରୌଞ୍ଚମୁନି ମଣ୍ଡଳ । ଏହି ନକ୍ଷତ୍ରମଣ୍ଡଳର ଉଜ୍ନନଳ ନକ୍ଷତ୍ରଟିର ବୈଦେଶିକ 


ନାମ ଫୋମାଲ୍‌ ହଟ୍‌ । 

ପୂର୍ବ ଆକାଶରେ ଗୋଟିଏ ଚଉଖୁଣ୍ଡିଆ ଖଟୁଲୀର ଖୁରା ପରି ଚାରୋଟି ତାରା ଗୋଟିଏ 
ଚତୁର୍ଭୁଜ ରଚିଛନ୍ତି । ଏହାର ପୂର୍ବପଟ ତାରାଟି ପୂର୍ବ ଭାଦ୍ରପଦ ଓ ଉତ୍ତର ପଟ ତାରାଟି ଉତ୍ତର 
ଭାଦ୍ରପଦ । ଏହି ନକ୍ଷତ୍ର ମଣ୍ଡଳର ବୈଦେଶିକ ନାମ ପେଗାସସ୍‌ । ସୂର୍ଯ୍ୟପଥରେ ଧନୁ, ତାହା ତଳକୁ 
ମକର ଦିଶୁଛନ୍ତି । ମକରର ପାଖ ପାଖ ହୋଇ ରହି ଜୁଳୁଜୁଳୁ କରି ଚାହିଁଥବା ଛୋଟ ଛୋଟ ତାରା 
ଦୁଇଟିକୁ ଠାବ କଲେ ମକର ଧରା ପଡ଼ିବ । ମକର ରାଶିରେ ଉଜ୍ଵଳ ତାରା ନାହାନ୍ତି । 


ମକର ପରେ କୁମ୍ଭ ରାଶିର ତାରାଗୁଡ଼ିକ ମଧ୍ଯ ଟିକି ଟିକି । ଗୋଟିଏ କଳସୀ ବା ହାରର 
ପଦକ ଭଳି ଅନେକଗୁଡ଼ିଏ ଟିକି ଟିକି ତାରା ମକର ତଳକୁ ଦିଶୁଛନ୍ତି । ଏହି କଳସୀ ସହିତ ଆଉ 
କେତୋଟି ଟିକି ତାରା ମିଶି କୁମ୍ଭ ରାଶି ନିରୂପିତ ହୋଇଛି । କଳସୀ ଆକାରର ତାରାଗୁଡ଼ିକ 


ଶତଭିଷା ନକ୍ଷତ୍ର । 


କୁମ୍ଭ ଉତ୍ତାରୁ ମୀନ । ଭାରତର ମାନଚିତ୍ରରେ ଥବା ଦକ୍ଷିଣ ଭାରତର ଆକ୍ଧତି ପରି ମୀନର 
ଆକୃତି । ଅନେକଗୁଡ଼ିଏ ଟିକି ଟିକି ତାରା ଏହାର ସୀମାରେଖାରେ ରହିଛନ୍ତି । ଭାରତର ମାନଚିତ୍ରରେ 
ଯେଉଁଠି ଚେନ୍ନାଇ ବା ମାନ୍ଦ୍ରାଜ ରହିଛି, ମୀନର ପ୍ରାୟ ସେହି ସ୍ଥାନରେ ଅପେକ୍ଷାକୃତ ଉଦ୍ଵ୍ଳ ତାରା 
ରେବତୀ ରହିଛି । 


ମୀନ ପରେ ମେଷ ପୂର୍ବାକାଶର ଦିଗ୍ବଳୟରେ ଦେଖା ଦେଇଛି ଆଉ ଘଣ୍ଟାଏ ପରେ ସେ 
ଯେତେବେଳେ ଉପରକୁ ଉଠି ଆସିବ ସେତେବେଳେ ଦୁଇଟି ପାଖପାଖ ହୋଇ ଥବା ତାରା 
ଉପରୁ ଗୋଟିଏ ଉଜ୍ଵଳ ତାରା ଗୋଟିଏ ତ୍ରିକୋଣ ସୃଷ୍ଟି କରୁଥିବାର ଦେଖାଯିବ । ଏଇ ତ୍ରିକୋଣର 
ମଝି ତାରାଟି ଅଶ୍ବିନୀ । ମେଷ ଦିଶୁଛି ଛୋଟ । କିନ୍ତୁ ସତୁରିଟି ଛୋଟ ଛୋଟ ତାରାକୁ ମିଶାଇ 
ମେଷରାଶି ନିର୍ଣ୍ଣିତ ହୋଇଛି । ମେଷ ତଳକୁ ଦିଗ୍‌ବଳୟ ପାଖରେ ଗୋଟିଏ ସମଭୁଜ ତ୍ରିକୋଣ 
ଦିଶିଲାଣି । ଏଇଟି ଭରଣୀ ବା ଦ୍ଵିଜା ନକ୍ଷତ୍ର । 

ଗତବର୍ଷ ନଭେମ୍ବର ମାସରେ ଆମେ ନକ୍ଷତ୍ରଲୋକ ସହିତ ବନ୍ଧୁତା ବାନ୍ଧିଲୁ । ବର୍ଷକ ମଧ୍ଯରେ 
ଆକାଶର ପ୍ରଧାନ ତାରା ଓ ନକ୍ଷତ୍ରମଣ୍ଡଳଙ୍କ ମଧ୍ଯରୁ କେତେକଙ୍କୁ ଚିହ୍ନିଲୁ । ଆକାଶର ଏ ତାରାମାନେ 
କିପରି ସ୍ବୟଂଚାଳିତ ଘଣ୍ଟା ଭାବରେ କାମ କରି ସମୟ ନିରୂପଣ କରୁଛନ୍ତି ସେ ବିଷୟରେ 
ଯତ୍ସାମାନ୍ୟ ଜାଣିଲୁ । ଏ ନକ୍ଷତ୍ରଲୋକ, ଏହାର ଅଗଣିତ ତାରକା, ସେମାନଙ୍କର ବର୍ଣ୍ଣ ଗତିବିଧୂ 
ବିଷୟରେ ଜ୍ୟୋତିର୍ବିଜ୍ଞାନୀମାନେ ଯାହା ଯାହା ଲେଖୁଛନ୍ତି, ସେମାନଙ୍କୁ ଦେଖବବା ପାଇଁ ଯେତେ 
ଯନ୍ତ୍ର ପ୍ଲାନେଟୋରିୟମ୍‌ ଆଦି ଆବିଷ୍କାର କରିଛନ୍ତି, ତାହାର ଅଣୁ ପ୍ରମାଣ ସୁଦ୍ଧା ଆମେ ଜାଣି 
ପାରିନାହୁଁ । 

ପ୍ରାଥମିକ ବିଦ୍ୟାଳୟର ପ୍ରଥମ ଶ୍ରେଣୀର ଛାତ୍ର ଅକ୍ଷର ଚିହ୍ମିଲା ପରି ଆମର ଜାଣି ଏ ବିଶାଳ 
ନକ୍ଷତ୍ରଲୋକ ବିଷୟରେ ଅକ୍ଷର ପରିଚୟ ହେଲା । ଅକ୍ଷର ଚିହ୍ନି ପାରିଲେ ସବୁ ବହି ପଢ଼ି ପାରିଲା 
ପରି ଆମେ ନକ୍ଷତ୍ରଲୋକର ମାନଚିତ୍ର ଦେଖୁ ସବୁ ତାରା ଚିହ୍ନି ପାରିବା ବୋଲି ଆଶା ହେଉଛି । ଏ 
ଶାସ୍ତ୍ର ଯେତିକି ବିଶାଳ, ସେତିକି ଚିଭ୍ାକର୍ଷକ, ମନୋମୁଗୁକର, ଶୁଦ୍ଧ ଆନନ୍ଦଦାୟକ ମନୋରଥକ । 
ଆକାଶର ଏହି ଶୋଭାକୁ ବେଦରେ ଦେବତାଙ୍କ କାବ୍ଯ କୁହାଯାଇଛି ଏବଂ ବେଦ ନିର୍ଦ୍ଦେଶ 
ଦେଇଛନ୍ତି । ପଶ୍ୟ ଦେବସ୍ଯ କାବ୍ୟ ନ ମମାର ନ ଜୀର୍ଯ୍ୟତେ ଅର୍ଥାତ୍‌ ଦେଖ ଏ ଦେବଙ୍କ କାବ୍ୟ । 
ଏହାକୁ ଦେଖୁଲେ ଜରା ମୂତ୍ଯୁ ଗ୍ରାସିବ ନାହିଁ । 

ଏଥରକ ଏଥ ସହିତ ଆକାଶର ଉତ୍ତର ଓ ଦକ୍ଷିଣ ଗୋଲାର୍ଵର ସଂପୂର୍ଣ ଚିତ୍ର ଦିଆଗଲା । ମାତ୍ର 
ତାରାଗୁଡ଼ିକର ନାମ ଏହି ମାନଚିତ୍ରରେ ରୋମାନ୍‌ ଲିପିରେ ବୈଦେଶିକ ନାମ ଦିଆ ଯାଇଛି । 
ତେଣୁ ଆମ ଭାରତୀୟ ନାମ ଏଥ ସହ ଦିଆଗଲା । 

